

FREE

ضیائے اردو - 2

7th Urdu Reader

اردو کی درسی کتاب

جماعت ہفتم



ناشر

حکومت ریاست تلنگانہ حیدرآباد

یہ کتاب حکومت تلنگانہ کی جانب سے مفت تقسیم کے لیے ہے

یہ کتاب حکومت تلنگانہ کی جانب سے مفت تقسیم کے لیے ہے

حکومت تلنگانہ
محکمہ ترقی نسوان و بہبود اطفال - چائلڈ لائن فائونڈیشن

خطروں اور مشکلات سے بچوں کے تحفظ کے لیے


جب اسکول یا اسکول سے باہر بدسلوکی ہو

جب افراد خاندان یا رشتہ دار بدبیزاری سے پیش آئیں

24 گھنٹہ قومی ہیلپ لائن

مفت خدمات کے لیے (دس..... نو..... آٹھ) 1098 پر ڈائل کریں

CHILD LINE 1098 NIGHT & DAY



حکومت ریاست تلنگانہ حیدرآباد



بھارت کا آئین - بنیادی فرائض

دفعہ: 51 (الف)

51 الف - بھارت کے ہر شہری کا یہ فرض ہوگا کہ وہ.....

- (الف) آئین پر کاربند رہے اور اس کے نصب العین اور اداروں، قومی پرچم اور قومی ترانے کا احترام کرے؛
- (ب) ان اعلیٰ نصب العین کو عزیز رکھے اور ان کی تقلید کرے جو آزادی کی تحریک میں قوم کی رہنمائی کرتے رہے ہیں؛
- (ج) بھارت کے اقتدار اعلیٰ، اتحاد اور سالمیت کو مستحکم بنیادوں پر استوار کر کے ان کا تحفظ کرے؛
- (د) ملک کی حفاظت کرے اور جب ضرورت پڑے، قومی خدمت انجام دے؛
- (ه) مذہبی، لسانی اور علاقائی و طبقاتی تفرقات سے قطع نظر بھارت کے عوام الناس کے مابین یک جہتی اور عام بھائی چارے کے جذبے کو فروغ دے نیز ایسی حرکات سے باز رہے جن سے خواتین کے وقار کو ٹھیس پہنچتی ہو؛
- (و) ملک کی ملی جلی ثقافت کی قدر کرے اور اسے برقرار رکھے؛
- (ز) قدرتی ماحول کو جس میں جنگلات، جمیلیں، دریا اور جنگلی جانور شامل ہیں، محفوظ رکھے اور بہتر بنائے اور جانداروں کے تئیں محبت و شفقت کا جذبہ رکھے؛
- (ح) دانشورانہ رویے سے کام لے کر انسان دوستی اور تحقیقی و اصلاحی شعور کو فروغ دے؛
- (ط) سرکاری جائداد کا تحفظ کرے اور تشدد سے گریز کرے؛
- (ی) تمام انفرادی اور اجتماعی شعبوں کی بہتر کارکردگی کے لیے کوشاں رہے تاکہ قوم متواتر ترقی و کامیابی کی منازل طے کرنے میں سرگرم عمل رہے؛
- (ک) والدین یا سرپرست کا فرض ہے کہ 6 تا 14 سال کی عمر والے لڑکے یا لڑکیوں کے لیے تعلیم حاصل کرنے کے مواقع فراہم کریں۔



طلباء کے لیے ہدایات

پیارے بچو!

- ☆ آپ سب کو روانی کے ساتھ پڑھنے کے قابل ہونا چاہیے۔ مختلف موضوعات جن کے بارے میں آپ جانتے ہیں از خود لکھنے کے قابل ہونا چاہیے۔
- ☆ اگر آپ اچھا پڑھنا، لکھنا نہ جانتے ہوں تو اپنے معلم کی مدد سے سیکھ لیں۔
- ☆ آپ کی اکتسابی ضرورتوں کو مد نظر رکھتے ہوئے اردو کی یہ درسی کتاب آپ ہی کے لیے ہی تیار کی گئی ہے۔ آپ کی اس کتاب میں آپ کے مطلوبہ استعداد کو ایک صفحہ پر درج کیا گیا ہے ان کا مطالعہ کیجیے تعلیمی سال کے اختتام میں آپ انہیں حاصل کر لیں۔
- ☆ ہر سبق کے ابتدا میں کوئی تصویر / واقعہ / متن / اشعار دیے گئے ہیں ان کے بارے میں گفتگو کیجیے۔ اور سوالوں کے جواب دیجیے۔
- ☆ ”طلباء کے لیے ہدایات“ کے عنوان سے جو خانہ دیا گیا ہے اس لیے میں درج ہدایات کو پڑھ کر سیکھیے۔
- ☆ جب استاد آپ کو درس دے رہے ہوں تو نئے الفاظ نئے فقروں اور نئے موضوعات کے بارے میں استاد سے پوچھیے اور بحث و مباحثہ کے ذریعہ معلوم کیجیے۔
- ☆ کمرہ جماعت میں منعقد ہونے والے مباحثوں اور کرویہ مشاغل میں آپ بھی شریک ہو کر مباحثہ میں حصہ لیں۔
- ☆ سبق کے آخر میں ”یہ کیجیے“ کے عنوان سے مشقیں دی گئی ہیں انہیں آپ کو از خود کرنا ہے۔ سوالوں کے جواب آپ کو خود لکھنا ہے کسی بھی صورت میں گائیڈ اسٹڈی میٹریل دیکھ کر سوالوں کے جواب نہ لکھیں۔ ورنہ تشکیلی جانچ (Formative Assessment) میں آپ کو سزا سنائی نہیں دیے جائیں گے۔
- ☆ سبق میں دیے گئے منصوبہ کام، توصیف و ستائش سے متعلق سوالوں کے جواب کو اپنے دوستوں کی مدد سے مکمل کر سکتے ہیں۔ ان امور کی تکمیل کے طریقہ کار کو اپنے استاد سے پوچھ کر معلوم کیجیے۔ ان کی تکمیل کے بعد آپ کو یہ از خود بولنا ہوتا ہے کہ آپ نے کیا کیا ہے؟ کیسے کیا ہے؟ اور کیا سیکھا ہے؟
- ☆ تخلیقی صلاحیت کے اظہار کے تحت جو امور دیے گئے ہیں انکی تکمیل کے طریقہ کار کو اپنے استاد سے پوچھ کر معلوم کیجیے۔ انہیں آپ کو کمرہ جماعت میں لکھ کر بتانا ہے۔ اس پر بحث و مباحثہ کے بعد ہی اپنی کاپیوں میں تحریر کریں۔
- ☆ زمان شناسی میں لفظیات کی مشقوں کو خود ہی مکمل کریں۔ مشکل باتوں کے تعلق سے ہی استاد سے سوال کر کے معلوم کریں۔
- ☆ زمان شناسی کے تحت قواعد کی مشقوں سے پہلے سمجھنے کے لیے مثالیں دی گئی ہیں۔ ان کے مطابق آسان الفاظ میں قواعد بیان کیے گئے ہیں۔ لہذا مثالوں کا بغور مطالعہ کر کے قواعد کو سمجھیں۔
- ☆ ہر سبق کے آخر میں ”کیا میں یہ کر سکتا / کر سکتی ہوں“ کے عنوان سے چند فقرے دیے گئے ہیں۔ اگر آپ انہیں کر سکتے ہیں تو ”ہاں“ کی جگہ ✓ اور ”نہیں“ کہ جگہ x کا نشان لگائیے۔ جن امور کو آپ نہیں کر سکتے انہیں استاد کی مدد سے پورا کریں۔
- ☆ سرسری مطالعہ میں دیے گئے اسباق کا آپ خود مطالعہ کریں۔ اور ان کے متعلق آپس میں گفتگو کریں۔
- ☆ سبق سے متعلق دیگر کتابوں کو مدرسے کے کتب خانہ سے حاصل کر کے ان کا مطالعہ کریں۔
- ☆ لغت کو استعمال کرنے کی عادت ڈالیں۔ اخبارات، رسالے، کہانیوں کی کتابیں وغیرہ پڑھنے کی عادت ڈالیں۔
- ☆ چند اسباق میں اداکاری کرنا، ڈرامے پیش کرنا، ایک ماہی ڈرامہ پیش کرنا، گیت گانا، نظموں کو یاد کر کے ترنم سے پڑھنا وغیرہ دیئے گئے ہیں۔ انہیں آپ ہر حال میں سیکھیں۔
- ☆ آپ کو چاہیے کہ مضمون نویسی، خطوط نویسی، نعرے و رقیے، مکالمے، پوسٹرس کی تیاری وغیرہ لکھنے کے قابل ہو جائیں۔
- ☆ تخلیقی صلاحیت کے اظہار کے تحت دیے گئے امور کی تکمیل کے بعد انہیں جمع کر کے کتابی شکل دیجیے اور کمرہ جماعت میں پیش کیجیے۔

ضیاءے اُردو-2

اردو کی درسی کتاب
جماعت ہفتم

7th CLASS URDU READER

ایڈیٹرس

سلیم اقبال

ڈاکٹر سید عباس متقی

موظف اُردو پنڈت، حیدرآباد

پرنسپل، ڈی۔ ایڈالمڈینہ کالج آف ایجوکیشن، محبوب نگر

پروفیسر مظفر علی

حیدرآباد سنٹرل یونیورسٹی، گچی باؤلی حیدرآباد

ماہرین مضمون

سورنا ونا یک

کوآرڈینیٹر، ایس سی ای آر ٹی، ریاست تلنگانہ، حیدرآباد۔

پروفیسر نجمہ رحمانی

دہلی یونیورسٹی، دہلی

کوآرڈینیٹرس

محمد افتخار الدین شاد

کوآرڈینیٹر، ریاستی ادارہ برائے تعلیمی تحقیق و تربیت،

ریاست تلنگانہ، حیدرآباد۔

این۔ ایوب حسین

اکیڈمک مانیٹرنگ آفیسر، راجیو ودیا مشن

حیدرآباد۔

کمیٹی برائے فروغ و اشاعت درسی کتاب

شری۔ پی۔ سدھا کر

ڈائریکٹر

گورنمنٹ ٹکسٹ بک پریس

حیدرآباد۔

ڈاکٹر این۔ اوپنڈر ریڈی پروفیسر

شعبہ نصاب و درسی کتاب

ایس۔ سی۔ ای۔ آر۔ ٹی

حیدرآباد۔

شری ممتی بی۔ شیشو کماری

ڈائریکٹر

ریاستی ادارہ برائے تعلیمی تحقیق و تربیت

حیدرآباد۔

ناشر حکومت ریاست تلنگانہ



قانون کا احترام کریں
اپنے حقوق حاصل کریں

تعلیم کے ذریعے آگے بڑھیں
صبر و تحمل سے پیش آئیں

”سارے جہاں میں دھوم اُردو زبان کی ہے“

© Government of Telangana State, Hyderabad.

First Published 2012
New Impressions 2013, 2014, 2015, 2016, 2017, 2018

All rights reserved.

No part of this publication may be reproduced, stored in a retrieval system, or transmitted, in any form or by any means without the prior permission in writing of the publisher, nor be otherwise circulated in any form of binding or cover other than that in which it is published and without a similar condition including this condition being imposed on the subsequent purchaser.

The copy right holder of this book is the Director of School Education, Hyderabad, Telangana State.

This Book has been printed on 70 G.S.M. Maplitho, Title Page 200
G.S.M. White Art Card

یہ کتاب حکومت ریاست تلنگانہ کی جانب سے مفت تقسیم کے لیے ہے

Printed in India
For the Director Telangana State Govt. Text Book Press,
Mint Compound, Hyderabad,
Telangana State.

— o —

مرتبین

محمد افتخار الدین شاد	سید اصغر حسین
کوآرڈینیٹر، ریاستی ادارہ برائے تعلیمی تحقیق و تربیت، ریاست تلنگانہ، حیدرآباد۔	موظف سنئیر لکچرر ڈائمیٹ، وقار آباد رنگاریڈی
تقی حیدر کاشانی	ڈاکٹر ایم۔ اے۔ قدر
لکچرر ڈائمیٹ، وقار آباد رنگاریڈی	اسکول اسٹنٹ، ضلع پریشدہائی اسکول بوتھ عادل آباد
محمد عبد المعز	محمد ظہیر الدین
اسکول اسٹنٹ، گورنمنٹ ہائی اسکول سواران، کریم نگر	اسکول اسٹنٹ، ضلع پریشدہائی اسکول آرمور نظام آباد
محمد عبدالکریم	ایم۔ اے۔ متین
اسکول اسٹنٹ، ضلع پریشدہائی اسکول، کویلی میدک	اسکول اسٹنٹ، گورنمنٹ ایئر پرائمری اسکول پھولانگ نظام آباد
محمد یسین شریف	محمد علیم الدین
اسکول اسٹنٹ، ضلع پریشدہائی اسکول سلاخ پور ورنگل	اسکول اسٹنٹ، ضلع پریشدہائی اسکول پٹلو رنگاریڈی
حصیم النساء	محمود شریف
اسکول اسٹنٹ، گورنمنٹ ہائی اسکول، جنگم میٹ، حیدرآباد	اردو پنڈت، گورنمنٹ ہائی اسکول چوراہا جمنی، حیدرآباد
محمد فضل احمد اشرفی	عبدالباری
اردو پنڈت، گورنمنٹ ہائی اسکول معظم شاہی، حیدرآباد	اردو پنڈت، گورنمنٹ ہائی اسکول جنگم میٹ، حیدرآباد
محمد عبدالرحمن شریف	رقیہ تسکین
اردو پنڈت، گورنمنٹ ہائی اسکول مومن واڑی، محبوب نگر	ڈی۔ آر۔ پی، گورنمنٹ پرائمری اسکول SMHM، حیدرآباد

مصورین

- ☆ سی۔ ایچ وینکٹ رمن، پرائمری اسکول ویرانائیک ٹانڈا، حاجی ریڈی گوڈم، ضلع تلنگنہ
- ☆ سید شہمت اللہ ڈرانگ، ماسٹر، گورنمنٹ ہائی اسکول، قاضی بیٹ ورنگل
- ☆ ٹی۔ وی۔ رام کشن، ڈرانگ ماسٹر، ضلع پریشدہائی اسکول، تزکا پالی، ضلع میدک
- ☆ کے۔ راگھو چاری، ڈرانگ ماسٹر، ضلع پریشدہائی اسکول، تکریکل، ضلع تلنگنہ
- ☆ کے۔ سری نیواس، آندھرا پردیش اوپن اسکول سوسائٹی، حیدرآباد۔

ڈی۔ ٹی۔ پی۔ ولے آوٹ ڈیزائننگ

☆ محمد ذکی الدین لیاقت ☆ محمد معز الدین مکرم ☆ اظہر اکبر ایس۔ اے

☆ محمد ایوب احمد ناصر ☆ ٹی محمد مصطفیٰ

پیش لفظ

کائنات کے تمام جانداروں میں زبان کی بنا پر انسان کو اعلیٰ مقام حاصل ہے۔ زبان کے بے شمار فوائد میں جہاں اظہار مافی الضمیر کو بنیادی اہمیت حاصل ہے وہیں شخصیت کی نشوونما کلیدی حیثیت رکھتی ہے۔ ان دونوں کے حصول کا صحیح وقت و وسطانوی سطح کی تعلیم کا مرحلہ ہے۔ یہ مرحلہ مستقبل کے شہریوں کے لیے رابطے کا ذریعہ ہے۔ انسانی زندگی میں نقطہ انقلاب کے اس مرحلے میں زبان کا کردار انتہائی اہمیت کا حامل ہے۔

قانون حق مفت و لازمی تعلیم 2009 کے مطابق درسی کتاب طالب علم میں غور و فکر پیدا کرنے، انکشاف کا موقع فراہم کرنے اور تجزیاتی رجحان کو فروغ دینے والی ہونی چاہیے۔ آزادانہ ماحول میں طلباء کو سوالات و اظہار خیال کرنے کا موقع فراہم ہونا چاہیے۔ مسلسل جامع جانچ، طالب علم کی خود احتسابی، سیکھے ہوئے امور کا کس حد تک اطلاق ہوا ہے جاننے کا موقع فراہم ہونا چاہیے۔

آندھرا پردیش ریاستی دیاستی خاکہ۔ 2011 کے مطابق طلباء تدریسی نکات کو اسی زبان میں اخذ کرنا چاہیے جس زبان میں وہ گفتگو کرتے ہیں۔ مقامی تہذیب و تمدن کو اہمیت دی جانی چاہیے۔

مذکورہ بالا متعینہ اصولوں کے مطابق غور و فکر پیدا کرنا، بصیرت و حکمت سے پیش آنا، لسانی ترقی کے لیے تعاون کرنا، انسانی اقدار کو فروغ دینا، بچوں کی زبان کو اہمیت دینا، مقامی تہذیب و تمدن کو مناسب مقام دینا، فنون لطیفہ کو فروغ دینا جیسے بنیادی امور کو مد نظر رکھ کر اس نئی کتاب کو ترتیب دیا گیا ہے۔ ان مقاصد کے حصول کے لیے مناسب مشقوں کا تعین کیا گیا ہے۔ مسلسل جانچ کا موقع فراہم کرتے ہوئے ابواب کی تقسیم کی گئی ہے۔

پانچویں جماعت کی تکمیل تک طلباء سننے، بولنے کے علاوہ پڑھنے، لکھنے کے حامل ہوتے ہیں۔ لہذا زبان کے ذریعے حاصل ہونے والی دیگر صلاحیتوں کو مناسب حد تک فروغ دینے کا کام یہ درسی کتاب انجام دے گی۔

تیزی سے بدل رہی زبان کی فطرت و نوعیت کو سمجھتے ہوئے، موثر انداز میں استعمال کی غرض سے اس کتاب کی تشکیل میں دوکتوں پر توجہ مرکوز کی گئی ہے۔ پہلا کتاب کی بیرونی شکل؛ دوسرا زبان کا ادبی حصول (کتاب کی اندرونی شکل) کتاب کے سرورق کے ساتھ ساتھ اندرونی صفحات بھی نہ صرف معیاری استعمال کیے گئے ہیں بلکہ دلچسپ تصویروں کے ساتھ انہیں جاذب نظر بنایا گیا ہے۔ اس کتاب میں لسانی استعداد کے حصول کے مواقع فراہم کیے گئے ہیں۔

اس کے لیے حب الوطنی، اخلاقی اقدار، ضعیفوں کے تئیں ہمدردی، سماجی شعور، زبان کے تئیں دلچسپی، مساوات، ماحول سے محبت، تخلیقی اظہار وغیرہ جیسے نکات کو اسباق میں شامل کیا گیا ہے۔

سرسری مطالعہ کو الگ سے شائع کرنے کے بجائے اسے حصہ نظم و نثر کے ساتھ جوڑ کر ابواب میں تقسیم کرنا ایک واضح تبدیلی ہے۔ جس کے ذریعہ ہر پونٹ کے تحت کیا سیکھنا ہے اسے متعلقہ اساتذہ اور طلباء کو واضح معلومات حاصل ہوں گی۔ یہی نہیں بلکہ طلباء میں خود سے اپنی صلاحیتوں کو (خود لکھنا، تخلیقی اظہار، فہم و ادراک، دلچسپی، زبان شناسی، صنف کی تبدیلی وغیرہ) فروغ دینے کا موقع یہ درسی کتاب فراہم

کرے گی۔ اس کے علاوہ ہر سبق کی تکمیل کے بعد طالب علم کیا سیکھا ہے جاننے کا موقع ”کیا یہ میں کر سکتا/ کر سکتی ہوں؟“ عنوان فراہم کرتا ہے۔ یہ نہ صرف اولیائے طلباء کو بلکہ طلباء کو بھی اپنی صلاحیتوں کو جاننے کا موقع فراہم کرے گا۔

درسی کتاب چاہے کتنی ہی عظیم کیوں نہ ہو وہ معلم کے لیے تدریس میں ایک معاون کی حیثیت رکھتی ہے۔ معلم کے موثر استعمال سے ہی درسی کتاب کی عظمت ظاہر ہوتی ہے۔

کمرہ جماعت کو ایک حیرت انگیز لسانی علاقے میں تبدیل کر کے طلباء کو آزادانہ ماحول میں اپنے خیالات کا اظہار کرنے، سوالوں کے ذریعے شکوک و شبہات کو دور کرنے، خیالات کو لفظوں کا جامہ پہنانے، تخلیقی اظہار میں بہتری پیدا کرنے، موقع و محل کی مناسبت سے ردعمل ظاہر کرنے میں آسانی پیدا کرنے والے حالات فراہم کرنے کی ذمہ داری یقیناً زبان کی تدریس کرنے والے اساتذہ کی ہے۔ سبق کی مناسبت سے طریقہ تدریس کا انتخاب کر کے ہمیشہ نئے نئے انداز سے، جیتی جاگتی مثالوں کے ذریعہ اگر معلم کمرہ جماعت میں طلباء کے اندر شعور پیدا کرے تبھی یہ درسی کتاب بامعنی اور فائدہ مندہ نظر آئے گی۔

اس کتاب کی تشکیل میں اساتذہ ماہرین لسانیات اور تجربہ کار حضرات حصہ لیے ہیں۔ مصورین ڈی ٹی پی کا عمل انجام دینے والے صاحبین نے اس کو خوب صورت بنانے میں بہت زیادہ محنت کی ہے۔ کوآرڈینیٹر حضرات، مدیران و منتظمین نے اپنی ذمہ داریوں کو بخوبی نبھایا ہے۔ قومی سطح پر دہلی یونیورسٹی کے پروفیسر رما کانت اگنی ہوٹری صاحب کا تعاون بیش قیمت ہے۔ میں ان تمام کی مشکور ہوں۔

یہ درسی کتاب وسطانوی و فوقانوی سطح پر زبان کی تعلیم کے لیے رابطے کا ذریعہ بنے گی۔ طلباء کی روزمرہ زندگی کے طرز عمل کو موثر بنانے میں مددگار ثابت ہوگی۔ اور اس بات کی اُمید کرتی ہوں کہ یہ کتاب طلباء میں خود لکھنے، تخلیقی انداز سے لکھنے میں دلچسپی کو فروغ دے گی۔ تعلیمی معیار کے حصول اور زبان کے تئیں دلچسپی بڑھانے میں طلباء اور اساتذہ کی رہنمائی کرے گی۔

ڈائریکٹر

ریاستی ادارہ برائے تعلیمی تحقیق و تربیت،

حیدرآباد

تاریخ: 18-02-2012

مقام: حیدرآباد



دُعا

لب پہ آتی ہے دعا بن کے تمنا میری
دور دنیا کا مرے دم سے اندھیرا ہو جائے
ہو مرے دم سے یوں ہی میرے وطن کی زینت
زندگی ہو مری پروانے کی صورت یارب!
ہو مرا کام غریبوں کی حمایت کرنا
دردمندوں سے ضعیفوں سے محبت کرنا
مرے اللہ برائی سے بچانا مجھ کو
نیک جو راہ ہو اُس رہ پہ چلانا مجھ کو

- علامہ اقبال

ترانہ ہندی

سارے جہاں سے اچھا ہندوستان ہمارا
پر بت وہ سب سے اونچا ہمسایہ آسماں کا
گودی میں کھیلتی ہیں اس کی ہزاروں ندیاں
مذہب نہیں سکھاتا آپس میں بیر رکھنا
ہم بلبلیں ہیں اس کی یہ گلستاں ہمارا
وہ سنتری ہمارا وہ پاسباں ہمارا
گلشن ہے جن کے دم سے رشکِ چناں ہمارا
ہندی ہیں ہم وطن ہے ہندوستان ہمارا

- علامہ اقبال

قومی ترانہ

جن گن من ادھی نایک جیا ہے
بھارت بھاگیہ ودھاتا
پنجاب، سندھ، گجرات، مراٹھا، دراوڈ، اتکل، ونگا
وندھیا، ہماچل، یینا، گنگا، اُچ چھل، جل دھی ترنگا
تواشبھ نامے جاگے، تواشبھ آشش ماگے
گا ہے توجیا گاتھا
جن گن منگل دا یک جیا ہے
بھارت بھاگیہ ودھاتا
جیا ہے جیا ہے جیا ہے
جیا جیا جیا جیا ہے

- رابندر ناتھ ٹیگور

عہد

ہندوستان میرا وطن ہے۔ تمام ہندوستانی میرے بھائی، بہن ہیں۔ مجھے اپنے وطن سے پیار ہے اور میں اس کے عظیم اور گونا گوں ورثے پر فخر کرتا ہوں/کرتی ہوں۔ میں ہمیشہ اس ورثے کے قابل بننے کی کوشش کرتا رہوں گا/کرتی رہوں گی۔ میں اپنے والدین، اساتذہ اور بزرگوں کی عزت کروں گا/کروں گی اور ہر ایک کے ساتھ خوش اخلاقی کا برتاؤ کروں گا/کروں گی۔ میں جانوروں کے تئیں رحم دلی کا برتاؤ کروں گا/کروں گی۔ میں اپنے وطن اور ہم وطنوں کی خدمت کے لیے اپنے آپ کو وقف کرنے کا عہد کرتا ہوں/کرتی ہوں۔

ہدایات برائے اساتذہ

- ☆ تعلیمی سال کے آغاز پر ابتدائی جانچ منعقد کر کے بچوں کی سطح کا تعین کریں۔ ماہ جون و جولائی میں جماعت کے تمام بچوں کی اس طرح تربیت کریں کہ وہ پڑھنے اور لکھنے کے حامل ہوں۔
- ☆ اسباق کی تدریس سے قبل درسی کتاب کا مقصد، حصول طلب استعداد کے بارے میں آگہی حاصل کریں۔ کتاب کی ابتداء میں حصول طلب استعداد کی فہرست شامل کی گئی ہے۔
- ☆ اس کتاب کے 18 اسباق کو 4 یونٹ میں تقسیم کیا گیا ہے۔ ہر یونٹ میں نظم، نثر کے علاوہ سرسری مطالعے کے اسباق بھی شامل کیے گئے ہیں۔ کس ماہ میں کون سے یونٹ کی تکمیل کی جائے واضح کیا گیا ہے۔ اس کو ملحوظ رکھتے ہوئے اسباق کی تکمیل کی کوشش کریں۔
- ☆ اسباق کی تکمیل سے مراد بچوں میں مطلوبہ استعداد کا حصول ہو۔ ہر سبق سے تعلق رکھنے والے استعداد کا حصول کم از کم 80% بچوں میں ہو۔ اس کے بعد ہی دوسرا سبق شروع کریں۔
- ☆ سبق سے پہلے بچوں میں غور و فکر پیدا کرنے سبق کی جانب رغبت دلانے تصویریں دی گئی ہیں۔ ان کے نیچے سوالات دیے گئے ہیں ان سوالات کی بنیاد پر بچوں میں غور و فکر اور گفتگو کرنے کی صلاحیت کو فروغ دیں۔
- ☆ ہر سبق میں بچوں کے لیے ہدایات دی گئی ہیں۔ تاکہ بچے سبق پڑھ کر سمجھیں، جو الفاظ کے معنی وہ نہیں جانتے، دوسروں سے معلوم کریں۔ یہاں اس بات کو یقینی بنائیں کہ بچے بہر صورت انفرادی طور پر سبق کا مطالعہ کریں۔
- ☆ سبق کی نوعیت کے مطابق تدریسی حکمت عملی کا انتخاب کریں۔ چاہے حکمت عملی کوئی بھی ہو۔ بچوں کو سوال کرنے کا موقع فراہم کرنا اور تمام کو شراکت دار بنانا اہم ہے۔
- ☆ کہانیوں سے متعلق اسباق کی تدریس کے وقت کہانی کا کچھ حصہ بیان کریں، مابقی حصہ بچے خود سے جاننے کے لیے ان میں دلچسپی پیدا کرتے ہوئے کہانی کا مطالعہ کروائیں۔
- ☆ بچوں کو ایسا موقع فراہم کریں کہ وہ سبق اور شاعر کے بارے میں اپنے خیالات کا اظہار کریں۔ ان کے اظہار خیال کو رد نہ کریں اور اختلاف نہ رکھیں۔ اچھائیوں اور برائیوں کا صبر و تحمل کے ساتھ تجزیہ کریں۔ مختلف زاویوں سے بچوں کو سوچنے کا موقع دیں۔ جیسے ان حالات میں اگر وہ ہوتے تو کیا کرتے؟

☆ تدریسی و اکتسابی سرگرمیوں کے بعد ”یہ کیجیے“ عنوان کے تحت دیے گئے مشغلوں کا اہتمام حسب ذیل طریقے پر کریں:

- I. سنیے۔ بولے، مشق کا اہتمام کل جماعت مشغلے کے طور پر کریں۔
- II. پڑھیے۔ لکھیے، کی مشقوں کے بارے میں گروپ واری بحث کے بعد انفرادی طور پر حل کروائیں۔
- III. ”خود لکھیے“ کے تحت ہر ایک سوال کا جواب تمام بچوں سے اخذ کروائیں، غلطیوں کی تصحیح کر کے انفرادی طور پر لکھوائیں۔
- IV. لفظیات: کی مشقیں گروپ واری کروائیں اس کے بعد انفرادی طور پر حل کرنے کی کوشش کروائیں۔
- V. تخلیقی اظہار، VI. ’توصیف‘ VII. ’منصوبہ کام‘ سے تعلق رکھنے والی مشقوں کے بارے میں بچوں کو واقف کروا کر، گروپ واری حل کروائیں اور ان کا مظاہرہ کروائیں۔ مدرسہ کی لائبریری میں انہیں محفوظ رکھیں۔
- VIII. ’زبان شناسی‘ کی مشقیں حل کرنے کے دوران زیادہ سے زیادہ مثالوں کے ذریعہ سمجھائیں۔ اس کے بعد وہ خود انفرادی طور پر حل کر سکیں اس بات کی ترغیب دیں۔

☆ ہر سبق کے اختتام پر ’کیا یہ میں کر سکتا/ کر سکتی ہوں؟‘ عنوان کے تحت جانچ سے متعلق سوالات دیے گئے ہیں۔ یہ سوالات بچوں کے لیے ہیں تاکہ وہ خود کی جانچ کر سکیں۔ بچوں سے ان کی نشان دہی کروائیں۔ اس کے بعد کس استعداد کے تحت سب سے زیادہ بچے کمزور ہیں اس استعداد کے حصول کے لیے کوشش کریں۔

☆ ہر سبق میں منصوبہ کام اور توصیف کے تحت دیے گئے مشغلوں کے اہتمام کے لیے مدرسہ کی لائبریری کے استعمال کی ترغیب دیں۔

☆ جو بھی سبق کی تدریس کی جا رہی ہو موقع محل کی مناسبت سے انسانی و اخلاقی اقدار، تہذیب و تمدن، وطن پرستی، مساوات، انسانیت، سائنسی نقطہ نظر، ماحول کا تحفظ، خصوصی مراعات کے مستحق بچوں کے تئیں ہمدردی وغیرہ جیسے امور پر مباحثہ کروائیں۔ تبدیلی کے لیے کوشش کریں۔

☆ مسلسل جامع جانچ کے تحت استعداد واری بچوں کی ترقی درج کریں۔ اس کے لیے خصوصی طور پر ایک رجسٹر کا اہتمام کریں۔ جولائی، ستمبر، دسمبر، فروری کے مہینوں میں بچوں کی ترقی کو درج کریں۔ اکٹوبر اور اپریل کے مہینوں میں مجموعی جانچ کے تحت امتحانات منعقد کریں۔ ان امتحانات کے لیے استعداد پر مبنی پرچہ سوالات کی تیاری اساتذہ ہی کریں۔

☆ بچوں کی ترقی کا تعین کرنے کے لیے نوٹ بکس کے علاوہ اسائنمنٹ، منصوبہ کام، توصیف کے مشاغل، تخلیقی اظہار، بچوں کی ڈائری، اساتذہ کی ڈائری، پورٹ فولیو وغیرہ کو بھی شمار کریں۔

☆ روزانہ بچوں سے ڈائری لکھوائیں۔ اس کے لیے بچوں کے ہاں ایک خصوصی نوٹ بک ہونی چاہیے۔ مطالعہ کی گئی کتابوں، سنے ہوئے اسباق، اسباق کے مشاغل، منصوبہ کام وغیرہ کی بنیاد پر ڈائری لکھنے کو یقینی بنائیں۔ خصوصی طور پر بچوں کو اپنے خیالات اور احساسات کو تحریر کرنے کی ترغیب دیں۔

اس درسی کتاب کے ذریعہ طلباء میں متنوع استعداد

سننا، غور کرنا، رد عمل ظاہر کرنا

- تقریریں، خبریں سن کر سمجھنے اور رد عمل ظاہر کرنے کے قابل ہوں۔
- مباحثوں میں حصہ لینے اپنے خیالات کو واضح طور پر پیش کرنے کے قابل ہوں۔
- (مقامی) فنی اظہار کی صورتوں کو دیکھ کر، سن کر سمجھنے، جستجو اور دلچسپی کو فروغ دینے کے قابل ہوں۔
- کرداروں کی نوعیت اور ان میں پائے جانے والے فرق کو سمجھنے کے قابل ہوں۔
- ادبی سرگرمیوں میں پائے جانے والے فرق کی شناخت کر کے، فہم و فراست کے ساتھ اپنے خیالات کا اظہار کرنے کے قابل ہوں۔

پڑھنا۔ لکھنا

- حمد، نظم، نثر، گیت و دیگر نکات کے انداز بیان کے فرق سمجھتے ہوئے پڑھنے کے قابل ہوں۔
- مضامین اور خطوط پڑھ کر سمجھنے کے قابل ہوں۔
- متن کے کلیدی نکات کی نشان دہی کرنے، لکھنے کے قابل ہوں۔
- اخبارات پڑھ کر سمجھنے اور رد عمل ظاہر کرنے کے قابل ہوں۔
- پڑھے ہوئے مواد کا تجزیہ کرنے اور خیالات کا اظہار کرنے کے قابل ہوں۔

خود لکھنا:

- سبق کے نشاندہ موضوعات کے خلاصے لکھنے، تشریح کرنے کے قابل ہوں۔
- پڑھے اور سمجھے ہوئے یا کسی عام فہم موضوع پر واضح انداز میں لکھنے کے قابل ہوں۔
- رموز و اوقاف، مرکب جملوں کا موقع محل کے اعتبار سے استعمال کرنے، لکھنے کے قابل ہوں۔
- اپنے خیالات و احساسات کو تسلسل کے ساتھ موزوں الفاظ کا استعمال کر کے املا کی غلطیوں کے بغیر لکھنے کے قابل ہوں۔

لفظوں کا استعمال:

- محاوروں، کہاوتوں کی نشان دہی کرنے، سمجھنے اور جملوں میں استعمال کرنے کے قابل ہوں۔
- لغت کا استعمال کرتے ہوئے خود سے سیکھنے کے قابل ہوں۔
- اصناف سخن کی نشان دہی کرنے اور استعمال کرنے کے قابل ہوں۔

خود لکھنا، تخلیقی اظہار اور دیگر نکات:

- پڑھے، دیکھے، سنے ہوئے موضوع کو بیان کرنے کے قابل ہوں۔
- کہانیاں، نظمیں لکھنے، ڈراموں میں کوئی کردار ادا کرنے کے قابل ہوں۔
- نظمیں لکھنے سے پڑھنے، کہانیوں اور نظموں کو طول دینے، کرداروں کی خصوصیت بیان کرنے کے قابل ہوں۔
- اعلانات، اطلاع نامے، دعوت نامے، تہنیتی کارڈ وغیرہ تیار کرنے کے قابل ہوں۔
- خطوط اور درخواستیں لکھنے کے قابل ہوں۔
- آپ بیتی، ڈائری، ذاتی تجربات واضح اور بیانیہ انداز میں لکھنے کے قابل ہوں۔
- تصویریں بنانے، نعرے لکھنے، ڈرامہ کرنے کے قابل ہوں۔
- دیگر زبانوں، مذاہب، تہذیب و تمدن کو سمجھنے، اچھی باتوں کو اخذ کرنے اور ان کا احترام کرنے کے قابل ہوں۔

فہرست مضامین

صفحہ نمبر	مہینہ	شاعر/مصنف	موضوع	سبق کا نام	سلسلہ نشان	یونٹ
1	اپریل	بہزاد لکھنوی	حمد و ثنا	حمد	1.	I
9	جون	ادارہ	سیرت و اخلاق	حضرت ابو بکر صدیقؓ	2.	
17	جولائی	سید امتیاز علی تاج	طنز و مزاح	چچا چھکن کی عینک	3.	
27	جولائی	ولی محمد نظیر	روٹی کی اہمیت	روٹی نامہ	4.	
38	جولائی	اسماعیل میرٹھی	سرسری مطالعہ	محمود اور ایاز	5.	
41	اگست	علامہ اقبال	جہد مسلسل	چاند اور تارے	6.	II
51	اگست	پنڈت نہرو	نصیحت	ایک خط	7.	
59	سپٹمبر	امجد انیس	شعور و بیداری	رباعیات	8.	
70	سپٹمبر	عصمت چغتائی	سرسری مطالعہ	گپ بازی کی سزا	9.	
75	اکٹوبر	سر سید احمد خاں	غفلت سے بیداری	گزر رہا ہوا زمانہ	10.	
87	نومبر	اسرار الحق مجاز	منظر نگاری	رات اور ریل	11.	III
95	نومبر	ڈاکٹر ذاکر حسین	آزادی کا شعور	ابو خاں کی بکری	12.	
109	ڈسمبر	علی سردار جعفری	محنت کش طبقہ کا احترام	ہاتھوں کا ترانہ	13.	
119	ڈسمبر	رابندر ناتھ ٹیگور	سرسری مطالعہ	کابلی والا	14.	
123	جنوری	ادارہ	حقوق اطفال	ورقیہ	15.	IV
132	فبروری	ادارہ	سرسری مطالعہ	علم کی تلاش	16.	
137	فبروری	اسماعیل میرٹھی	منظوم کہانی	دال کی فریاد	17.	
145	فبروری	شوکت تھانوی	مزا جیدہ ڈرامہ	لاٹری کا ٹکٹ	18.	




نوٹ: سرسری مطالعہ کے اسباق بچوں کے مطالعے کی غرض سے دیئے گئے ہیں۔ ان کی تدریس دیگر اسباق کی طرح نہ کی جائے۔ بچوں سے ان اسباق کا مطالعہ کروائیں، سبق سے متعلق گفتگو کروائیں اور اپنے الفاظ میں لکھنے کے لیے کہیں۔



بچو! یہ کیجیے



تصویریں دیکھیے۔ ان کا سبق میں جہاں بھی استعمال ہوا ہے ہدایتوں کے مطابق ان پر عمل کیجیے۔





- سوالات:
- اس تصویر میں آپ کیا دیکھ رہے ہیں؟
 - مصیبت میں آپ کس کو پکارتے ہیں؟
 - آپ دعا میں اللہ تعالیٰ سے کیا مانگتے ہیں؟

مرکزی خیال اس حمد میں شاعر اللہ سے مخاطب ہے اور اپنی مشکلوں، مصیبتوں کا تذکرہ کر رہا ہے کہ وہی اُس کی مصیبتیں، مشکلیں دور کر سکتا ہے۔ وہی اُس کا آخری سہارا ہے۔ کیونکہ اللہ ہی سب سے بڑا کارساز ہے۔ اللہ کے سوا کوئی اور اُس کی مدد نہیں کر سکتا۔ اللہ کے بندے اللہ کے سوا کسی اور کے سامنے ہاتھ نہیں پھیلاتے۔ اُسی سے مانگتے ہیں اور وہی عطا کرتا ہے۔

طلبا کے لیے ہدایات :

- سبق کی تصویریں دیکھیے اور اُن کے بارے میں اظہار خیال کیجیے۔
- سبق پڑھیے۔ ایسے الفاظ کے نیچے خط کھینچیں جن کے معنی آپ نہ جانتے ہوں۔
- خط کشیدہ الفاظ کے معنی اپنے دوستوں، اساتذہ سے معلوم کیجیے یا فرہنگ میں دیکھیے۔



پایا نہ جب سہارا، اے دو جہاں کے مالک
میں نے تجھے پکارا، اے دو جہاں کے مالک

مغموم ہوں، بدل دے اب تو، مسرتوں سے
تقدیر کا ستارا، اے دو جہاں کے مالک

مخلوق کی اذیت، مخلوق کی مصیبت
تجھ کو ہے کب گوارا، اے دو جہاں کے مالک




گر دؤر ناخدا ہے ، شامل تری عطا ہے
ہر موج ہے کنار ا ، اے دو جہاں کے مالک

بے شک ہمارے بگڑے کاموں کو ہے بناتا
ادنیٰ ترا اشارا ، اے دو جہاں کے مالک

دنیاے بندگی میں بہرآد نے ہمیشہ
سجدہ تجھے گزارا ، اے دو جہاں کے مالک



مصنف کا تعارف:



نام	:	سردار احمد خاں
تخلص	:	بہزاد لکھنوی
مقامِ ولادت	:	لکھنؤ، اتر پردیش
پیدائش و وفات	:	1900ء - 1974ء

خلاصہ

شاعر کہتا ہے کہ آدمی جب مشکلات میں گھر جاتا ہے تو وہ مدد کے لیے کسی نہ کسی کو پکارتا ہے جب کہ دنیا میں سب سے زیادہ مددگار اگر کوئی ہے تو وہ خدا ہے اور کہہ رہا ہے کہ اے اللہ! تو میری آواز کون لے کہ تجھ سے بڑا سننے والا کوئی اور نہیں۔
شاعر اللہ تعالیٰ سے کہہ رہا ہے وہ بہت زیادہ دکھی ہے اے اللہ تو میرے دکھوں کو خوشیوں سے بدل دے اور قسمت کے ستارے کو چمکا دے کہ تو ہی ہر چیز پر قادر ہے۔

اللہ تعالیٰ کی صفات میں ایک صفت اُس کا رحیم اور کریم ہونا بھی ہے۔ اُس کے سامنے جب بندہ توبہ کرتا ہے تو وہ اُس سے معاف فرما دیتا ہے۔ اس لیے کہ وہ اپنے بندوں سے ستر ماؤں کی محبت رکھتا ہے۔ اس لیے شاعر کہہ رہا ہے کہ اے اللہ تجھے تیری مخلوق یعنی تیرے بندوں کی مصیبتوں کو دیکھنا کب گوارا ہے اور اللہ کا وعدہ بھی ہے کہ بندے کے آنسو زمین پر گرنے سے پہلے وہ اُس کے گناہوں کو معاف کر دیتا ہے ورنہ اُس کا عذاب اتنا شدید ہے کہ دنیا کی کوئی مخلوق اُس سے بچا نہیں سکتی۔

سمندر میں کشتی کھینے والا نہ ملے تو کیا وہاں بھی تو ہی تو ہے جو کشتیوں کو کنارے لگانے والا ہے۔ یعنی جب آدمی نا اُمید ہو جاتا ہے اور سارے سہارے چھوٹ جاتے ہیں تو ایک اللہ ہی ہے جو بے سہاروں کا سہارا بنتا ہے۔

شاعر کہتا ہے کہ انسان کے ہر بگڑے کام اللہ چاہے تو اس کے ادنیٰ اشارے سے بن جاتے ہیں۔ آدمی سوچ بھی نہیں سکتا کہ اُس کا اتنا مشکل کام اتنا جلد کیسے آسان ہو گیا۔ یہ اللہ ہی ہے کہ وہ ناممکن کو ممکن بنا دیتا ہے۔

شاعر کا کہنا ہے کہ دنیا میں تمام عبادتیں صرف اور صرف اللہ کے لیے ہی ہیں۔ اُسی کے سامنے سجدے کیے ہیں کسی اور کو بڑا نہیں مانا ہے اور ہر مسلمان کا بھی یہی ایمان ہونا چاہیے کہ خوشی ہو کہ غم، امیری ہو کہ غربتی۔ صحت ہو کہ بیماری سب کچھ وہی دیتا ہے۔ بندے کو چاہیے کہ وہ صرف خدا سے ہی مانگے، دنیا میں اس کے سوا کوئی اور دینے کی طاقت نہیں رکھتا۔



یہ کیجیے



۱. سنیں۔ بولیں



1. اس حمد میں شاعر اللہ تعالیٰ سے کیا عرض کر رہا ہے؟
2. تقدیر اور تدبیر کے بارے میں آپ کیا جانتے ہیں؟
3. اللہ تعالیٰ کو کن کن ناموں سے پکارا جاتا ہے؟
4. ”اللہ اپنے بندوں سے اس کی ماں سے سترگنا زیادہ محبت کرتا ہے“۔ کیوں؟
5. کیا انسان کو اپنی تقدیر کے بھروسے پر جینا چاہیے؟ کیوں؟

۱۱. پڑھیے۔ لکھیے



الف: اس حمد کو غور سے پڑھیے اور ان سوالوں کے جواب لکھیے۔

1. کن موقعوں پر اللہ تعالیٰ سے مدد مانگی جاتی ہے؟
 2. شاعر کن حالات سے دوچار ہے اور وہ کیا چاہتا ہے؟
 3. اللہ کو مخلوق سے متعلق کون سی باتیں گوارا نہیں اور کیوں؟
 4. ”ہمارے بگڑے کاموں کو بنانے کے لیے اللہ تعالیٰ کا ایک اشارا کافی ہے“ یہ بات کس شعر میں کہی گئی ہے اور کیوں؟
 5. ہماری ہر مصیبت کب راحت بن جاتی ہے؟
 6. شاعر کے مطابق بندے کو ہمیشہ کیا کرتے رہنا چاہیے۔
- ب: ان مصرعوں کو مناسب ترتیب میں جوڑیے اور لکھیے۔

پایا نہ جب سہارا، اے دو جہاں کے مالک بے شک ہمارے بگڑے کاموں کو ہے بناتا
ادنیٰ ترا اشارا، اے دو جہاں کے مالک مغموم ہوں، بدل دے اب تو مسرتوں سے
میں نے تجھے پکارا، اے دو جہاں کے مالک تقدیر کا ستارہ، اے دو جہاں کے مالک

ج: حمد کے وہ اشعار پڑھیے جن میں ذیل کے الفاظ استعمال ہوئے ہیں۔

پکارا - گوارا - گزارا

۱۱۱. خود لکھیے



الف: مختصر جوابی سوالات

1. مصیبت میں اللہ تعالیٰ ہمارا سہارا کس طرح بنتا ہے؟
2. شاعر تقدیر کا ستارا بدلنے کی التجا کیوں کرتا ہے؟

3. اللہ اپنی مخلوق کے ساتھ کیسا سلوک کرتا ہے؟
4. ہمارا کام ہماری اپنی مرضی سے ہوتا ہے یا اللہ کی مرضی سے؟ وجہ لکھیے۔
5. ”بگڑے کاموں“ سے آپ کیا مراد لیتے ہیں؟
6. ہمیں ہر حال میں کیسی زندگی گزارنی چاہیے؟

ب: **طویل جوابی سوالات**

1. حمد کا خلاصہ اپنے الفاظ میں لکھیے۔
2. اللہ کی رحمت کے بارے میں چند جملے لکھیے۔

IV. لفظیات

1	2	3	4
5	6	7	8
9	10	11	12
13	14	15	16

الف: ذیل کے الفاظ کو جملوں میں استعمال کیجیے۔

مغموم ، تقدیر ، اذیت ، عطا ، بندگی

ب: ایسے چھ حرفی الفاظ لکھیے جن کے آخر میں نونِ غنہ ہو اور پہلے پانچ حروف آپس میں جڑے ہوئے ہوں۔
مثلاً: تختیاں

ج: ذیل کے خط کشیدہ الفاظ کی ضد لکھ کر ان کو جملوں میں استعمال کیجیے۔

1. بگڑے ہوئے کام بنانے کے لیے اللہ کا ادنیٰ اشارہ کافی ہے۔

2. مصیبت میں دوسروں کی مدد کریں۔

3. مجھے مدرسے سے غیر حاضر رہنا گوارا نہیں۔

4. خالد کی کامیابی کی اطلاع پا کر میں مسرت سے جھوم اٹھا۔

د: اللہ تعالیٰ کی عطا کی ہوئی چند نعمتوں کی فہرست تیار کیجیے اور جملوں میں استعمال کیجیے۔ مثلاً آنکھ - دماغ

V. تخلیقی اظہار

1. اس حمد کو ترنم سے پڑھیے۔

2. آپ اپنی کسی پسندیدہ نظم کو ترنم سے پڑھیے۔



۷.۱. توصیف



1. حمد کا کون سا شعر آپ کو پسند ہے اور کیوں؟
2. آپ کی اپنی جماعت میں حمد کون خوش الحانی سے پڑھتے ہیں۔ اُن کی خوش الحانی آپ کو کیوں پسند ہے؟

۷.۱. منصوبہ کام



1. اخبارات میں شائع شدہ ’حمدیہ نظمیں‘ جمع کیجیے اور اپنی پسندیدہ حمد کو دیواری رسالہ پر چسپاں کیجیے۔
2. اللہ تعالیٰ کے صفاتی ناموں کی فہرست تیار کیجیے۔

۷.۱.۱. زبان شناسی



الف: ذیل کے جملوں میں خط کشیدہ لفظ مستقل کلمہ ہے یا غیر مستقل کلمہ تو سین میں لکھیے۔

1. نماز کا وقت ہو چکا ہے () 6. آج کا اخبار لاؤ ()
2. نیا قلم لو () 7. شاداں ہنس رہی ہے ()
3. صبح سے شام تک مت کھیلو () 8. ریحانہ ہوم ورک کر رہی ہے ()
4. فجر کے وقت اٹھو () 9. دن بھر کام کرو ()
5. گھر سے اسکول جاؤ () 10. رات میں جلدی سو جاؤ ()

ب: ذیل میں خط کشیدہ لفظ غیر مستقل کلمے کی کون سی قسم ہے تو سین میں لکھیے۔

1. احمد کل ہی گھر گیا () 5. صرف اتنا ہی پڑھو ()
2. واہ! تم نے اچھا کام کیا () 6. غیبت سے بچو ()
3. زمین و آسمان کا مالک اللہ ہے () 7. حامد اور حماد دونوں مسجد گئے ()
4. اُس سے کہو () 8. شاباش! تم نے بہت اچھا کھیلا ہے ()

ج: مندرجہ ذیل خط کشیدہ لفظ اسم عام و اسم خاص کی کون سی قسم ہے تو سین میں لکھیے۔

1. شام کے وقت گھر آؤ () 3. حضرت خلیل اللہ کی قربانی ()
2. حامد اسکول گیا () 4. چھوٹوں سے کہو ()

5. جماعت میں بیٹھو () 8. احمد ہنس رہا ہے ()
 6. یہ لڑکا شریف ہے () 9. حالی بزرگ شاعر ہیں ()
 7. اعلیٰ حضرت میر عثمان علی خاں () 10. چاقو سے سبزی کاٹو ()

و: ذیل کے جملوں میں خط کشیدہ لفظ صفت و ضمیر کی کون سی قسم ہے۔

1. یہ سورۃ مکی ہے () 6. وہ گھر گیا ()
 2. آپ کیسے ہیں () 7. وہ چیز نہ ملی جس کی ضرورت تھی ()
 3. تم کہاں جا رہے ہو () 8. جہاں چا ہو جاؤ ()
 4. میں خط لکھتا ہوں () 9. یہ لڑکی شرمیلی ہے ()
 5. دو گزر میں بھی نہ ملی کوئے یار میں () 10. اس جماعت میں چار بچے ہیں ()

ہ: ان جملوں میں فعل باعتبار زمانہ کون سی قسم ہے تو سین میں لکھیے۔

1. شاکرہ سبق یاد کر رہی ہے () 4. حمیدہ کل اسکول جائے گی ()
 2. شاداں نماز پڑھ رہی ہے () 5. نجمہ پڑھتی ہے ()
 3. ریحانہ وطن سے لوٹ آئی () 6. جاوید بڑا ہو کر ڈاکٹر بنے گا ()



کیا یہ میں کر سکتا/ کر سکتی ہوں؟

1. حمد کو ترنم کے ساتھ پڑھ سکتا/ پڑھ سکتی ہوں۔
 2. حمد یہ نظمیں جمع کر سکتا/ کر سکتی ہوں۔
 3. اللہ کے صفاتی ناموں کو بیان کر سکتا/ کر سکتی ہوں۔
 4. اللہ کی نعمتوں کو بیان کر سکتا/ کر سکتی ہوں۔
- ہاں / نہیں
 ہاں / نہیں
 ہاں / نہیں
 ہاں / نہیں

عبادت کے ستر جُز ہیں اور ان میں سب سے افضل کسبِ حلال ہے۔

پہلا یونٹ 2. حضرت ابو بکر صدیق رضی اللہ تعالیٰ عنہ

عبارت پڑھیے۔ اظہار خیال کیجیے

بچو! آپ سب تو اچھی طرح جانتے ہیں کہ مدینہ منورہ میں جو مسجد نبوی ہے اس میں حضرت محمد صلی اللہ علیہ وسلم کا روضہ اطہر ہے۔ اس مسجد کی زمین کے بارے میں بتایا جاتا ہے کہ جب حضرت محمد صلی اللہ علیہ وسلم مکہ سے ہجرت فرما کر مدینہ تشریف لائے تو آپ صلی اللہ علیہ وسلم نے مسجد بنانے کے لیے زمین کے ایک حصے کو پسند فرمایا، جو دو یتیم بچوں کا تھا۔ آپ صلی اللہ علیہ وسلم نے اعلان فرمایا کہ کون یہ زمین کا حصہ خرید کر مسجد کے لیے وقف کر سکتا ہے؟ ایک صحابی نے کہا! ”حضور یہ مبارک کام میں کر سکتا ہوں“ جانتے ہو وہ صحابی کون تھے؟ وہ صحابی تھے حضرت ابو بکر صدیق رضی اللہ تعالیٰ عنہ۔

سوالات: حضرت محمد صلی اللہ علیہ وسلم کا روضہ اطہر کہاں ہے؟

مسجد کے لیے پسند کیا گیا زمین کا حصہ کس کا تھا؟

کس صحابی نے اس زمین کو خرید کر مسجد کے لیے وقف کیا ہے؟

مرکزی خیال

اس سبق میں خلیفہ اول ابو بکر صدیق رضی اللہ عنہ کی شخصیت، آپ کا ایثار، حضور پر نور حضرت محمد صلی اللہ علیہ وسلم سے آپ کی محبت، دین و اسلام کے لیے آپ کی قربانیوں کا ذکر کیا گیا ہے۔ آپ کی وجہ سے مذہب اسلام کی تبلیغ میں بڑی مدد ملی۔ خلفائے راشدین میں آپ کو اولیت حاصل رہی ہے۔

طلبا کے لیے ہدایات :

سبق پڑھیے۔ ایسے الفاظ کے نیچے خط کھینچیے جن کے معنی آپ نہ جانتے ہوں۔

خط کشیدہ الفاظ کے معنی اپنے دوستوں، اساتذہ سے معلوم کیجیے یا فرہنگ میں دیکھیے۔

خلیفہ اول حضرت ابوبکر صدیق رضی اللہ تعالیٰ عنہ مکہ میں پیدا ہوئے۔ آپ بچپن ہی سے عمدہ اخلاق، اچھے عادات اور نرم دلی کی وجہ سے لوگوں میں مقبول تھے۔ دولت مند ہونے کی وجہ سے غریبوں اور محتاجوں کی مدد کیا کرتے تھے۔ اہل مکہ آپ کی دیانت داری، راست بازی اور امانت داری کے قائل تھے۔ آپ کپڑے کی تجارت کیا کرتے تھے۔

جب حضرت محمد صلی اللہ علیہ وسلم نے حضرت ابوبکرؓ کے سامنے دین کی دعوت پیش کی تو فوراً آپؓ حضرت محمدؐ پر ایمان لے آئے۔ اس کے بعد اپنی ساری زندگی آپؓ نے حضرت محمد صلی اللہ علیہ وسلم کی صحبت میں گزاری اور اسلام کی تبلیغ و اشاعت کے لیے وقف کر دی۔

ایک دن حضرت ابوبکر صدیقؓ راستہ سے گزر رہے تھے، کیا دیکھتے ہیں کہ اسلام قبول کرنے کی وجہ سے حضرت بلال حبشیؓ کو ان کا مالک پتی ہوئی ریت پر لٹا کر ان کے سینہ پر ایک بڑا پتھر رکھ کر گھسیٹ رہا ہے اور کہہ رہا ہے کہ ”تو اسلام چھوڑ دے ورنہ تجھے تڑپا تڑپا کر مار دوں گا۔“ حضرت ابوبکر صدیقؓ اس دردناک منظر کو برداشت نہ کر سکے۔ فوراً ان کے مالک سے حضرت بلالؓ کو خرید کر آزاد کر دیا۔

حضرت محمد صلی اللہ علیہ وسلم اور آپ صلی اللہ علیہ وسلم کے جاں نثاروں پر اہل مکہ کی ظلم و زیادتی جب حد سے زیادہ بڑھ گئی تو اللہ نے آپ کو ہجرت کا حکم دیا۔ آپ صلی اللہ علیہ وسلم حضرت ابوبکر صدیقؓ کو اپنے ساتھ لے کر جبل ثور کی طرف روانہ ہو گئے اور غار ثور میں تین دن تک قیام کے بعد مدینہ چلے آئے۔ حضرت محمد صلی اللہ علیہ وسلم نے مدینہ آ کر مسجد کی تعمیر کا ارادہ فرمایا جس کے لیے ایک زمین کا حصہ پسند فرمایا جس کے مالک دو یتیم بچے تھے۔ حضرت ابوبکرؓ نے اس زمین کی قیمت ادا کی اور مسجد کی تعمیر میں حضرت محمد صلی اللہ علیہ وسلم کے ساتھ شریک رہے۔

9 ہجری میں قیصر روم سے مسلمانوں کے تحفظ کے لیے حضرت محمد صلی اللہ علیہ وسلم نے اپنے ساتھیوں کو اللہ کی راہ میں مال خرچ کرنے کی ترغیب دی تو تمام صحابہ کرام نے بڑھ چڑھ کر حصہ لیا اور حضرت ابوبکر صدیقؓ نے اپنے گھر کا سارا سامان رسول اللہ صلی اللہ علیہ وسلم کے سامنے پیش کر دیا۔ اللہ کے رسول صلی اللہ علیہ وسلم نے حضرت ابوبکرؓ سے پوچھا ”اے ابوبکرؓ! تم نے اپنے گھر والوں کے لیے کیا چھوڑا ہے؟“ حضرت ابوبکرؓ نے فرمایا ”ان کے لیے اللہ اور اس کے رسول صلی اللہ علیہ وسلم کافی ہیں۔“

حضرت ابو بکرؓ تقریباً تیس (23) سال حضرت محمد صلی اللہ علیہ وسلم کی صحبت میں رہے نہایت مشکل حالات میں بھی آپؓ نے حضرت محمد صلی اللہ علیہ وسلم کا ساتھ نہیں چھوڑا۔

حضرت محمد صلی اللہ علیہ وسلم کی وفات کے بعد مسلمانوں نے حضرت ابو بکرؓ کو اپنا خلیفہ بنایا۔ آپؓ نے دو سال تین ماہ دس دن بحسن و خوبی خلافت کی ذمہ داری نبھائی۔ آپ نہایت ہی سادگی پسند انسان تھے۔ خلیفہ بننے کے بعد بھی آپ تجارت کے لیے تشریف لے جاتے اور خلافت کی ذمہ داری بھی نبھاتے۔ حضرت عمر فاروق رضی اللہ تعالیٰ عنہ کے مشورے پر آپ نے قرآن مجید کو کتابی شکل دی اور بیت المال قائم کیا۔ آپؓ کو مردوں میں سب سے پہلے اسلام قبول کرنے کا شرف حاصل ہے۔ حضرت محمد صلی اللہ علیہ وسلم نے حضرت ابو بکرؓ کو ”صدیق“ کے لقب سے نوازا۔

ترسٹھ 63 سال کی عمر میں 21 جمادی الثانی 13 ہجری کو آپؓ کا وصال ہوا۔



۱. سنیے۔ بولیے



1. یہ سبق کن کے متعلق ہے اور آپؓ نے اس سبق کے بارے میں کیا سمجھا ہے؟
2. صحابہؓ کسے کہتے ہیں۔ صحابہؓ کے بارے میں اللہ نے قرآن میں کیا کیا خوشخبریاں دی ہیں؟
3. حضور صلی اللہ علیہ وسلم کی وفات کے بعد حضرت ابو بکرؓ پہلے خلیفہ بنے۔ آپؓ کے بعد کون کون خلیفہ بنے۔ ان کے بارے میں آپؓ کیا جانتے ہیں؟
4. خلیفہ سے کیا مراد ہے اور خلیفہ کی ذمہ داریاں کیا ہوتی ہیں؟
5. ”صحابہؓ ستاروں کے مانند ہیں“۔ اس جملے کی وضاحت کیجیے۔

۱۱. پڑھیے۔ لکھیے



الف: سبق پڑھیے اور ذیل کے سوالوں کے جواب دیجیے۔

1. حضرت ابو بکر صدیقؓ کے اوصاف کیا تھے؟
2. حضرت بلال حبشیؓ کے ساتھ کیا واقعہ پیش آیا؟

3. جب حضرت ابو بکرؓ نے تمام سامان آپ صلی اللہ علیہ وسلم کی خدمت میں پیش کیا تو آپ صلی اللہ علیہ وسلم نے ابو بکرؓ سے کیا سوال کیا؟

4. ابو بکر صدیقؓ کب خلیفہ بنے۔ آپ کے دورِ خلافت کا عرصہ کتنا تھا؟

5. خلیفہ بننے کے بعد حضرت ابو بکر صدیقؓ کی مصروفیات کیا تھیں؟

ب: ذیل کے سوالوں کے جواب لکھیے

1. سبق کے کون سے پیرا گراف میں آپ صلی اللہ علیہ وسلم نے اپنے ساتھیوں کو اللہ کی راہ میں خرچ کرنے کے لیے فرمایا۔ سبق پڑھ کر اس کو علیحدہ لکھیے۔

2. حضرت ابو بکر صدیقؓ غار ثور میں حضور صلی اللہ علیہ وسلم کے ساتھ تھے۔ حضور صلی اللہ علیہ وسلم کب اور کیوں غار ثور تشریف لے گئے۔

3. اس سبق میں ابو بکر صدیقؓ کا نام کتنی بار آیا ہے؟

4. مسجد کی تعمیر کا تذکرہ اس سبق کے کون سے پیرا گراف میں ہے بتائیے؟ اس پیرا گراف کو پڑھیے اور لکھیے۔

ج: اس عبارت کو پڑھیے اور صحیح جواب کو تو سین میں لکھیے۔

”حضرت محمد صلی اللہ علیہ وسلم کی وفات کے بعد مسلمانوں نے حضرت ابو بکرؓ کو اپنا خلیفہ بنایا۔ آپؓ نے دو سال تین ماہ دس دن بحسن و خوبی خلافت کی ذمہ داری نبھائی۔ آپؓ نہایت ہی سادگی پسند انسان تھے۔ حضرت عمر رضی اللہ تعالیٰ عنہ کے مشورے پر آپؓ نے قرآن مجید کو کتابی شکل دی اور بیت المال قائم کیا۔ آپؓ کو مردوں میں سب سے پہلے اسلام قبول کرنے کا شرف حاصل ہے۔ حضرت محمد صلی اللہ علیہ وسلم نے حضرت ابو بکرؓ کو ”صدیق“ کے لقب سے نوازا۔ ترسٹھ سال کی عمر میں 21 جمادی الثانی 13ھ کو آپؓ کا وصال ہوا۔“

1. حضور صلی اللہ علیہ وسلم کی وفات کے بعد سب سے پہلے خلیفہ بنائے گئے ()

(الف) حضرت عمرؓ (ب) حضرت ابو بکر صدیقؓ (ج) حضرت علیؓ

2. قرآن مجید کو کتابی شکل دینے کا مشورہ دیا۔ ()

(الف) حضرت ابو بکرؓ (ب) حضرت عثمانؓ (ج) حضرت عمرؓ

3. مردوں میں سب سے پہلے اسلام قبول کرنے کا شرف انہیں حاصل ہے ()

(الف) حضرت ابو بکرؓ (ب) حضرت طلحہؓ (ج) حضرت بلالؓ

4. حضور صلی اللہ علیہ وسلم نے ”صدیق“ کے لقب سے نوازا ہے ()

(الف) حضرت حسنؓ کو (ب) حضرت ابو بکرؓ کو (ج) حضرت زبیرؓ کو

5. حضرت ابو بکرؓ کا وصال اس سنہ ہجری میں ہوا۔ ()

(الف) 21 / جمادی الثانی 13 ہجری (ب) 18 / جمادی الثانی 14 ہجری

(ج) 12 / جمادی الثانی 13 ہجری

الف: طویل جوابی سوالات

!!! خود لکھیے



1. حضرت ابو بکر صدیقؓ کی زندگی ہمارے لیے ایک مشعل راہ ہے؟ وضاحت کیجیے۔

2. انسان کو ظلم و ستم سے نجات دلوانے کے لیے آپ کیا اقدامات کریں گے؟

ب: مختصر جوابی سوالات

1. حضرت ابو بکر صدیقؓ نے اپنے مال کو کن کن کاموں میں خرچ کیا۔ لکھیے؟

2. حضرت ابو بکرؓ نے فرمایا میرے لیے ”اللہ اور اس کے رسول صلی اللہ علیہ وسلم کافی ہیں“ کب اور کیوں فرمایا؟

3. حضرت ابو بکرؓ نے حضرت بلالؓ کو کیوں آزاد کروایا؟

4. حضرت ابو بکرؓ کو کبسی زندگی پسند تھی؟

5. حضرت ابو بکر صدیقؓ نے اپنے دورِ خلافت میں کون کون سے کارنامے انجام دیے؟

6. حضرت ابو بکر صدیقؓ کو لوگوں میں کیوں مقبول تھے؟

7. حضرت ابو بکر صدیقؓ نے آپ صلی اللہ علیہ وسلم کا کس طرح ساتھ دیا؟

الف: درج ذیل الفاظ کو جملوں میں استعمال کیجیے۔

IV. لفظیات

1	2	3	4
5	6	7	8
9	10	11	12
13	14	15	16

حسن خوبی، امانت دار، جاں نثاری، دیانت داری، راست بازی، نرم دلی، دردناک، سادگی

ب: ذیل کے الفاظ پر غور کیجیے۔ ان کے ہم معنی الفاظ کو سبق کی بنیاد پر لکھیے۔

1. حاجت مند : 6. انتقال : _____

2. امانت رکھنے والا : 7. پہاڑ : _____

3. جان قربان کرنے والا : 8. اچھی طرح سے : _____

4. سکونت : 9. گرم : _____

5. حفاظت : 10. وہ مال جو تمام رعایا کی : _____

فلاح و بہبود کے لیے ہو

ج: ان الفاظ کے معنی فرہنگ میں تلاش کیجیے اور ان سے جملے بنائیے۔

عمدہ اخلاق ، قائل ، تجارت ، تبلیغ و اشاعت ، وصال

۷. تخلیقی اظہار



1. اس سبق میں آپ نے حضرت ابو بکر صدیق رضی اللہ تعالیٰ عنہ کے بارے میں پڑھا۔ آپ کے بارے میں مزید معلومات حاصل کر کے ایک مختصر مضمون لکھیے۔
2. حضرت ابو بکر صدیق رضی اللہ عنہ کی سیرت پر مختصر تقریر کیجیے۔

۷.۱. توصیف



1. اس سبق میں ہجرت کا ذکر کیا گیا ہے۔ اسلامی سال کی ابتدا ہجرت کے واقعے سے ہوئی۔ ہجری مہینوں کی اہمیت پر مواد جمع کیجیے اور جماعت میں پڑھ کر سنائیے۔

۷.۱.۱. منصوبہ کام



1. خلفائے راشدین کے حالات زندگی جمع کیجیے۔ انہیں جدول کی شکل میں لکھیے۔

سلسلہ نشان	خليفة کا نام	ولادت	مختصر حالات زندگی	وصال
1.	حضرت ابو بکر صدیق رضی اللہ تعالیٰ عنہ			
2.	حضرت عمر فاروق رضی اللہ تعالیٰ عنہ			
3.	حضرت عثمان غنی رضی اللہ تعالیٰ عنہ			
4.	حضرت علی مرتضیٰ رضی اللہ تعالیٰ عنہ			



ان جملوں کو پڑھیے اور خط کشیدہ الفاظ پر غور کیجیے۔

حامد دوڑا احسان لکھ رہا ہے شاداں ہنس رہی ہے
ان جملوں میں خط کشیدہ الفاظ حامد، احسان اور شاداں کے کام/فعل کو ظاہر کر رہے ہیں۔

فعل وہ کلمہ ہے جس سے کسی کام کا کرنا یا ہونا ثابت ہو۔

مشق: فعل کی نشان دہی کیجیے اور قوسین میں لکھیے۔

سعدیہ گارہی ہے () رؤف پڑھے گا ()
مورناج رہا ہے () راشد لکھتا ہے ()
شریف دوڑ رہا ہے () حامد دوڑتا ہے ()

☆ ان جملوں کو پڑھیے اور خط کشیدہ الفاظ پر غور کیجیے۔

تقی نے خط لکھا ارشد کتاب پڑھے گا لڑکے تیر رہے ہیں
مندرجہ بالا خط کشیدہ الفاظ یعنی تقی، ارشد اور لڑکے کے ذریعہ کام انجام پا رہا ہے اس لیے یہ فاعل ہیں۔

فاعل وہ اسم ہے جس کے ذریعے کام انجام پاتا ہے یعنی کام کرنے والے کو فاعل کہتے ہیں۔

☆ ان جملوں میں فاعل کی نشان دہی کیجیے اور قوسین میں لکھیے۔

چڑیا چپک رہی ہے () مالی پھول توڑ رہا ہے ()
نور لکھ رہا ہے () شفا سبزی کاٹ رہی ہے ()
سمیع جا رہا ہے () انور بھاگ رہا ہے ()

☆ ان جملوں کو پڑھیے اور خط کشیدہ الفاظ پر غور کیجیے۔

تقی نے خط لکھا عرشہ گیت گارہی ہے احمد نے انور کو مارا معلم سبق پڑھا رہا ہے

☆ تقی، عرشہ، احمد اور معلم کے ذریعہ کام انجام دیا جا رہا ہے یعنی فاعل کے کام کا اثر خط کشیدہ الفاظ پر ہو رہا ہے جو مفعول ہیں۔

وہ اسم جس پر فاعل کے فعل کا اثر ہو اسم مفعول کہلاتا ہے۔

☆ اس طرح ایک جملہ عام طور پر تین اجزا پر مشتمل ہوتا ہے۔

مفعول	فاعل	فعل
-------	------	-----

جملہ کی ترتیب اس طرح ہوگی کہ پہلے فاعل، پھر مفعول اس کے بعد فعل آئے گا۔ جیسے

نجم السحر سبق پڑھ رہی ہے
↓ ↓ ↓
فاعل مفعول فعل

مشق ۱: ان جملوں میں فعل، فاعل اور مفعول کی نشان دہی کیجیے۔

- حمیدہ کپڑے دھورہی ہے۔ انور روٹی کھا رہا ہے۔ ہاتھی گنا کھا رہا ہے۔
صفیہ کھانا پکا رہی ہے۔ عمران سبق پڑھ رہا ہے۔ اکرم گانا گا رہا ہے۔

فعل	فاعل	مفعول

☆ اپنی طرف سے پانچ جملے لکھیے اور ان میں فعل، فاعل اور مفعول کی نشان دہی کیجیے۔

جملے	فعل	فاعل	مفعول



کیا یہ میں کر سکتا/کر سکتی ہوں؟

1. میں اس سبق کو روانی سے پڑھ سکتا/سکتی ہوں۔
 2. میں اس سبق کا خلاصہ اپنے الفاظ میں بیان کر سکتا/کر سکتی ہوں۔
 3. دوسروں کے ساتھ بہتر سلوک روا رکھنا چاہیے واقف ہوا/ہوئی ہوں۔
 4. ابوبکر صدیقؓ کے حالات زندگی بیان کر سکتا/کر سکتی ہوں۔
- ہاں / نہیں
- ہاں / نہیں
- ہاں / نہیں
- ہاں / نہیں

3. چچا چھکن کی عینک

پہلا یونٹ

سید امتیاز علی تاج

تصویر دیکھیے - غور کیجیے - اظہار خیال کیجیے



- سوالات:
- تصویر میں کیا دکھائی دے رہا ہے؟
 - بچے دادی جان کے اطراف کیوں بیٹھے ہیں؟
 - تصویر میں عینک کون پہننے ہوئے ہیں؟
 - عینک کا استعمال کیوں کیا جاتا ہے؟

مرکزی خیال سبق ”چچا چھکن کی عینک“ میں مصنف نے چچا چھکن کی بھولنے کی عادت کو بڑے رنگین پیراے میں بیان کیا ہے۔ یہ سبق طنز و مزاح سے بھرپور ہے اور اس بات کا اشارہ کرتا ہے کہ بھولنے والے شخص کو کن کن مشکلات سے گزرنا پڑتا ہے۔ مصنف نے یہ بتلانے کی بھی کوشش کی ہے کہ آدمی اپنی غلطی کو چھپانے کے لیے کن کن چیزوں کا سہارا لیتا ہے اور کس کس قسم کی اوجھی حرکتیں کرتا ہے۔

طلباء کے لیے ہدایات :


- سبق کی تصویریں دیکھیے اور ان کے بارے میں اظہار خیال کیجیے۔
- سبق پڑھیے۔ ایسے الفاظ کے نیچے خط کھینچیے جن کے معنی آپ نہ جانتے ہوں۔
- خط کشیدہ الفاظ کے معنی اپنے دوستوں، اساتذہ سے معلوم کیجیے یا فرہنگ میں دیکھیے۔

مصنف کا تعارف:



نام :	سید امتیاز علی تاج
مقام ولادت :	لاہور
پیدائش و وفات :	1900ء - 1970ء
خطاب :	انگریزی حکومت نے سر کے خطاب سے نوازا
مجموعہ مضامین :	چچا چھکن
اعزازات :	مختلف اداروں، اکیڈمیوں نے اعزازات سے نوازا۔

چچا چھکن کپڑے بدل کر باہر جانے لگے تو عینک کا قصہ درپیش ہوا۔ ایک پاؤں دہلیز کے اندر تھا ایک باہر کہ اچانک خیال آیا کہ غسل کے بعد عینک نہیں لگائی۔ عینک لینے غسل خانے میں گئے۔ عینک اتار کر کھڑکی میں رکھنا کچھ یاد تھا لیکن وہاں پہنچ کر اب دیکھا تو موجود نہ تھی۔ طاقوں پر نظر ڈالی، ان میں بھی نہ تھی۔ گھڑونچی کو دیکھا، فرش اور نالی کا جائزہ لیا۔ کہیں نظر نہ آئی۔ سوچا شاید میلے کپڑوں کے ساتھ کوٹھری میں چلی گئی۔ واپس کوٹھری میں پہنچے۔ کپڑے لا کر تخت پر رکھے تھے۔ عینک تخت پر بھی نہ تھی۔ ہر کپڑے کو احتیاط سے جدا کر کے اٹھایا۔ ٹٹول ٹٹول کر دیکھا، جھٹکا، ”کہیں بھی نہیں۔ گئی کہاں!“ قوس اور نیم دائرہ بناتے ہوئے



کھڑے گھومتے رہے۔ سارے کمرے کا جائزہ لیا کہ بے توجہی میں کسی اور جگہ نہ رکھ دی ہو۔ مایوسی ہوئی۔ لپکے ہوئے پھر غسل خانے میں پہنچے۔ پھر کھڑکی کو دیکھا۔ کھڑکی کے نیچے نالی تھی۔ اکڑوں بیٹھ کر اس کا معائنہ بھی کر لیا۔ اسے ناکافی سمجھ کر باہر گئے۔ غسل خانے سے سڑک تک ساری نالی دیکھ ڈالی، نہ ملی۔ واپس غسل خانے میں پہنچے۔ گردن گھما گھما کر طاقوں میں نظر ڈالی۔ گھڑونچی کے نیچے دیکھا۔ گھڑے جگہ سے سرکائے۔ کہیں نظر نہ آئی۔ ذرا دیر پریشانی کے عالم میں کھڑے سر کھجاتے رہے۔ ”عجیب تماشا ہے!“ لپکے ہوئے پھر کوٹھری میں پہنچے۔ میلے کپڑے باری باری اس زور سے جھٹکے کہ عینک کیا سوئی بھی لگی ہوتی تو الگ ہو کر گر پڑتی۔ ”لا حول ولا قوۃ الا باللہ“۔ یک لخت نیا خیال سوچا۔ بھاگے ہوئے پھر غسل خانے میں پہنچے۔ لوٹے اٹھا کر دیکھنے سے رہ گئے تھے۔ وہاں بھی کچھ نہ نکلا۔ گردن بڑھا کر احتیاطاً ایک نظر لوٹوں کے اندر بھی ڈال لی۔ کچھ سراغ نہ ملا۔ ڈاڑھی کھجاتے ہوئے پھر کمرے میں آ گئے۔

ذرا دیر کھوے کھوے کھڑے رہے۔ پھر تخت پر بیٹھ گئے۔ سر جھکا کر ایک نظر احتیاطاً تخت کے نیچے بھی ڈال لی۔ اچانک خیال آیا کہ شاید عینک لگا کر غسل خانے میں گئے ہی نہ ہوں۔ وہاں عینک اُتار کر رکھنے کا یوں ہی وہم ہے۔ چپکے سے بیٹھ کر صبح سے اس وقت تک کے واقعات پر غور فرمانے لگے کہ شاید اس طرح کسی موقع پر عینک اُتارنا اور کہیں رکھنا یاد آ جائے۔ سوچا عینک کہیں بستر ہی میں نہ رہ گئی ہو۔ دالان میں جا کر سارے لپٹے ہوئے بستر تپٹ کر ڈالے۔ ان میں سے اپنا بستر ڈھونڈ کر نکالا۔ اس کی ایک ایک چیز دیکھی، جھٹکی۔ تکیوں میں ٹولا کہ شاید عینک سیر سپاٹے سے فاروغ ہو کر واپس آ گئی ہو مگر نہیں آئی تھی۔ یک لخت دیوان خانے میں دیکھنے کا خیال آیا۔ تیز تیز قدم اٹھاتے وہاں پہنچے۔ میزیں، کرسیاں، فرش، طاق، ایک ایک چیز دیکھ لی۔ عینک کہیں ہو تو ملے۔

چچا کھسیانے سے ہو چلے ”کیا واہیات ہے!“ بے اختیار جی چاہتا تھا چچی، نوکروں اور بچوں کو امداد کے لیے پکاریں لیکن ان سے امداد طلب کرنے میں ہیٹی ہوتی تھی۔ پریشانی کے عالم میں کبھی صحن سے گزر کر باہر جاتے، کبھی اندر آ جاتے۔ کنکھیوں سے چچی کو تاڑتے جا رہے تھے۔ کبھی باہر کھڑے ہو کر ڈاڑھی کھجانے لگتے، کبھی اندر آ کر پیٹ سہلانا شروع کر دیتے۔ سمجھ میں نہ آتا تھا کیا کریں۔ اتفاق سے بٹو ہنڈکھیا کا سامان لیے اُدھر سے گزری۔ چچا نے اشارے سے بلایا۔ آہستہ سے کہا ”بٹو ایک کام کیجو۔ ہماری عینک



کھو گئی ہے۔ باورچی خانے میں کہیں رکھی تھی۔ ڈھونڈ کر لادے گی؟“
 بٹو نے پوچھا ”کون سی عینک؟“

چچا بولے! ”احمق کہیں کی جو عینک ہم لگاتے ہیں اور کون سی۔ مگر دیکھ تیری اماں کونہ معلوم ہونے پائے۔“

بٹو چچا کا منہ تکتے ہوئے بولی ”اپنی عینک تو لگا رکھی ہے آپ نے۔“

چچا نے چونک کر ہاتھ آنکھوں کی طرف بڑھایا۔ ”ہیں!“ یقین نہ آیا کہ جس شے کو ہاتھ نے چھوا وہ عینک ہی ہے۔ اتار لی۔ ہاتھ میں لے کر گھما گھما کر دیکھنے لگے۔ پھر حیرت کے عالم میں ایک نظر بٹو پر ڈالی ”یہ یہیں تھی! کب لگائی تھی ہم نے؟“

بٹو کو چھوٹی ہنسی۔ قہقہہ لگاتی اور ”اماں اماں“ کرتی ہوئی یہ بات سنانے باورچی خانے کو چلی۔ چچا نے لپک کر پکڑ لیا، ”ہیں ہیں! کیا ہوا؟ کہاں چلی؟ گلاب جامن کھائے گی؟ وہ بات تو ہم نے مذاق میں کی تھی۔ پاگل کہیں کی۔ اس میں اماں کو سنانے کی کیا بات ہے؟ دیوانی ہوئی ہے۔ کیا لائیں تیرے لیے بازار سے؟“
 تھپڑ مار دوں گا میں؟“



بٹو نے قہقہہ اور ”اماں اماں“ کی رٹ بند نہ کی تو
چچا نے غصے میں اسے دھکا دیا۔ وہ غریب گر کر
رونے لگی۔ چچا جلدی سے باہر نکل گئے۔

شام کو چچا گھر آئے تو لدے پھندے تھے۔
ایک ہاتھ میں مٹھائی کی ٹوکری، دوسرے میں
کچوریوں کی۔ دروازے میں قدم رکھتے ہی بچوں کو
پکارنا شروع کر دیا۔ ایسے خوش گویا صبح کچھ ہوا ہی
نہیں تھا۔



یہ کیجئے



۱. سنئے۔ بولیے



1. آپ نے یہ سبق سنا۔ بتائیے یہ سبق آپ کو کیسا لگا؟

2. یہ سبق کس شخص کے بارے میں ہے؟

3. یہ ایک مزاحیہ مضمون ہے، ایسے ہی مزاحیہ واقعے یا لطیفے سنائیے۔

4. آپ نے اس سبق میں چچا چھکن کی بھول کے بارے میں سنا ہے ایسا ہی کوئی واقعہ آپ کے ساتھ یا آپ کے گھر والوں کے ساتھ پیش آیا ہو تو سنائیے۔

۱۱. پڑھیے۔ لکھیے



الف: 1. ذیل میں کچھ الفاظ دیے گئے ہیں جو تکرار رکھتے ہیں۔ اس سبق میں اس قسم کے جملوں کی نشان دہی کیجیے اور انہیں لکھیے۔

ٹول ٹول کر، باری باری، کھوے کھوے، تیز تیز، ایک ایک، گھاگھا کر

2. چچا چھکن نے عینک کی تلاش کہاں سے شروع کی اور کہاں پر ختم کی سبق پڑھیے اور ذیل کے جملوں کو ترتیب سے لکھیے۔

☆ بستر میں تلاش کیا۔

☆ دیوان خانے میں دیکھنے کا خیال ہوا۔

- ☆ تکیوں میں ٹٹولا کہ شاید عینک سیر سپاٹے سے فارغ ہو کر واپس آگئی ہو۔
- ☆ سارے کمرے کا جائزہ لیا۔
- ☆ بستر میں تلاش کیا۔
- ☆ عینک کی تلاش میں تخت کے نیچے بھی نظر ڈال لی۔
- ☆ میلے کپڑوں کی کوٹھری میں چلے گئے۔
- ☆ طاقوں پر نظر ڈالی۔
- ☆ عینک کو کھڑکی میں تلاش کیا۔
- ☆ میزیں، کرسیاں، فرش، طاق ایک ایک چیز دیکھ لی۔
- ☆ عینک تخت پر بھی نہ تھی۔
- ☆ لوٹے بھی اٹھا کر عینک کو تلاش کیا۔
- ☆ دالان میں جا کر سارے لپٹے ہوئے بستر تلپٹ کر ڈالے۔
- ☆ غسل خانے میں تلاش کیا۔

3. چچا چھکن نے بستر کے ساتھ کیا کیا؟
4. یک لخت چچا چھکن کو کس جگہ کا خیال آیا؟
5. وہ کس بات کو بیٹھی سمجھ رہے تھے؟
6. بیو کو جب چچا چھکن نے عینک ڈھونڈنے کے لیے کہا تو اُس کا کیا ردِ عمل تھا؟
7. وہ بیو کو کس طرح منانے لگے؟

ب: سبق پڑھیے اور ذیل کے سوالوں کے جواب دیجیے۔

1. چچا چھکن کو کب خیال آیا کہ غسل کے بعد عینک نہیں لگائی؟
2. چچا چھکن نے اپنی عینک کو کہاں کہاں ڈھونڈا؟
3. چچا چھکن غسل خانے میں کتنی بار گئے؟

4. چچا چھکن کو جب اپنی عینک نہ ملی تو ان کی کیا حالت ہوئی؟
5. بچو جب چچا چھکن کے سامنے سے گزر رہی تھی تو چچا نے اس سے کیا کہا؟
6. بچو کے جواب کا چچا چھکن پر کیا اثر پڑا؟

III. خود لکھیے

الف: مختصر جوابی سوالات



1. چچا چھکن نے اپنی عینک تو ناک پر رکھی تھی مگر جگہ جگہ تلاش کی۔ کیوں؟
2. اس سبق کا نام ”چچا چھکن کی عینک“ ہے سبق کے لحاظ سے کیا یہ عنوان موزوں ہے یا نہیں؟
3. اس سبق کے اور کیا کیا عنوانات ہو سکتے ہیں؟
4. کون کون سی اشیا ہم اکثر بھول جاتے ہیں؟
5. کیا آپ کو چچا چھکن کا کردار پسند آیا؟ کیوں؟
6. کسی کی بھولی ہوئی چیز آپ کو مل جائے تو آپ کیا کریں گے؟
7. چچا بنو کو باورچی خانے میں جانے سے کیوں روک رہے تھے۔ کیا اس طرح کا کوئی واقعہ آپ کے ساتھ پیش آیا؟
8. چچا چھکن جب شام کو گھر واپس آئے تو لدے پھندے آئے۔ آپ کے ابا آپ کو اس طرح کب کب خوش کرتے ہیں؟

ب: طویل جوابی سوالات

1. اس سبق کا خلاصہ اپنے الفاظ میں لکھیے۔
2. چچا چھکن کے واقعہ کی طرح اگر کوئی واقعہ آپ کے ساتھ پیش آیا ہو تو لکھیے۔
3. اس سبق میں چچا چھکن کے کردار کے بارے میں لکھیے۔

IV. لفظیات

1	2	3	4	5
6	7	8	9	10
11	12	13	14	15

الف: ذیل کے جملوں کو پڑھیے اور خط کشیدہ الفاظ کے معنی تو سین میں لکھیے۔

()

1. درپیش مسائل کا حل ہمیں خود تلاش کرنا چاہیے۔

2. فرہاد پریشانی کے عالم میں اپنا بیگ بھول کر چلا گیا۔ ()
3. کمرے میں ایک گھڑو پونجی ہے جس پر پانی کے برتن رکھے ہوئے ہیں۔ ()
4. اُسے جھوٹ سے نفرت ہے جیسے ہی وہ غلط بات سنا ایک لخت اپنی جگہ سے اُٹھ گیا۔ ()
5. راشدی کی گھڑی کھو گئی تو اس نے الماری میں رکھے کپڑوں کو تلیٹ کر ڈالا۔ ()
6. انگور کے خوشے تک پہنچنے کے لیے لومڑی کو ایک ترکیب سوچی۔ ()
7. حکیم نے سمیر کے گال پر مذاق سے طمانچہ رسید کر دیا تو اس نے واہیات بک دی۔ ()
8. پولیس والے مجرم کا سراغ لگاتے ہیں۔ ()
9. اگر کسی کے جھوٹ کی پول کھل جاتی ہے تو وہ آدمی کھسیانا سا ہو جاتا ہے۔ ()

ب: ذیل کے الفاظ کو جملوں میں استعمال کیجیے۔

- | | | |
|------------------|---------------|------------------|
| (1) ٹٹول ٹٹول کر | (2) باری باری | (3) کھوے کھوے |
| (4) تیز تیز | (5) ایک ایک | (6) گھما گھما کر |

۷. تخلیقی اظہار



چچا چھکن کے کردار کی اداکاری کیجیے۔

۷.۱. توصیف



1. آپ میں سے کون اس سبق کو بہتر طور پر پڑھ سکتا ہے۔ اس کے بارے میں اپنے احساسات قلمبند کیجیے۔
2. اس طرح کے واقعات آپ میں سے کون جمع کر کے پڑھ سکتا ہے۔ اس کے بارے میں بتائیے۔

۷.۱.۱. منصوبہ کام



1. اس طرح کی کہانی بچوں کے ادب سے ڈھونڈ کر دیواری رسالہ پر آویزاں کیجیے۔

VIII. زبان شناسی



☆ ان جملوں کو غور سے پڑھیے۔

1. ندیم لکھا
2. باہر پڑھا
3. حامد گیا

ان جملوں میں لکھا ، پڑھا ، گیا ، فعل ہے جس کو ندیم ، باہر ، حامد نے انجام دیا جو فاعل ہیں۔
اس طرح یہ جملے فعل اور فاعل سے مکمل ہو رہے ہیں۔

جب کوئی جملہ فعل اور فاعل سے مکمل ہو تو اس جملہ کو فعل لازم کہتے ہیں۔

☆ ان جملوں کو غور سے پڑھیے اور فعل اور فاعل کی نشان دہی کیجیے۔

فاعل	فعل	جملے
		1. بچے کھیل رہے ہیں۔
		2. لڑکے کھا رہے ہیں۔
		3. لڑکیاں گارہی ہیں۔

☆ ان جملوں کو غور سے پڑھیے۔

حامد فٹ بال کھیل رہا ہے - شاد خط لکھ رہا ہے - مکیش گانا گارہا ہے۔
اوپر کے تمام جملوں میں فاعل کے فعل کا اثر خط، فٹ بال، گانا پر ہو رہا ہے جو مفعول ہیں۔

جس جملے میں فعل، فاعل اور مفعول پایا جائے تو اسے فعل متعدی کہتے ہیں۔

مشق: ان جملوں میں فعل فاعل مفعول کی نشان دہی کرتے ہوئے فعل لازم/متعدی کی نشان دہی کیجیے۔

فعل لازم/متعدی	مفعول	فاعل	فعل	جملے
				مورنا چا
				سورج غروب ہوا
				انیس نے قرآن پڑھا
				حاتم نے غریبوں کو کھانا کھلایا
				اکبر نے سبق پڑھا

☆ ان جملوں کو پڑھیے۔

☆ ارشد بیمار ہے۔

☆ شیر زخمی ہے۔

☆ ان جملوں میں اسم یعنی ارشد اور شیر کی کیفیت ظاہر ہو رہی ہے نہ کہ فاعل کا اثر پڑ رہا ہے۔

ایسا جملہ جس میں فاعل کے فعل کا اثر دکھائی نہ دے بلکہ اسم کی کیفیت ظاہر ہو فعل ناقص کہلاتا ہے۔

اس طرح معنی کے لحاظ سے فعل کی تین قسمیں ہیں۔

فعل لازم	فعل متعدی	فعل ناقص
----------	-----------	----------

مشق : ان جملوں میں فعل لازم، متعدی اور ناقص کی نشان دہی کیجیے۔

	چار مینار خوبصورت عمارت ہے طلبا اسکول گئے معلم سبق پڑھایا حامد آیا پرندے گھونسلوں میں ہیں
--	---



کیا یہ میں کر سکتا/کر سکتی ہوں؟

1. اس سبق کو روانی سے پڑھ سکتا/سکتی ہوں۔
 2. اس سبق کو اپنے الفاظ میں دہرا سکتا/سکتی ہوں۔
 3. اس سبق کو اپنے الفاظ میں لکھ سکتا/سکتی ہوں۔
 4. اس سبق کے مشکل الفاظ کو جملوں میں استعمال کر سکتا/سکتی ہوں۔
 5. کردار کے مطابق اداکاری کر سکتا/سکتی ہوں۔
- ہاں / نہیں
- ہاں / نہیں
- ہاں / نہیں
- ہاں / نہیں
- ہاں / نہیں

تصویر دیکھیے - غور کیجیے - اظہار خیال کیجیے

نظیر اکبر آبادی

سوالات:

- ان تصویروں میں کیا دکھائی دے رہا ہے؟
- بڑھیا نے پتھر کیوں مارا؟
- بادشاہ نے بڑھیا کو کیوں معاف کر دیا؟


مرکزی خیال:

شاعر نے اس نظم میں روٹی کی اہمیت و ضرورت کو اجاگر کرنے کی کوشش کی ہے کہ دنیا میں روٹی کے بغیر کوئی جی نہیں سکتا۔ امیر و غریب سب روٹی کے محتاج ہیں۔ سب کی بھوک روٹی سے ہی مٹی ہے۔ روٹی ہے تو خوشی ہے۔ روٹی ہے دنیا ہے۔ سب کام روٹی کے ذریعہ ہی چلتے ہیں۔



طلبا کے لیے ہدایات :

- سبق کی تصویریں دیکھیے اور ان کے بارے میں اظہار خیال کیجیے۔
- سبق پڑھیے۔ ایسے الفاظ کے نیچے خط کھینچیے جن کے معنی آپ نہ جانتے ہوں۔
- خط کشیدہ الفاظ کے معنی اپنے دوستوں، اساتذہ سے معلوم کیجیے یا فرہنگ میں دیکھیے۔



ان روٹیوں کے نور سے سب دل ہیں پور پور
 آٹا نہیں ہے چھلنی سے چھن چھن گرے ہے نور
 پڑا ہر ایک اُس کا ہے برنی و موتی چور
 ہرگز کسی طرح نہ بچھے پیٹ کا تنور
 اس آگ کو مگر یہ بھاتی ہیں روٹیاں

پوچھا کسی نے یہ کسی کامل فقیر سے
 ”یہ مہر و ماہ حق نے بناے ہیں کاہے کے؟“
 وہ سُن کے بولا ”بابا خدا تجھ کو خیر دے
 ہم تو نہ چاند سمجھیں، نہ سورج ہیں جانتے
 بابا! ہمیں تو یہ نظر آتی ہیں روٹیاں“

روٹی نہ پیٹ میں ہو تو پھر کچھ جتن نہ ہو
میلے کی سیر، خواہش باغ و چمن نہ ہو
بھوکے، غریب دل کی، خدا سے لگن نہ ہو
سچ ہے کہا کسی نے کہ بھوکے بھجن نہ ہو

اللہ کی بھی یاد دلاتی ہیں روٹیاں

روٹی کا اب ازل سے ہمارا تو ہے خمیر
روکھی بھی روٹی حق میں ہمارے ہے شہد و شیر
یا پتلی ہوئے، موٹی، خمیری ہو یا فطیر
گیہوں، جوار، باجرہ کی جیسی ہو نظیر
ہم کو تو سب طرح کی خوش آتی ہیں روٹیاں



خلاصہ

یوں تو دنیا میں بھوک مٹانے کے لیے آدمی کئی چیزیں استعمال کرتا ہے۔ کوئی مرغ ماہی سے بھوک مٹاتا ہے تو کوئی دودھ دہی کھاتا، کوئی پھل پھلاری پر انحصار کرتا ہے۔ لیکن روٹی کی بات ہی کچھ اور ہے۔ آگ جلا کر تُوے پر پکائی گئی روٹی خود جلتی ہے لیکن ہم انسانوں کی بھوک کی آگ کو ٹھنڈا کرتی ہے۔ کیا امیر کیا غریب سب کو روٹی بہت بھاتی ہے۔ آدمی کو بھوک کی وحشت میں ہر گول چیز روٹی ہی نظر آتی ہے اور تو اور چاند بھی روٹی کی طرح لگتا ہے۔ انسان کی بنیادی ضرورتوں میں ہوا پانی اور غذا بڑی اہمیت رکھتے ہیں۔ ہوا پانی تو قدرت نے عطا کیے ہیں لیکن غذا یا روٹی انسان کو بنانی پڑتی ہے۔ بھوک دنیا کا سب سے بڑا مسئلہ ہے۔ بھوک برائی بھی سکھاتی ہے۔ بڑائی بھی۔ امیر آدمی اپنی بھوک مٹانے مرغن غذاؤں کا استعمال کرتے ہیں۔ جب کہ غریب آدمی کو روکھی سوکھی روٹی بھی مرغ و ماہی سے بہتر نظر آتی ہے۔

اس نظم کی خصوصیت یہ ہے کہ اردو شاعری میں روٹی جیسی چیز پر پہلی بار نظیر اکبر آبادی نے نظم لکھی۔ یہ رواج اردو شاعری میں پہلے نہیں تھا۔ آج اس کی اہمیت اردو ادب میں بہت زیادہ ہو گئی ہے۔ اس لیے کہ شاعری وہی پائیدار ہوتی ہے جس کا تعلق ہماری زندگی سے ہو۔

شاعر کا تعارف:



نام	:	ولی محمد
تخلص	:	نظیر اکبر آبادی
مقام ولادت	:	دہلی
پیدائش و وفات	:	1735ء - 1830ء
مجموعہ کلام	:	کلیاتِ نظیر



یہ کیجیے



۱. سنیے۔ بولیں



1. یہ نظم کس کے بارے میں ہے؟
2. اس نظم کا خلاصہ اپنے الفاظ میں بیان کیجیے۔
3. شاعر کہتا ہے کہ جب بھوک لگتی ہے تو چاند سورج بھی روٹی کی طرح نظر آنے لگتے ہیں؟ جب آپ کو بھوک لگے تو آپ کیسا محسوس کرتے ہیں؟
4. شاعر کو پتلی۔ موٹی۔ روکھی اور سوکھی سب قسم کی روٹیاں پسند ہیں۔ آپ بتائیے روٹی کیسی ہونی چاہیے اور کیوں؟
5. اگر ہم بھوکے پیٹ ہوں تو ہمارا کیا حال ہوتا ہے؟

۱۱. پڑھیے۔ لکھیے



الف: سبق پڑھیے اور ذیل کے سوالوں کے جواب دیجیے۔

1. شاعر نے روٹی کا سراپا کس طرح بیان کیا؟
2. فقیر کی نظر میں چاند اور سورج کیا معنی رکھتے ہیں؟
3. آدمی بھوکا ہو تو اس کے خیالات کیا ہوتے ہیں؟
4. روٹی اور انسان کا رشتہ کب سے اور کیسے ہے؟
5. ”اللہ کی بھی یاد دلاتی ہیں روٹیاں“ اس مصرعے کی وضاحت کیجیے۔
6. اس نظم میں لفظ ”روٹیاں“ کتنی بار آیا ہے۔ پڑھ کر بولیں۔ لکھیے۔
7. اس نظم کے شاعر نظیر اکبر آبادی کے بارے میں لکھیے۔

ب: ذیل میں دیے گئے مصرعوں کو نظم کے لحاظ سے ترتیب دیجیے۔

- | | |
|--|--|
| 1. اللہ کی بھی یاد دلاتی ہیں روٹیاں | بابا ہمیں تو یہ نظر آتی ہیں روٹیاں |
| 2. ہم کو تو سب طرح کی خوش آتی ہیں روٹیاں | اس آگ کو مگر یہ بھجاتی ہیں روٹیاں |
| 3. پوچھا کسی نے یہ کسی کامل فقیر سے | روکھی بھی روٹی حق میں ہمارے ہے شہد و شیر |
| 4. روٹی کا اب ازل سے ہمارا تو ہے خمیر | سچ ہے کہا کسی نے کہ بھوکے بھجن نہ ہو |
| 5. بھوکے غریب دل کی خدا سے لگن نہ ہو | یہ مہر و ماہ حق نے بناے ہیں کاہے کے |

ج: ان مصرعوں کو مکمل کیجیے۔

1. اس آگ کو گمر
 2. یہ مہر و ماہ
 3. سچ ہے کہا کسی نے
 4. وہ سن کے بولا
 5. ہرگز کسی طرح
- د: جوڑ ملائیے۔

ب

الف

1. پیٹ کا تنور
 2. روٹی نہ پیٹ میں ہو
 3. موٹی، خمیری، فطیری
 4. برنی و موتی چور
- بھ: ذیل کی عبارت پڑھیے اس سے متعلقہ بند لکھیے۔

1. روٹی سے ہمارا تعلق اس وقت سے ہے جب دنیا بنائی گئی تھی۔ روکھی سوکھی روٹی بھی ہمارے لیے شہد کے مانند ہے۔ روٹی کیسی بھی ہو روٹی ہی ہوتی ہے چاہے وہ تیلی ہو یا موٹی گیہوں کی ہو یا جواری کی ہم کو روٹی خوش کرتی ہے۔
2. آدمی بھوکا ہو تو وہ کسی بھی خوشی میں شامل ہونا پسند نہیں کرتا۔ اتنا ہی نہیں آدمی اللہ کو یاد کرنا بھی بھول جاتا ہے۔

۱۱۱. خود لکھیے



الف: مختصر جوابی سوالات

1. شاعر نے روٹی کو کس سے تشبیہ دی ہے وضاحت کیجیے۔
2. ”یہ مہر و ماہ حق نے بناے ہیں کا ہے کے“ شاعر اس مصرعہ میں کیا کہنا چاہتا ہے لکھیے۔
3. روٹی پیٹ میں نہ ہو تو آدمی کو کچھ بھائی نہیں دیتا۔ کہاں تک درست ہے لکھیے۔
4. شاعر کی نظر میں انسان اللہ کی یاد سے کب غافل ہو جاتا ہے اور کیوں؟
5. ’بھوکے بھجن نہ ہو‘ کا کیا مطلب ہے بیان کیجیے۔
6. شاعر نے روٹی کی کتنی صورتیں بتلائی ہیں کیا آپ اس سے اتفاق کرتے ہیں وضاحت کیجیے۔









ب: طویل جوابی سوالات

1. اس نظم کا خلاصہ اپنے الفاظ میں لکھیے۔
2. ’’روٹی ہر طرح کا سکھ چین دیتی ہے‘‘ کیسے؟ وضاحت کیجیے۔

IV. لفظیات

1	2	3	4
5	6	7	8
9	10	11	12
13	14	15	16

الف: ذیل میں ہر لفظ کے تین معنی دیے گئے ہیں۔ صحیح معنی کو خالی جگہ میں لکھیے اور جملے بنائیے۔



ب: مندرجہ ذیل الفاظ کی ضد نظم میں تلاش کر کے لکھیے۔

مثال: خمیر × فطیر

_____	×	تاریک	1.	_____	×	ناکمل	2.
_____	×	اوجھل	3.	_____	×	امیر	4.
_____	×	ابد	5.	_____	×	شر	6.
_____	×	ناخوش	7.	_____	×	دیرانہ	8.

.V تخلیقی اظہار

الف: دیے گئے اشاروں کی مدد سے ”روٹی کی آپ بیتی“ مکمل کیجیے۔

میں روٹی ہوں



مجھے پکی میں پیس کر آنا بنایا جاتا ہے۔

تھپک تھپک کر مجھے گول بنایا جاتا ہے۔

اتنی نکالیف سہنے کے بعد میں آپ کا لقمہ بنی ہوں۔

.VI توصیف

دیے گئے مختلف اجناس کے نام تلگو اور انگریزی زبان میں لکھیے۔



انگریزی	تلگو	اجناس کے نام	نشان سلسلہ
		گیہوں	1.
		جوار	2.
		چاول	3.
		باجرہ	4.
		مکئی	5.

.VII منصوبہ کام

1. اس نظم کے شاعر ”نظیر اکبر آبادی“ کی مشہور نظموں کو جمع کیجیے۔ اور جماعت میں سنائیے۔



مثلاً: آدمی نامہ - دیوالی وغیرہ

2. روٹی بنانے کے لیے درکار اشیاء اور طریقے لکھیے۔ قریبی بیکری جا کر کیک تیار کرنے کا طریقہ معلوم کیجیے۔

VIII. زبان شناسی



☆ اس مصرع میں خط کشیدہ لفظ پر غور کیجیے۔

یہ مہر و ماہ حق نے بناے ہیں کا ہے کے

1. ”ماہ“ کے معنی چاند اور مہینہ دونوں کے آتے ہیں۔

2. ”مہر“ کے معنی سورج اور وہ رقم یا جنس جو نکاح کے وقت مرد کے ذمہ عورت کیلئے دینا مقرر کیا جاتا ہے۔

بعض الفاظ ایسے ہوتے ہیں جن کا املا اور اعراب ایک ہوتے ہیں لیکن جملے کے اعتبار سے ان کے معنی بدلتے ہیں۔ جیسے:

لفظ	معنی	معنی
مانگ	سر کی مانگ	طلب
کان	جسم کا عضو	کھان

☆ اس جملے کے خط کشیدہ دونوں الفاظ پر غور کیجیے۔

دل والے ہی بہادروں کے دل میں شامل ہوتے ہیں۔

دل بمعنی قلب - دل بمعنی لشکر کے استعمال ہوئے ہیں۔

بعض ہم املا لفظ اعراب کی تبدیلی کی وجہ سے الگ الگ معنی رکھتے ہیں۔ جیسے

لفظ	معنی	لفظ	معنی
دور	زمانہ	دور	بعید
علم	مخصوص نام/نشانی	علم	جانکاری/ہنر
بہار	موسم	بہار	ریاست کا نام
رہا	ٹھہرنا	رہا	آزادی

مشق 1

مندرجہ ذیل مصرعوں کے خط کشیدہ الفاظ اعراب کی تبدیلی کے ساتھ الگ الگ معنی رکھتے ہیں ان الفاظ کے معنی الگ الگ لکھ کر جملوں میں استعمال کیجیے۔

مصرع - روکھی بھی روٹی حق میں ہمارے ہے شہد و شیر

معنی - دودھ - بہادر

جملہ - بچہ شیر پی کر شیر ہو گیا۔

مصرع - آنا نہیں ہے چھلنی سے چھن چھن گرے ہے نور

معنی - _____

جملہ - _____

مصرع - پیڑا ہر ایک اس کا ہے برنی و موتی چور

معنی - _____

جملہ - _____

مصرع - میلے کی سیر خواہش باغ و چمن نہ ہو

معنی - _____

جملہ - _____

مشق 2

ایسے ہی الفاظ جو املا اور اعراب میں یکساں ہوں جمع کر کے جملوں میں استعمال کیجیے۔

لفظ	معنی	جملہ
1.		
2.		
3.		
4.		
5.		

مشق III

ایسے الفاظ جمع کیجیے جن کا املا ایک ہو مگر اعراب الگ الگ ہوں۔

لفظ	معنی	جملے
.1		
.2		
.3		
.4		
.5		
.6		
.7		
.8		
.9		
.10		



کیا یہ میں کر سکتا/کر سکتی ہوں؟

ہاں / نہیں

ہاں / نہیں

ہاں / نہیں

ہاں / نہیں

1. میں نظم کو ترنم سے پڑھ سکتا/سکتی ہوں۔

2. نظم کا خلاصہ بیان کر سکتا/سکتی ہوں۔

3. آپ بیتی لکھ سکتا/سکتی ہوں۔

4. مختلف اجناس کے نام تلگو اور انگریزی زبان میں بیان کر سکتا/سکتی ہوں۔

اسماعیل میرٹھی

سلطان محمود غزنوی کا ایک غلام تھا۔ جس کا نام ایاز تھا۔ بڑا ہوشیار و وفادار۔ نیک دل، بے طمع اور باادب۔ ان اوصاف کی وجہ سے سلطان اس کی اتنی عزت کرتا تھا کہ امیروں، وزیروں کو بھی اس پر رشک آتا تھا۔ یہاں تک کہ یہ شکایت سلطان کے بھی گوش گزار



ہوئی کہ ایک غلام کی اتنی خاطر داری سب کو ناگوار ہے۔ سلطان نے فرمایا: ”اچھا اس کا جواب کسی موقع پر دیا جائے گا“۔

کچھ عرصے بعد ایک روز سلطان اپنے امیروں، وزیروں، مصاحبوں اور غلاموں کو ہمراہ لے کر سیر و شکار کے لیے نکلا۔ جب وقت گرم ہو گیا تو شاہی گروہ ایک باغ میں جا ٹھہرا اور سب آدمی اپنے اپنے کام میں مصروف ہو گئے۔ سلطان اور امیر ایک طرف بیٹھے بات چیت کر رہے تھے کہ دور سے جرس بجتا سنائی دیا۔ پھر گرد اڑتی نظر آئی۔ معلوم ہوا کہ کارواں چلا جاتا ہے۔

سلطان نے ایک امیر کو اشارہ کیا کہ جا کر دریافت کرو کہ ”یہ قافلہ کہاں سے آ رہا ہے؟“ امیر گیا اور فوراً جواب لایا کہ ”حضرت

! یہ قافلہ بخارا سے آتا ہے؟“

سلطان : ”جائے گا کہاں؟“

امیر : ”حضور والا! یہ بات تو میں نے دریافت نہیں کی۔“

سُلطان : ”خیر تم بیٹھو۔“

اب دوسرے امیر کو حکم دیا کہ تم جاؤ اور کارواں کی منزل مقصود پوچھو۔ وہ جلدی سے گیا اور واپس آیا۔

امیر : ”جناب عالی! یہ کارواں غزنی کو جاتا ہے۔“

سُلطان : ”اچھا تو یہ لوگ بخارا سے کب چلے تھے؟“

امیر : ”یہ بات تو میں نے نہیں پوچھی تھی۔ ارشاد ہو تو اب تحقیق کر آؤں؟“

سُلطان : نہیں! تم بیٹھو۔

اب سُلطان نے ایاز کو طلب کیا۔ وہ کسی طرف کھانا تیار کروا رہا تھا۔ فوراً حاضر ہوا۔

سُلطان : دیکھو ایاز! سامنے جو قافلہ چلا آ رہا ہے۔ تم جاؤ اور یہ معلوم کرو کہ یہ لوگ کہاں سے آرہے ہیں؟

اس وقت کارواں دُور نکل گیا تھا۔ ایاز اپنے گھوڑے پر سوار ہو کر چھپٹا اور کارواں کو جالیا۔ امیر کارواں سے ملا اور جو باتیں اس

کے نزدیک پوچھنے کے قابل تھیں سبھی پوچھ ڈالیں اور اپنا خوب اطمینان کر کے حضور میں واپس آیا۔

سُلطان : ایاز! کیا خبر لائے؟



ایاز : یہ کارواں بخارا سے آیا ہے۔

سُلطان : کہاں جائے گا؟

ایاز : غزنی۔

سُلطان : بخارا سے کب چلا تھا؟

ایاز : آج چالیسواں روز ہے۔

سُلطان : کیا کیا مال لایا ہے؟

ایاز : ریشمی کپڑا، پشمینہ، سمور۔

سُلطان : راستے میں کہیں قافلہ لٹا تو نہیں؟

ایاز : کہتے ہیں ایک رات قزاق نمودار ہوئے تھے مگر خیریت سے گزری۔ غارت گری کی جرأت نہ کر سکے۔

سُلطان : ان لوگوں کے پاس سامانِ حفاظت کیا ہے؟

ایاز : پچاس مسلح سپاہی بدرقہ کے طور پر کارواں کے ساتھ ہیں۔

سُلطان : امیر بخارا کا کچھ حال سنا!

ایاز : میر قافلہ کہتا تھا کہ وہ کا شغریہ حملہ کرنے کی تیاریاں کر رہا ہے۔

سُلطان : اچھا ایاز جاؤ اپنا کام کرو۔

امراء ہیں کہ شرم کے مارے پانی پانی ہوئے جاتے ہیں اور دل ہی دل میں کہہ رہے ہیں کہ یہ لڑکا تو عقل کا پٹلا اور دانائی کی تصویر ہے۔ اگر سُلطان اس کی عزت کرتا اور بڑے بڑے کام لیتا ہے تو کچھ بے جا نہیں ہے۔

ایاز کام کر کے رخصت ہوا تو سُلطان نے امیروں سے کہا کہ آج کا معاملہ تمہاری اس دن کی شکایت کا جواب ہے۔ تم خود سمجھ لو میں اس کی اتنی قدر کیوں کرتا ہوں۔ امیروں، وزیروں نے بہت معافی چاہی اور سُلطان کی رائے پر تحسین و آفرین کی۔



یہ کیجیے



1. سُلطان محمود غزنوی ایاز کو کیوں پسند کرتا تھا؟
2. کن لوگوں کے ساتھ بادشاہ سیر کے لیے نکلا؟
3. ایاز نے اپنی دانائی کا ثبوت کیسے دیا؟
4. بیربل کی دانائی کا کوئی ایک مختصر واقعہ لکھیے۔

عبارت پڑھیے۔ اظہار خیال کیجیے

علامہ شیخ محمد اقبال

رسول اللہ صلی اللہ علیہ وسلم کے پاس ایک آدمی آیا۔ وہ بہت غریب تھا۔ اس نے رسول اللہ صلی اللہ علیہ وسلم سے کہا: ”میں بہت غریب ہوں جس دن روٹی نہ ملے بھوکا سو جاتا ہوں۔ بچے بھی بھوکے سو جاتے ہیں۔ میں کیا کروں؟“

رسول اللہ صلی اللہ علیہ وسلم نے دریافت کیا: ”تمہارے پاس کچھ ہے۔“

اس آدمی نے کہا: ”میرے پاس ایک پیالہ اور ایک چادر ہے۔“

تب رسول اکرم صلی اللہ علیہ وسلم نے فرمایا: ”دونوں چیزیں میرے پاس لے آؤ۔“

وہ آدمی پیالہ اور چادر رسول اللہ صلی اللہ علیہ وسلم کے پاس لے آیا۔

رسول اللہ صلی اللہ علیہ وسلم نے دونوں چیزیں بیچ دیں جو پیسے ملے انہیں اس آدمی کو دے کر کہا کہ ”بازار جا کر ایک کلہاڑی لے آؤ۔“

وہ آدمی کلہاڑی لے کر آپ صلی اللہ علیہ وسلم کی خدمت میں آیا۔ آپ صلی اللہ علیہ وسلم نے اپنے دست مبارک سے اس میں دست لگایا اور پھر فرمایا: ”جاؤ! ہر روز جنگل میں جا کر اس سے لکڑیاں کاٹو اور ان کو بیچ کر اپنا اور اپنے بیوی بچوں کا پیٹ پالو۔ پندرہ دن بعد پھر آنا اور مجھے اپنا حال بتانا۔“ غریب آدمی پندرہ دن کے بعد پھر آیا اور کہنے لگا:

یا رسول اللہ صلی اللہ علیہ وسلم میں بہت خوش ہوں۔ لکڑیاں ہر روز یک جاتی ہیں۔ میرے بچے بھی خوش ہیں۔ سبھی گھر والے بھی خوش ہیں۔ اب سب پیٹ بھر کر کھاتے ہیں۔

رسول اللہ صلی اللہ علیہ وسلم اس کی باتوں سے بہت خوش ہوئے۔ اس کو دعا دی۔ وہ آدمی تھوڑے ہی دنوں میں خوش حال ہو گیا۔

محنت میں بڑی برکت ہوتی ہے۔

سوالات

- ✿ غریب آدمی نے رسول اللہ صلی اللہ علیہ وسلم سے کیا کہا؟
- ✿ اللہ کے رسول صلی اللہ علیہ وسلم نے غریب آدمی سے کیا دریافت کیا؟
- ✿ پیالہ اور چادر کی رقم دے کر آپ صلی اللہ علیہ وسلم نے کیا کہا؟
- ✿ کلہاڑی لے کر آپ صلی اللہ علیہ وسلم نے کیا کیا؟
- ✿ غریب آدمی جب دوبارہ رسول اللہ صلی اللہ علیہ وسلم کے پاس آیا تو اس نے کیا کہا؟

طلبا کے لیے ہدایات :

- ✿ سبق کی تصویریں دیکھیے اور ان کے بارے میں اظہار خیال کیجیے۔
- ✿ سبق پڑھیے۔ ایسے الفاظ کے نیچے خط کھینچیں جن کے معنی آپ نہ جانتے ہوں۔
- ✿ خط کشیدہ الفاظ کے معنی اپنے دوستوں، اساتذہ سے معلوم کیجیے یا فرہنگ میں دیکھیے۔



ڈرتے ڈرتے، دمِ سحر سے تارے کہنے لگے قمر سے
 نظارے رہے وہی فلک پر ہم تھک بھی گئے چمک چمک کر
 کام اپنا ہے صبح و شام چلنا چلنا، چلنا مدام چلنا
 بیتاب ہے اس جہاں کی ہر شے کہتے ہیں جسے سکوں، نہیں ہے
 رہتے ہیں ستم کشِ سفر سب تارے، انساں، شجر، حجر سب
 ہوگا کبھی ختم یہ سفر کیا
 منزل کبھی آئے گی نظر کیا



کہنے لگا چاند، ہم نشینو! اے مزرعِ شب کے خوشہ چینو!
 جنبش سے ہے زندگی جہاں کی یہ رسم قدیم ہے یہاں کی
 ہے دوڑتا اشہبِ زمانہ کھا کھا کے طلب کا تازیانہ
 اس رہ میں مقام بے محل ہے پوشیدہ قرار میں اجل ہے
 چلنے والے نکل گئے ہیں جو ٹھہرے ذرا کچل گئے ہیں

انجام ہے اس خرام کا حُسن
 آغاز ہے عشق، انتہا حُسن




خلاصہ

علامہ اقبال کی نظم چاند اور تارے مکالموں پر مبنی ہے۔ غور کرنے پر معلوم ہوگا کہ یہ نظم دراصل ہماری اپنی زندگی سے متعلق ہے۔ اس نظم میں تارے چاند سے مخاطب ہو کر پوچھتے ہیں کہ ہم آسمان میں چمک چمک کر تھک گئے ہیں۔ صبح و شام ہم چلتے ہی رہتے ہیں اور ہماری طرح اس دنیا کی ہر چیز بے تاب و بے قرار ہے اور کسی کو بھی سکون میسر نہیں جیسے تارے انسان، درخت اور پتھر سب کے سب سفر کی تکالیف سہتے سہتے تھک گئے ہیں۔ آخر ہم کب تک اپنے سفر کو جاری رکھیں۔ آخر ہماری کوئی منزل ہے بھی یا نہیں۔ جواب میں چاند تاروں کو سمجھاتا ہے کہ حرکت کا نام ہی زندگی ہے اور ہر کوئی اپنی ضرورت کی تکمیل میں بھاگ رہا ہے۔ اگر تم سکون اور آرام کی تلاش میں ہو تو سمجھو کہ تم گویا موت کی تلاش میں ہو۔ زندگی میں جو کام کرتے ہیں وہی کامیاب ہوتے ہیں اور اس دوڑ میں تم کہیں ٹھہر جاؤ گے تو دوڑنے والے تمہیں کچل دیں گے۔ تم بھی دوڑنے والوں میں شامل ہو جاؤ، اگر زندہ رہنا چاہتے ہو! کیونکہ حرکت میں ہی برکت ہے۔



شاعر کا تعارف:



نام	: شیخ محمد اقبال
تخلص	: اقبال
مقام ولادت	: سیال کوٹ
پیدائش و وفات	: 1877ء - 1938ء
خطاب	: انگریزی حکومت نے سر کے خطاب سے نوازا
شعری مجموعے	: بانگ درا، بال جبریل، ضرب کلیم اور ار مغانِ حجاز
اعزازات	: مختلف اداروں، اکیڈمیوں نے اعزازات سے نوازا۔





یہ کیجیے



۱. سنئے۔ بولیے



1. یہ نظم کس سے متعلق ہے اس سے ہمیں کیا درس ملتا ہے؟
2. رات کا منظر کیسا ہوتا ہے؟
3. آپ کے گھر کے مختلف افراد کون کون سے کام انجام دیتے ہیں؟
4. چاند اور سورج نہ ہوتے تو کیا ہوتا؟

۱۱. پڑھیے۔ لکھیے



- الف: سبق پڑھیے اور ذیل کے سوالوں کے جواب لکھیے
1. نظم میں کس کے درمیان گفتگو ہو رہی ہے؟
 2. چاند کا ذکر کن اشعار میں کیا گیا ہے؟
 3. نظم میں تاروں کا ذکر کن اشعار میں ہوا ہے؟
 4. چاند نے تاروں کو کیا جواب دیا؟
 5. نظم پڑھیے اور بتائیے کہ کون کون سفر میں ہیں؟
 6. ٹھہر جانے والوں کا انجام کیا ہوتا ہے؟
 7. کون سے شعر میں زمانے کو گھوڑے سے تشبیہ دی گئی ہے؟
 8. ”حرکت سے ہی زندگی ہے“ اس بات کا تعلق کون سے شعر سے ہے؟

ب: مندرجہ ذیل جملے پڑھیے۔ ان جملوں سے متعلق اشعار کی شناخت نظم میں کیجیے اور لکھیے۔

1. ہم آخر کب تک چمکتے رہیں گے؟
2. ہر شے اس جہاں میں بے قرار ہے
3. کیا ہم کبھی منزل کو پا بھی سکیں گے؟
4. حرکت کرتے رہنا زمانہ قدیم کی رسم ہے
5. حرکت کرنے والے ہی منزل پالیتے ہیں

ج: جملے پڑھیے۔ ہاں یا نہیں میں جواب دیجیے۔

1. دن کام کے لیے ہے تو رات آرام کے لیے ()
2. دُنیا کی ہر شے متحرک ہے ()
3. ساکت رہنا کامیابی کی نشانی ہے ()
4. متحرک رہنا جدید زمانہ کی دین ہے ()
5. زمانہ گھوڑے کی طرح دوڑ رہا ہے ()
6. حرکت میں برکت ہے ()

د: نظم پڑھ کر ہم آہنگ الفاظ اور متضاد الفاظ دیے گئے جدول میں لکھیے۔

متضاد الفاظ	ہم آہنگ الفاظ

۱۱۱. خود لکھیے



الف: مختصر جوابی سوالات

1. شاعر نے زمانے کو دوڑتا ہوا گھوڑا کہا ہے۔ کیوں؟
2. ”پوشیدہ قرار میں اجل ہے“ کیسے؟ اس کی وضاحت کیجیے؟
3. چاند کی جگہ آپ ہوتے تو تاروں کو کیا جواب دیتے؟
4. تاروں کا چاند سے سوال کرنا کس حد تک صحیح ہے۔ اظہار خیال کیجیے؟
5. اگر دُنیا کی ہر شے ساکت و جامد ہو جائے تو کیا ہوگا؟ بتلائیے۔

6. زندگی میں اگر تم کامیاب ہونا چاہتے ہو تو کیا کرو گے؟
7. کائنات میں ہر شے بے تاب ہے ایسا کیوں کہا گیا؟

ب: طویل جوابی سوالات

1. چاند تاروں سے مسلسل حرکت میں رہنے کے لیے کیوں کہہ رہا ہے؟
2. آپ نے سفر تو کیا ہوگا۔ سفر سے متعلق چند جملے لکھیے؟
3. نظم کا خلاصہ اپنے الفاظ میں لکھیے؟

ج: ذیل میں چند الفاظ اور ان کے مترادفات دیے گئے ہیں۔ انہیں تلاش کیجیے اور دی گئی جگہ میں لکھیے۔

کشت - رات - چھپا ہوا - مصاحب - قرار - پنہاں - خواہش - آرام - مصاحبت
گردش - مانگ - حرکت - ابتدا - خاتمہ - کھیت - سکون - شروع - نتیجہ - شب
رین - طلب - پوشیدہ - انجام - آغاز - جنبش - ہم نشین - مزرع

مثال: ہم نشین مصاحبت مصاحب


_____	_____	=	_____
_____	_____	=	_____
_____	_____	=	_____
_____	_____	=	_____
_____	_____	=	_____
_____	_____	=	_____
_____	_____	=	_____
_____	_____	=	_____

د: نیچے دیے گئے لفظوں سے مرکب الفاظ بنائیے۔

مثال: چیخ + پکار = چیخ پکار

- | | | | | | |
|----|-------|-------|----|-------|-------|
| 1. | چیخ | پسینہ | 2. | شور | مکوڑے |
| 3. | کھیتی | جھوٹا | 4. | خون | دھونا |
| 5. | کیڑے | شرابہ | 6. | کھانا | پکار |
| 7. | رونا | باڑی | 8. | موٹا | پینا |

۱۷. لفظیات



الف: مندرجہ ذیل الفاظ کو جملوں میں استعمال کیجیے۔

سحر ، قمر ، ستم ، قدیم ، شجر
شب ، منزل ، پوشیدہ ، حجر ، فلک

ب: ذیل میں دیے گئے الفاظ کے صحیح معنی منتخب کر کے دی گئی قوس میں لکھیے۔

- | | | | | |
|-----|----|---------|-------|------------------------------|
| () | 1. | مدام | _____ | ہمیشہ ، کبھی کبھی ، ایک ساتھ |
| () | 2. | بے تاب | _____ | بے کار ، بے قرار ، بے زار |
| () | 3. | اشہب | _____ | اونٹ ، گھوڑا ، ہاتھی |
| () | 4. | اجل | _____ | زندگی ، موت ، بد مستی |
| () | 5. | تازیانہ | _____ | کوڑا ، علی الصبح ، فرشتہ |

۷. تخلیقی اظہار



الف: نظم سے آپ کے پسندیدہ اشعار کی تصویر بنائیے اور رنگ بھریے۔

مثلاً ”ہے دوڑتا اشہب زمانہ کھا کھا کے طلب کا تازیانہ“

ب: نظم چاند اور تارے کو مکالموں کی شکل میں لکھیے۔

تارے : ہم کب تک یوں ہی چمکتے رہیں گے
چاند : آپ کا کام تو ہمیشہ چمکتے رہنا ہے

تارے : لیکن ہم چمک چمک کر تھک چکے ہیں

..... : چاند

..... : تارے

..... : چاند

..... : تارے

..... : چاند

..... : تارے

ج: چاند اور تاروں کے مکھوٹے لگا کر اوپر کے مکالمے ادا کرتے ہوئے اداکاری کیجیے۔

۷.۱. توصیف

1. چاند، تارے، سورج، گرمی، سردی اور برسات سے متعلق دوسری زبانوں میں لکھی گئی نظموں کو پڑھیے اور اپنے ساتھیوں کو پڑھ کر سنائیے۔



۷.۱.۱. منصوبہ کام

1. قدرتی مناظر پر لکھی گئی نظمیں جمع کیجیے۔
2. بچوں سے متعلق نظموں کو جمع کیجیے۔ اُن کا مطلب اپنے اُستاد سے معلوم کیجیے اور اسے دیواری رسالہ پر چسپاں کیجیے۔



۷.۱.۱.۱. زبان شناسی

☆ ذیل کے شعر میں خط کشیدہ الفاظ پر غور کیجیے۔

انجام ہے اس خرام کا حسن

آغاز ہے عشق، انہما حسن



مندرجہ بالا شعر میں دو لفظ ”آغاز“ اور ”انہما“ آئے ہیں جو معنی کے اعتبار سے ایک دوسرے کی ضد ہیں۔ اسے ”تضاد“ کہتے ہیں۔

کلام میں دو ایسے الفاظ کا استعمال جو معنی کے اعتبار سے ایک دوسرے کی ضد ہوں، ”صنعت تضاد“ کہتے ہیں۔

مشق:

1. صبح ہوتی ہے شام ہوتی ہے عمر یونہی تمام ہوتی ہے

اس شعر میں صنعتِ تضاد کی نشان دہی کیجیے۔

2. نظم پڑھیے اور اس شعر کی نشان دہی کیجیے جس میں صنعتِ تضاد کا استعمال ہوا ہے۔

3. مندرجہ ذیل الفاظ پر غور کیجیے۔

سحر ، قمر ، سفر ، حجر ، نظر

یہ تمام الفاظ ایک ہی حرف اور آواز پر ختم ہو رہے ہیں۔ ایسے الفاظ کو شاعری کی اصطلاح میں قافیہ کہتے ہیں؟

اس نظم میں جو قافیے استعمال ہوئے ہیں انہیں تلاش کیجیے اور لکھیے۔



کیا میں یہ کر سکتا/کر سکتی ہوں؟

1. میں نظم ترنم سے پڑھ سکتا ہوں اور اُس کا مطلب بیان کر سکتا/سکتی ہوں۔ ہاں / نہیں
2. اس نظم کا خلاصہ لکھ سکتا/لکھ سکتی ہوں۔ ہاں / نہیں
3. نظم کو مکالموں کی شکل میں لکھ سکتا ہوں اور کردار کی اداکاری کر سکتا/سکتی ہوں۔ ہاں / نہیں
4. دیے گئے اشاروں کے مطابق تصویر اُتار کر اُس سے متعلق جملے لکھ سکتا/سکتی ہوں۔ ہاں / نہیں

صحیح سمت میں مسلسل محنت کا میا بی کی ضمانت ہے۔

(پنڈت جواہر لعل نہرو کا خط اپنی بیٹی اندرا کے نام)



سوالات ✿ تصویر میں کون کون ہیں؟

✿ تصویر میں چاچا نہرو اپنی چہیتی بیٹی اندرا سے کیا گفتگو کر رہے ہوں گے؟ سوچ کر بتائیے۔

✿ چاچا نہرو اور اندرا گاندھی کے بارے میں آپ کیا جانتے ہیں؟

طلباء کے لیے ہدایات :

✿ سبق کی تصاویر دیکھیے اور ان کے بارے میں اظہار خیال کیجیے۔

✿ سبق پڑھیے۔ ایسے الفاظ کے نیچے خط کھینچیے جن کے معنی آپ نہ جانتے ہوں۔

✿ خط کشیدہ الفاظ کے معنی اپنے دوستوں، اساتذہ سے معلوم کیجیے یا فرہنگ میں دیکھیے۔

پیاری بیٹی!

تمہیں اپنی سال گرہ کے موقع پر تحفے اور نیک خواہشات ملتی ہی رہی ہیں۔ نیک خواہشات کی تو اب بھی کوئی کمی نہیں۔ لیکن میں نینی جیل سے تمہارے لیے کیا تحفہ بھیج سکتا ہوں؟ نیک خواہشات کا تعلق تو دل سے ہے، جیسے کوئی پری تمہیں یہ سب کچھ دے رہی ہو۔ یہ وہ چیزیں ہیں جنہیں جیل کی اونچی دیواریں بھی نہیں روک سکتیں۔

تم خوب جانتی ہو کہ مجھے نصیحت کرنے سے کتنی نفرت ہے۔ جب کبھی میرا جی چاہنے لگتا ہے کہ نصیحت کروں تو

کہانی یاد آ جاتی ہے جو میں دن تم بھی وہ کتاب پڑھو جس



ہمیشہ اُس ”عقل مند“ کی نے کبھی پڑھی تھی۔ شاید ایک میں یہ کہانی بیان کی گئی ہے۔

کوئی تیرہ سو برس

ایک سیاح، علم و دانش کی

اس کا نام ہیون سانگ تھا۔

طے کرتا ہوا یہاں پہنچا۔

راستے میں اُس نے سیکڑوں

گزرے کہ ملک چین سے

تلاش میں ہندوستان آیا۔

وہ شمال کے پہاڑ اور ریگستان

اُسے علم کا اتنا شوق تھا کہ

مصیبتیں اٹھائیں اور

ہزاروں خطروں کا مقابلہ کیا۔ وہ ہندوستان میں بہت دن رہا۔ خود سیکھتا تھا اور دوسروں کو سکھاتا تھا۔ اس کا زیادہ تر وقت

نالندہ و دیا پٹیہ میں گزرا جو شہر پاٹلی پتر کے قریب واقع تھی۔ اُس شہر کو اب پٹنہ کہتے ہیں۔

ہیون سانگ پڑھ لکھ کر بہت قابل ہو گیا۔ حتیٰ کہ اُس کو فاضلِ قانون (بڈھ مت) کا خطاب دیا گیا۔ پھر اُس

نے سارے ہندوستان کا سفر کیا۔ اس عظیم الشان ملک کے باشندوں کو دیکھا بھالا اور اُن کے بارے میں پوری معلومات

حاصل کیں۔ اس کے بعد اس نے اپنا سفر نامہ لکھا۔ اُس کتاب میں وہ کہانی بھی شامل ہے جو اس وقت مجھے یاد آئی:

یہ ایک شخص کا قصہ ہے جو جنوبی ہند سے شہر ”کرنا سونا“ میں آیا۔ یہ شہر صوبہ بہار، بھاگل پور کے آس پاس کہیں تھا

۔ ہیون سانگ نے سفر نامے میں لکھا ہے کہ ایک شخص اپنے پیٹ کے چاروں طرف تانبے کی تختیاں باندھے رہتا تھا۔

سر پر ایک جلتی ہوئی مشعل رکھتا تھا۔ ہاتھ میں ڈنڈا لیے ہوئے اکڑا کڑ کر چلتا تھا اور اس عجیب و غریب انداز میں بڑی

شان سے ادھر ادھر پھرتا تھا۔ جب کوئی اس سے پوچھتا کہ آخر آپ نے یہ کیا صورت بنا رکھی ہے؟ تو وہ جواب دیتا کہ



”میرے اندر بے حساب علم بھرا ہوا ہے۔ مجھے اندیشہ ہے کہ کہیں میرا پیٹ نہ پھٹ جائے۔ اس لیے میں نے اپنے پیٹ پر تانبے کی تختیاں باندھ رکھی ہیں۔ اور چوں کہ تم سب لوگ جہالت کے اندھیرے میں رہتے ہو، مجھے تم پر ترس آتا ہے، اس لیے میں ہر وقت اپنے سر پر مشعل لیے پھرتا ہوں۔“

ہاں تو مجھے ایسا کوئی خطرہ نہیں ہے کہ بہت زیادہ علم و حکمت سے پھٹ جاؤں، اس لیے مجھے اپنے پیٹ پر تانبے کی تختیاں باندھنے کی ضرورت نہیں ہے۔ اور یہ بھی جانتا ہوں کہ میری عقل میرے پیٹ میں نہیں ہے، بلکہ جہاں کہیں بھی ہو، اس میں اتنی گنجائش ہے کہ بہت کچھ سما سکے اور جب میری عقل محدود ہے تو میں کیسے ایک عقل مند آدمی بن کر دوسروں کو مشورہ دوں۔ اسی لیے یہ جاننے کی کوشش کرتا

ہوں کہ کیا صحیح اور کیا غلط، کیا کرنا چاہیے اور کیا نہ کرنا چاہیے اور اس بحث و مباحثے سے کبھی کبھی کوئی سچائی نکل آتی ہے۔ اس لیے میں نصیحت نہیں کروں گا۔ پھر کیا کروں۔ خط باتوں کی جگہ نہیں لے سکتا، کیونکہ یہ ایک طرفہ ہوتا ہے۔ اس لیے میں اگر کوئی بات کہوں اور وہ تم کو نصیحت لگے، تو اسے کڑوی گولی سمجھ کر مت نگلو۔ بس یہ سمجھو کہ میں تم کو مشورہ دے رہا ہوں، اور گویا ہم تم آمنے سامنے بیٹھے باتیں کر رہے ہیں۔

میں نے تم کو لمبا سا خط لکھ ڈالا، ابھی بہت سی باتیں باقی ہیں، اتنی باتیں اس خط میں کیسے آ سکتی ہیں! تم بڑی خوش قسمت ہو کہ اپنے ملک کی آزادی کی جدوجہد کو دیکھ رہی ہو۔ تم اس لحاظ سے بھی خوش قسمت ہو کہ ایک بہادر عورت تمہاری ماں ہے۔ اگر تم کو کبھی کسی بات میں شبہ ہو یا تم کسی پریشانی میں ہو تو تم کو ماں سے بہتر ساتھی نہیں مل سکتا۔

خدا حافظ بیٹی! _____ میری دعا ہے کہ تم ایک دن بہادر سپاہی بنو اور ہندوستان کی خدمت کرو۔

محبت اور نیک خواہشات کے ساتھ

جواہر لعل نہرو



مصنف کا تعارف:

نام	: پنڈت جواہر لعل نہرو
مقام ولادت	: الہ آباد
پیدائش و وفات	: 1889ء - 1964ء
تصانیف	: ”تاریخ عالم کی جھلکیاں“ تلاش ہند - ”باپ کے خط بیٹی کے نام“ (خطوط کا مجموعہ)
عہدہ	: ہندوستان کے پہلے وزیر اعظم



یہ کیجیے



ا. سنیے۔ بولیے

1. اس خط کا مرکزی خیال کیا ہے؟
2. اس سبق میں پنڈت نہرو نے اپنی بیٹی کو مشورہ دیا ہے۔ آپ بھی اپنے چھوٹوں کو کیا مشورہ دیں گے؟
3. ”ماں سے بہتر کوئی ساتھی نہیں“ وضاحت کیجیے۔



الف: سبق پڑھیے اور ذیل کے سوالوں کے جواب لکھیے۔

1. یہ خط کس نے کس کو لکھا؟
2. اس سبق میں بہت سے گاؤں اور شہروں کے نام آئے ان کی نشان دہی کیجیے۔
3. ”وہ شمال کے پہاڑ اور ریگستان طے کرتا ہوا یہاں پہنچا“! یہاں وہ کس کے لیے کہا گیا؟
4. اس سبق میں جو کہانی دی گئی ہے اسے لکھیے۔
5. ”تم اس لحاظ سے خوش قسمت ہو کہ ایک بہادر عورت تمہاری ماں ہے“ یہ الفاظ کس نے کس سے کہے؟

II. پڑھیے۔ لکھیے



ب: ذیل میں چند جملے دیے جا رہے ہیں۔ صحیح اور غلط کی نشان دہی کیجیے۔

1. ہیون سانگ نے اپنا زیادہ تر وقت نالندہ و دیا پیٹھ میں گزارا۔
2. ہیون سانگ کو پدم شری کا ایوارڈ دیا گیا۔
3. جو شخص پیٹ پر تانے کی تختیاں باندھا کرتا تھا وہ شہر پٹنہ سے آیا۔
4. خطوط باتوں کی جگہ نہیں لے سکتے۔
5. پنڈت نہرو نے اپنی بیٹی کے نام خط تہا راجیل سے لکھا۔

ج: سبق کا دوسرا پیرا گراف پڑھیے دیے گئے جوابات کے ایک سے زائد سوالات لکھیے۔

سوال: 1.

2.

جواب: اس سیاح کا نام ہیون ساگ تھا۔

سوال: 1.

2.

جواب: ہیون ساگ علم و دانش کی تلاش میں ہندوستان آیا تھا۔

سوال: 1.

2.

جواب: اس نے اپنا زیادہ وقت نالندہ ویاپیٹھ میں گزارا۔

سوال: 1.

2.

جواب: نالندہ ویاپیٹھ شہر پاٹلی پتر میں واقع تھی۔

سوال: 1.

2.

جواب: پاٹلی پتر کو اب پٹنہ کہتے ہیں۔

!!! خود لکھیے




الف: مختصر جوابی سوالات

1. اس سبق سے ہمیں کس بات کا درس ملتا ہے۔
2. پنڈت نہرو نے سالگرہ کے موقع پر اپنی بیٹی کو تحفہ میں خط دیا تھا۔ آپ کی سالگرہ پر آپ کو کون سے تحائف ملے۔ لکھیے۔
3. خط میں پنڈت نہرو نے اپنی بیٹی کے لیے کس بات کی تمنا کی ہے؟
4. پنڈت نہرو نے اندرا کو کیوں خوش قسمت کہا؟

ب: طویل جوابی سوالات

1. کیا آپ نے کسی مقام کا سفر کیا ہے؟ وہاں کا آنکھوں دیکھا حال لکھیے۔
2. آپ کی زندگی کا ایسا واقعہ لکھیے جس میں آپ کو کسی کی نصیحت مددگار ثابت ہوئی ہو۔
3. جدوجہد آزادی میں کن کن مجاہدین آزادی نے حصہ لیا تھا ان میں سے کسی ایک پر مضمون لکھیے۔
4. اپنے دوست کو ایک خط لکھیے جس میں آپ انھیں کوئی مشورہ دیجیے۔

۱۷. لفظیات



الف: ذیل کے جملوں میں خط کشیدہ الفاظ کے معنی جدول میں تلاش کیجئے۔

1. ہمارے رہنماؤں نے جیل کی صعوبتیں برداشت کیں۔
2. چار مینار کو دیکھنے ہر روز کئی سیاح آتے ہیں۔
3. عامر ایک دانش مند لڑکا ہے۔
4. مہاتما گاندھی ایک سیاستداں کے علاوہ فاضل قانون بھی تھے۔
5. آزاد میدان پر آج عظیم الشان جلسہ منعقد ہو رہا ہے۔
6. ابن بطوطہ کے سفر نامے بہت مشہور ہیں۔

مصیبت	راحت
پڑھنے والا	سیاحت کرنے والا
سمجھدار	بے وقوف
ڈاکٹر	قانون کے ماہر
بہت بڑا	چھوٹا
سفر پر جانا	سفر کے حالات پر لکھی گئی کتاب

۱. ذیل کے خط کشیدہ الفاظ پر غور کیجئے۔

خوش قسمت ، خوش مزاج ، خوش اخلاق

بے حساب ، بے فکر ، بے گناہ

پہلی سطر میں ”خوش“ اور دوسری سطر میں ”بے“ لفظ کے شروع میں آتے ہیں۔ یہ سابقہ کہلاتے ہیں۔

۱۱. سابقے ”خوش“ اور ”بے“ کا استعمال کرتے ہوئے آپ بھی پانچ پانچ الفاظ بنائیے۔

خوش : _____ ، _____ ، _____ ، _____

بے : _____ ، _____ ، _____ ، _____

۱۱۱. خط کشیدہ الفاظ پر غور کیجئے۔

عقل مند ، دولت مند ، حاجت مند ، ضرورت مند

دل دار ، عزت دار ، مکان دار ، قرض دار

پہلی سطر کے الفاظ میں ”مند“ اور دوسری سطر میں ”دار“ لفظ کے آخر میں آئے ہیں۔ یہ لاحقہ کہلاتے ہیں۔

IV. لاحقے ”مند“ اور ”دار“ لگا کر پانچ پانچ الفاظ بنائیے۔

مند : _____ ، _____ ، _____ ، _____

دار : _____ ، _____ ، _____ ، _____

V. مندرجہ ذیل الفاظ سے سابقے لاحقے کی نشان دہی کیجیے۔

دکان دار، عقل مند، بے محل، سمجھ دار، خوش مزاج، حاجت مند، دردمند، بے چین، خوش خلق

سابقے : _____ ، _____ ، _____ ، _____

لاحقے : _____ ، _____ ، _____ ، _____

V. تخلیقی اظہار



پولیس انسپکٹر کے نام ایک خط لکھیے جس میں محلے میں ہو رہی چوریوں کی شکایت ہو۔

VI. توصیف



1. ذیل میں اردو میں دعوت نامہ دیا جا رہا ہے اس کا ترجمہ انگریزی میں کیجیے۔

نظامِ کابز

مورخہ 16 دسمبر 2012 بروز جمعہ

آمدبارات _____ بجے شنبے

نکاح _____ بجے شنبے

طعام _____ بجے شنبے

رخصتی _____ بجے شنبے

ہائیدتی و تہذیبی تنظیمیں (مکمل ہونے تک)

بیتلہ

عزیزانہ

بسم اللہ الرحمن الرحیم

نور چشمین

گہ نشادنی خانہ آبادی منشاہ

نور چشم فرزند

ہونا قرار پایا ہے

اس محفل نکاح میں آپ کی شرکت و ہم طعامی باعث مسرت

چشم بکراہ

مختی شرکت

بسم اللہ الرحمن الرحیم

Cell:

2. مختلف عنوانات پر مشتمل دعوت ناموں کو جمع کیجیے۔

VII. منصوبہ کام



قریبی پوسٹ آفس جا کر پوسٹ کارڈ انٹرنیٹ لیٹر، کوریئر اور دیگر اسٹامپس اکٹھا کیجیے۔ دیواری رسالہ پر آویزاں کیجیے۔



وہ فعل جس کا کرنا یا ہونا گزرے ہوئے زمانے سے تعلق رکھتا ہو فعل ماضی کہلاتا ہے۔

جیسے: احمد نے کہا۔ صادق نے لکھا۔

☆ ان جملوں پر غور کیجیے اور فرق کو پہچانیے۔

احمد آیا	احمد آیا ہے	احمد آیا تھا	احمد آیا ہوگا	اگر/کاش احمد آیا ہوتا
----------	-------------	--------------	---------------	-----------------------

جدول سے معلوم ہوتا ہے کہ زمانہ ماضی میں احمد کے آنے کی چھ صورتیں ہیں۔

☆ پہلی صورت میں صرف احمد کے آنے کا ذکر ہے یعنی احمد آیا۔

وہ فعل جس سے کسی فعل کا کرنا معلوم ہو فعل ماضی مطلق کہلاتا ہے۔

☆ دوسری صورت میں احمد کو آئے تھوڑی دیر ہوئی یعنی احمد آیا ہے۔

وہ فعل ماضی جس میں کسی کام کو انجام پائے تھوڑا ہی وقت ہوا ہو۔ فعل ماضی قریب کہلاتا ہے۔ اس کی پہچان یہ ہے کہ جملہ ”ہے“ پر ختم ہوتا ہے۔

☆ تیسری صورت میں احمد کو آئے ہوئے بہت دیر ہو چکی ہے۔


وہ فعل ماضی جس میں کسی کام کو انجام پائے ہوئے بہت دیر ہو چکی ہو فعل ماضی بعید کہلاتا ہے۔ اس کی پہچان یہ ہے کہ جملہ ”تھا“ پر ختم ہوتا ہے۔



کیا میں یہ کر سکتا/کر سکتی ہوں؟

1. میں سبق کو روانی سے پڑھ سکتا/سکتی ہوں۔
 2. سبق پڑھ کر اپنے الفاظ میں بیان کر سکتا/سکتی ہوں۔
 3. دیگر زبانوں میں دعوت نامہ تحریر کر سکتا/سکتی ہوں۔
 4. خط لکھ سکتا ہوں اور خطوط کا جواب دے سکتا/سکتی ہوں۔
- ہاں / نہیں
- ہاں / نہیں
- ہاں / نہیں
- ہاں / نہیں

رباعی پڑھیے۔ اظہار خیال کیجیے



سوالات

- آپ کون کون سے اصناف سخن سے واقف ہیں؟
- نظم کسے کہتے ہیں؟
- چار مصرعوں والی نظم کو کیا کہتے ہیں؟

طلبا کے لیے ہدایات :

- سبق کی تصویریں دیکھیے اور ان کے بارے میں اظہار خیال کیجیے۔
- سبق پڑھیے۔ ایسے الفاظ کے نیچے خط کھینچیے جن کے معنی آپ نہ جانتے ہوں۔
- خط کشیدہ الفاظ کے معنی اپنے دوستوں، اساتذہ سے معلوم کیجیے یا فرہنگ میں دیکھیے۔




لے لے کے خدا کا نام چلاتے ہیں
 پھر بھی اثر دعا نہیں پاتے ہیں
 کھاتے ہیں حرام لقمہ پڑھتے ہیں نماز
 کرتے نہیں پرہیز دوا کھاتے ہیں
 (امجد)

تشریح: امجد اپنی اس رباعی میں اس بات کو بتانا چاہتے ہیں کہ ہماری دعاؤں میں اثر باقی نہیں رہا اور ہماری دعائیں مقبولیت کا درجہ نہیں پار رہی ہیں کیونکہ حرام کھانے سے دعا قبول نہیں ہوتی۔ یہ بات ایسی ہی ہوئی جیسے بغیر پرہیز کے دوا کھاتے ہیں جس سے مرض دور نہیں ہوتا۔ مرض کو دور کرنا ہے تو دوا کھانا ضروری ہے اور جب دوا کھاتے ہیں تو چند چیزوں سے پرہیز کرنا بھی لازم ہے۔



جب تک بس چلے کھلا لو کھالو
سائل کو کبھی نہ اپنے در سے ٹالو
ممکن ہے کسی روز ہما بھی پھنس جائے
ہر ایک طائر کو تم دانہ ڈالو (امجد)

تشریح: امجد اپنی اس رباعی میں محتاجوں اور ضرورتمندوں کی حاجتوں کو پورا کرنے پر زور دیتے ہیں۔ جب تک اللہ تعالیٰ آپ کو متاع عزیز عطا کرتا ہے اُسے غنیمت جانو اور اس عرصہ حیات کو نیک کاموں اور خیر و خیرات میں مشغول کرو۔ ہو سکتا ہے کہ آپ کی یہ نیکیاں آپ کی آخرت میں جزا کا سامان بنے اور آپ کی آخرت سنور جائے۔



گشن میں صبا کو جستجو تیری ہے
 بلب کی زباں پر گفتگو تیری ہے
 ہر رنگ میں جلوہ ہے تیری قدرت کا
 جس پھول کو سونگھتا ہوں بو تیری ہے
 (انیس)

تشریح: انیس اپنی رباعی میں اللہ تعالیٰ کی حمد و ثناء بیان کرتے ہوئے کہتے ہیں کہ دُنیا کے ہر ذرے میں تیرا ظہور ہے۔ ہر طائر کی زبان تیری تعریف سے تر ہے اور ہر جگہ اہل نظر کے لیے تیرے جلوے موجود ہیں۔ یہی نہیں بلکہ ہر شے میں بس تو ہی تو ہے اور یہ ساری کائنات تیرے جلووں سے پُر ہے۔



گلشن میں پھروں کہ سیر صحرا دیکھوں
یا معدن و کوہ و دشت و دریا دیکھوں
ہر سو تری قدرت کے ہیں لاکھوں جلوے

حیراں ہوں کہ دو آنکھوں سے کیا کیا دیکھوں
(انیس)


تشریح: خدا کی قدرت سارے عالم میں پھیلی ہوئی ہے جسے دیکھ کر عقل دنگ رہ جاتی ہے کہ اللہ تعالیٰ نے کیسی کیسی چیزیں بنائی ہیں جیسے باغ جس میں ایک پھول دوسرے پھول سے الگ، اُس کی بو بھی الگ یا صحرا کہ دور دور تک ریت پھیلی ہوئی یا پھر زمین میں چھپے ہوئے معدن جہاں سے لوہا، سونا، کوئلہ وغیرہ نکلتا ہے۔ شاعر مجبور ہے کہ وہ کیا کیا دیکھے اُس کی دو آنکھیں حیرت زدہ ہیں وہ کیا کیا دیکھے کہاں دیکھے۔ آنکھوں کی بصارت بھی مجبور ہے۔

شاعر کا تعارف:



سید احمد حسین امجد	:	نام
امجد	:	تخلص
حیدرآباد	:	مقام ولادت
1888ء - 1961ء	:	پیدائش و وفات
حکیم الشعراء، صوفی سرمد	:	لقب
ریاض امجد، رباعیات امجد، خرقہ امجد، کلیات امجد	:	شعری مجموعے

شاعر کا تعارف:



میر ب. علی انیس	:	نام
انیس	:	تخلص
فیض آباد	:	مقام ولادت
1803ء - 1874ء	:	پیدائش و وفات
خاتم الکلام	:	خطاب

صنف کی تعریف:

ایسی چار مصرعوں والی نظم جس کا پہلا دوسرا اور چوتھا مصرعہ ہم قافیہ اور ہم ردیف ہو ”رباعی“ کہلاتی ہے۔



یہ کیجیے



ا. سنیے۔ بولیں

حسب ذیل سوالوں کے جواب دیجیے۔



1. یہ رباعیاں کس سے متعلق ہیں اور ان سے ہمیں کیا درس ملتا ہے۔
2. دنیا کی ساری مخلوق اللہ کی ثناء بیان کرتی ہے۔ آپ کس طرح اللہ کی حمد و ثنا بیان کریں گے۔
3. دعائے عبادت کا مغز ہے۔ آپ اللہ تعالیٰ سے کیا دعائیں مانگتے ہیں۔
4. آپ کو کون سے قدرتی مناظر پسند ہیں اور کیوں؟
5. جب کوئی ضرورت مند آپ کے پاس آئے تو آپ کس طرح اس کی مدد کریں گے۔

۱۱. پڑھیے۔ لکھیے



الف: سبق پڑھیے اور ذیل کے سوالوں کے جواب لکھیے

1. کس رباعی میں خدا کی حمد و ثناء بیان کی گئی ہے؟ پڑھیے اور لکھیے۔
2. ”ہماری دعاؤں میں اثر باقی نہیں رہا اور ہماری دعائیں مقبولیت کا درجہ نہیں پارہی ہیں“۔ رباعی کے اُن اشعار کو پڑھیے جن میں اس عبارت کا مفہوم پایا گیا ہے۔
3. رباعی کے اُن اشعار کو پڑھیے جن میں قدرت کے حسین مناظر کی عکاسی کی گئی ہے۔
4. شاعر کے حیران ہونے کی وجہ کیا ہے؟
5. کس رباعی میں ہمدردی اور مدد کرنے کی تلقین کی گئی ہے؟ لکھیے۔
6. شاعر کی نظر میں دعا قبول نہ ہونے کی وجوہات کیا ہیں؟
7. ”ممکن ہے کسی روز ہما بھی پھنس جائے“ اس کا کیا مطلب ہے؟
8. ہر شے میں خدا کی موجودگی کا احساس دلانے والی رباعیاں کون سی ہیں؟

ب: ان مصرعوں کے صحیح جوڑ بنائیے اور پڑھیے۔

گلشن میں صبا کو جستجو تیری ہے	پھر بھی اثرِ دعا نہیں پاتے ہیں
یا معدن و کوہ و دشت و دریا دیکھوں	ہر ایک طائر کو تم دانہ ڈالو
بلبل کی زباں پر گفتگو تیری	ممکن ہے کسی روز ہما بھی پھنس جائے
گلشن میں پھروں کہ سیر صحرا دیکھوں	لے لے کے خدا کا نام چلاتے ہیں

ج: رباعیوں میں ذیل کے الفاظ کی شناخت کرتے ہوئے انہیں خط کشید کیجیے اور انہیں رباعی کے لحاظ سے سلسلہ وار ترتیب میں لکھیے۔

جلوئے زباں دانہ، دریا، ممکن، نماز، حیراں، پھول، رنگ، دوا

۱۱۱. خود لکھیے



الف: مختصر جوابی سوالات

1. شاعر کہتا ہے کہ ”سائل کو کبھی نہ اپنے در سے ٹالو“ اگر آپ کے پاس کوئی مدد کے لیے آئے تو آپ کیا کریں گے؟
2. قدرت کا جلوہ کائنات کی ہر شے میں نمایاں ہے۔ اس کی وضاحت اپنے الفاظ میں کیجیے۔
3. شاعر کہتا ہے کہ دعاؤں میں اثر نہیں رہا۔ آپ اپنی دعاؤں کو پُر اثر بنانے کے لیے کیا کریں گے۔

4. ان رُباعیوں سے آپ کو کیا درس ملا اپنے الفاظ میں بیان کیجیے۔
5. اگر آپ کا سائل سے سامنا ہوا تو آپ اُس سے کس طرح پیش آئیں گے؟
6. آپ اپنے بڑوں اور چھوٹوں سے کس طرح کا برتاؤ کرتے ہیں؟

ب: طویل جوابی سوالات

1. انیس اور امجد کی ایک ایک رباعی کا خلاصہ اپنے الفاظ میں لکھیے۔
2. آپ نے کبھی سیر و تفریح کی ہوگی۔ وہاں کا منظر کیسا تھا اپنے لفظوں میں لکھیے۔
3. کوئی ایسا واقعہ تحریر کیجیے جہاں آپ نے ایک ضرورت مند کی مدد کی ہو؟
4. ایک انسان میں کون کون سی اچھی خصوصیات کا پایا جانا ضروری ہے؟

IV. لفظیات

1	2	3	4
5	6	7	8
9	10	11	12
13	14	15	16

الف: ذیل کے الفاظ کو جملوں میں استعمال کیجیے۔

گلشن ، صبا ، جلوہ ، صحرا ، معدن ، کوہ ، سائل ، طائر

ب: ذیل کے جملے پڑھیے اور خط کشیدہ الفاظ کے ہم معنی الفاظ رباعیوں میں تلاش کیجیے اور انہیں جملوں میں استعمال کیجیے۔


1. احمد روزی کی تلاش میں حیدر آباد گیا۔
2. کوئی بات چیت کر رہا ہوا تو درمیان میں نہ بولیں۔
3. بلی نے چوہے کو اپنا نوالہ بنایا۔
4. صحتمند رہنے کے لیے تفریح ضروری ہے۔
5. موبائل فون کے گم ہو جانے پر اصغر پریشان ہو گیا۔
6. اس خیالی پرندے کے بارے میں مشہور ہے کہ وہ جس کے سر پر سے گزرتا ہے وہ بادشاہ بن جاتا ہے۔

7. ریاض نے اختر کے دروازہ پر دستک دی۔

- 1.
- 2.
- 3.
- 4.
- 5.
- 6.
- 7.

ج: قدرتی مناظر سے متعلقہ الفاظ سے جملے بنائیے۔

مثال: کوہ ہمالیہ سے گنگا ندی نکلتی ہے۔



۷. تخلیقی اظہار



1. قدرت کے مناظر پر ایک کہانی لکھیے۔

2. میر انیس کی رباعی، 'گلشن میں پھروں کہ سیر صحرا دیکھوں'..... کی تصویر بنائیے۔ اُس میں رنگ بھرے اور اُس کے بارے میں چند جملے لکھیے اور دیواری رسالہ پر آویزاں کیجیے۔

3. کتب خانہ کے چند کتابوں کا مطالعہ کیجیے۔ قدرتی مناظر، نیکی اور بھلائی پر مبنی آپ کی پسندیدہ نظموں، رباعیوں اور کہانیوں کو جمع کیجیے۔ انہیں پڑھیے۔ اُس کا مطلب اُستاد کی مدد سے لکھیے۔ اُس کو دیواری رسالہ پر لگائیے۔

۷. توصیف



1. ان رباعیوں میں آپ نے قدرت کے مناظر کے علاوہ نیکی اور بھلائی کے بارے میں اچھی اچھی باتیں جان چکے ہیں اسی طرح انگریزی اور تلگو یا دیگر زبانوں میں موجود نیکی اور بھلائی کی اچھی اچھی باتوں کو بتانے والے اقوال/ اشعار کو جمع کیجیے، لکھیے اور کمرہ جماعت میں آویزاں کیجیے۔

2. طلباء کے دو گروہ بنائیں۔ ایک گروہ رباعی میں موجود کوئی ایک لفظ کہے دوسرا گروہ اس رباعی کو پڑھے جس میں یہ لفظ استعمال ہوا ہے۔

3. آپ کی جماعت میں رباعیوں کو عمدہ ترنم سے کوئی تو پڑھتا ہوگا۔ آپ بھی اس رباعی کو اسی طرح ترنم سے پڑھیے۔

۷.۱. منصوبہ کام



قدرتی مناظر پر مبنی تصویریں اخبارات، رسائل وغیرہ سے حاصل کیجیے اور اس کا ایک البم تیار کیجیے۔

۷.۱.۱. زبان شناسی



فعل ماضی کی پہلی تین اقسام ماضی مطلق، ماضی قریب و ماضی بعید سے متعلق آپ پچھلے سبق میں پڑھ چکے ہیں۔ اب ہم دیگر اقسام جیسے ماضی استمراری، ماضی احتمالی و ماضی تمنائی سے متعلق پڑھیں گے۔
ان جملوں پر غور کیجیے اور فرق کو پہچانیے۔

احمد آیا	احمد آیا ہے	احمد آیا تھا	احمد آ رہا تھا	احمد آیا ہوگا	اگر/کاش احمد آیا ہوتا
----------	-------------	--------------	----------------	---------------	-----------------------

☆ چوتھی صورت میں احمد کے آنے کا فعل ابھی جاری ہے مکمل نہیں ہوا ہے۔

وہ فعل ماضی جس سے کسی کام کا گزشتہ زمانے میں جاری رہنا معلوم ہوتا ہے وہ فعل ”ماضی استمراری“ کہلاتا ہے اس کی پہچان یہ ہے جملہ ”رہا تھا“ پر ختم ہوتا ہے۔

☆ پانچویں صورت میں احمد کے آنے کے بارے میں شک پایا جا رہا ہے۔

وہ فعل ماضی جس میں کسی کام کا گزشتہ زمانے میں ہونا شک و احتمال کے ساتھ ہو ”فعل ماضی شکّیہ یا احتمالی“ کہتے ہیں۔ اس کی پہچان یہ ہے کہ جملہ ”رہا ہوگا“ پر ختم ہوتا ہے۔

☆ آخری صورت میں احمد کا آنا شرط کے ساتھ پایا جا رہا ہے۔

وہ فعل ماضی جس میں کسی کام کے کرنے یا ہونے میں کوئی شرط یا تمنا پائی جائے۔ اسے فعل ماضی شرطیہ/تمنائی کہتے ہیں۔ اس کی پہچان یہ ہے کہ جملہ ”کاش“ یا ”اگر“ سے شروع ہوگا۔

اس طرح فعل ماضی کی چھ قسمیں ہوں گیں۔

ماضی مطلق	ماضی قریب	ماضی بعید	ماضی استمراری / ناتمام	ماضی احتمالی / شکئیہ	ماضی تمنائی / شرطیہ
-----------	-----------	-----------	------------------------	----------------------	---------------------

الف: ان جملوں کو پڑھیے اور سمجھ کر فعل ماضی کے اقسام کی نشان دہی کیجیے۔

- | | | | |
|-----|-----------------------|-----|---------------------------------|
| () | 1. کاش! میں گیا ہوتا | () | 6. اگر تم خط لکھے ہوتے |
| () | 2. طیبہ کتاب پڑھی | () | 7. شاید نفیس برتن صاف کر رہی ہے |
| () | 3. سلمیٰ ابھی گھر گئی | () | 8. گلشن میں پھول مہکا ہے |
| () | 4. بارش ہوئی | () | 9. شریف آیا تھا |
| () | 5. شاداں کھیل رہی تھی | () | 10. پرندے چہچہا رہے تھے |

ب: جدول کے مطابق دو دو جملے بنائیے۔

جملہ	جملہ	ماضی کے اقسام
		ماضی مطلق
		ماضی قریب
		ماضی بعید
		ماضی استمراری / ناتمام
		ماضی احتمالی / شکئیہ
		ماضی تمنائی / شرطیہ



کیا میں یہ کر سکتا / کر سکتی ہوں؟

- | | |
|------------|--|
| ہاں / نہیں | 1. رباعیوں کو ترنم کے ساتھ پڑھ کر مطلب بیان کر سکتا / سکتی ہوں۔ |
| ہاں / نہیں | 2. رباعی سے متعلق تصویر اُتار سکتا / سکتی ہوں۔ |
| ہاں / نہیں | 3. دوسری زبانوں سے رباعیوں، نظموں کو حاصل کر سکتا / سکتی ہوں۔ |
| ہاں / نہیں | 4. قدرت کی صناعی اور قدرتی مناظر سے متعلق کہانی لکھ سکتا / سکتی ہوں۔ |

عصمت چغتائی

بلو کو ہمیشہ سے گپیں مارنے کا شوق تھا۔ ایسی ایسی ہانکتے کہ بس کیا بتائیں۔ ایک دن کہنے لگے۔
 ”آئس لینڈ میں برف ہی برف ہوتی ہے۔ لوگ برف کے گھروں میں رہتے ہیں۔ وہاں برف کی سڑکیں، برف کے
 سینما گھر، برف کے اسکول ہوتے ہیں۔ وہاں سب برف کے پیڑ ہوتے ہیں۔ آئس کریم کی نارنگیاں، کیلے، ناشپاتیاں، امرود،
 انناس اور آم ہوتے ہیں۔ وہاں بھیڑیں اور بکریاں چاکلیٹ آئس کریم کی ہوتی ہیں، اور برف کی لال لال آگ پر برف کی
 روٹیاں پکتی ہیں۔“

”ہے..... بیوقوف۔ برف کی کیسے آگ سلگ سکتی ہے۔“ جمو سے زیادہ ضبط نہ ہوسکا۔“

”جلتی ہے۔ ہمیں معلوم ہے۔“

”نہیں بیٹے۔ برف کی آگ نہیں جلتی۔“ ابا نے نہایت عالمانہ انداز میں عینک کے اوپر سے جھانک کر سمجھایا۔

”نہیں اب..... جلتی ہے۔“ بلو نے بگڑ کر کہا۔



”تم نہایت بے وقوف ہو۔ نرے احمق.....“ ابا نے ڈانٹ کر ثابت کر دیا کہ ببلو گپ ہانک رہا ہے۔
 ببلو کا بہت مذاق اڑا اور ایک دم سے ان کی گپ بازی کی دھوم مچ گئی۔ اب تو یہ حال ہو گیا کہ ببلو اگر کہتے ’اماں ہمیں
 بھوک لگی ہے‘ تو کوئی یقین نہ کرتا۔

ایک دن جب ببلو اپنے کمرے میں سونے کے لیے گئے تو وہاں سے سرپٹ دوڑتے ہوئے آئے اور دادی اماں کی گود
 میں چڑھ گئے۔

”اے ببلو، سوتے کیوں نہیں جاؤ اپنے کمرے میں۔“ دادی اماں بولیں۔

”نہیں۔“

”کیوں؟“

”شیر!“




”شیر! کیسا شیر؟“

”شیر!..... اتنا بڑا!!.....“ (جتنے ہاتھ پھیل سکے پھیلا کر۔ ببلو نے ناپ بتائی۔)

”کہاں ہے شیر؟“ ابا جان نے غصہ کر کے پوچھا۔

”ہمارے پلنگ کے نیچے۔“

”پھر تم جھوٹ بولے۔“ ابا نے بڑی بڑی آنکھیں نکالیں۔



”سچ..... اللہ قسم!“

”جھوٹا کہیں کا.....“ دادی اماں نے ایک زور کا دھپ جما یا اور ببلو کو اپنی گود سے بیٹنگن کی طرح لڑھکا دیا۔

”چل سیدھی طرح جا کے سواپنے کمرے میں..... چل چل.....“ اماں نے لکارا۔

”نہیں..... اماں..... شیر!“

”ہر وقت جھوٹ بولتا ہے۔“ اماں بولیں۔

”کس قدر گپیں تراشتا ہے نالائق۔“ ابانے رائے دی۔

”ڈرپوک بنا دیا ہے اماں باوانے لاڈ کر کے۔ دو کوڑی کا نہیں رہا بچہ۔“ (دادی اماں نے طعنہ مارا۔)

بڑی دیر تک ببلو کے جھوٹ پر تبصرہ ہوتا رہا۔ پھر لوگ ادھر ادھر کی باتوں میں ببلو اور شیر دونوں کو بھول گئے۔ سب

سونے کا پروگرام بناتی رہے تھے کہ میوہ رام مالی بوکھلایا ہوا آیا۔

”مجیب میاں باہر داروغہ جی کھڑے ہیں۔“

دادی اماں بڑ بڑائیں۔ ”لوگ پیچھا ہی نہیں چھوڑتے۔ جان کو لگ گئے ہیں۔“

”ارے بلاؤ بلاؤ..... آئیے انسپکٹر صاحب آئیے۔ کیسے تکلیف فرمائی؟“ (ابانے چبوترے سے پکارا۔)

انسپکٹر کے ساتھ ایک گچھے دار موچھوں والے صاحب بھی تھے۔ وہ میوہ رام سے بھی زیادہ سٹ پٹائے ہوئے تھے۔

دو چار لاٹھی بند کاسٹبل بھی تھے۔ ابا گھبرائے، کیا گڑ بڑ ہو گئی۔

”خیریت تو ہے۔“ ابا نے پوچھا۔

”ویسے سب خیریت ہے۔ یہ سرکس کے مینیجر صاحب ہیں۔“ (انہوں نے گچھے دار موچھوں والے کی طرف اشارہ

کیا۔)

”آداب عرض! آپ سے مل کر بڑی مسرت ہوئی۔“ ابو بولے۔

”صاحب!..... وہ بات یہ ہے کہ سرکس کا ایک شیر چھوٹ گیا ہے۔“



”شیر!“

”جی، شیر..... نہایت خون خوار ہے۔ کل رنگ ماسٹر کو بھی جھنجھوڑ ڈالا ہوتا، بال بال بچے۔ ابھی آپ کے پڑوس

سے رئیس صاحب نے فون کیا کہ ایک عدد شیر آپ کے باغ میں گھومتا دیکھا گیا ہے۔“

”ب با..... غ..... شیر..... ببلو!“ ابا مونڈھے پر ڈھلک گئے۔

”ببلو سچ کہہ رہا تھا۔“ انہوں نے سہم کر ببلو کے کمرے کی طرف دیکھا جس کا ایک دروازہ باغ کی طرف کھلتا تھا۔

”ہائے..... لوگو میرا ببلو.....“ اماں جو کمرے سے سب کچھ سُن رہی تھیں پچھاڑ کھا کر ڈنپ کے نئے گدے پر

گریں۔ پھر اٹھ کر وہ دوڑیں ببلو کے کمرے کی طرف۔ اگر ابا نے انہیں پکڑ نہ لیا ہوتا تو وہ سیدھی شیر کے جبرٹوں میں گھس جاتیں۔

”ہائے میرا بچہ..... ارے، مجھے تو پہلے ہی معلوم تھا کہ تم لوگوں پر بھاری ہے بچہ..... اس کی جان لے کر چین

آیا۔“ حسب دستور دادی اماں نے گھبرائے ہوئے اماں اور ابا کی ٹانگ لی۔

”ہائے میرا ننھا منسا ببلو۔ شیر نے چبا ڈالا اور اُس نے منہ سے ڈر کے مارے آواز بھی تو نہیں نکالی۔“ خالہ اماں

رونے لگیں اور جمو، شبو بھی پھوٹ پھوٹ کر رونے لگے۔

ابا کا بُرا حال ہو گیا۔ وہ تو خالی ہاتھ ہی گھس کے شیر سے گتھ جانا چاہتے تھے۔ ان کا بس نہ تھا کہ شیر کے حلق میں ہاتھ ڈال کر اپنے لاڈ لے بلو کو نکال لیں۔ لوگوں نے بڑی مشکل سے انہیں دلاسا دیا۔ بندوقیں اور لاٹھیاں لے کر سب آہستہ آہستہ بلو کے کمرے کی طرف بڑھے۔ اندر جھانکا تو دو بڑے بڑے انگارے پلنگ کے نیچے دہک رہے تھے۔ شیر پلنگ کے نیچے تھا لیکن بلو کا کہیں پتہ نہیں تھا۔

گھر میں کہرام مچ گیا۔ سرکس کے مینجر پنجرہ ساتھ لائے تھے۔ بڑی مشکل سے شیر کو پنجرے میں ڈالا گیا۔
 ”تعب ہے! نہ خون کے نشانات نہ ہڈیاں!“ انسپکٹر صاحب بولے۔

”ارے وہ نگوڑا تھا ہی رکتا۔ ہائے میرا پھول سا بلو۔ مزے دار تو تھا ہی جیسی تو شیر نے ایک ایک بوند چاٹ ڈالی۔“
 دادی اماں کو غش آنے لگا۔

ایک دم آپا کی فلک شکاف چیخ فضا میں گونجی اور وہ لڑکھڑاتی آ کر چوکی پر گریں۔ ”بی بی..... بلو!“ جیسے انہوں نے بھوت دیکھا ہو۔

”کہاں..... کدھر؟“ سب نے انہیں ہلا ڈالا۔

”غو۔ غو..... غسل خانہ.....“

اماں دوڑیں۔ ابا نے لپک کر انہیں پکڑ لیا۔ بلو کی کٹی بھٹی لاش دیکھ کر کہیں وہ پاگل نہ ہو جائیں۔
 کلیجہ تھامے ابا اور میوہ رام روتے بلبلاتے غسل خانے میں پہنچے۔ لیکن وہاں کوئی لاش نہ تھی۔ ہاں بلو میاں گٹھری بنے گھڑے کے پاس اُکڑوں اونگھ رہے تھے۔

”نامعقول یہاں بیٹھا ہے۔ اور ہم ناحق پریشان ہو رہے ہیں۔“ ابا نے ایک چپت لگائی اور کان پکڑ کر بلو کو اٹھا لیا۔
 کہاں ماتم ہو رہا تھا کہاں ایک دم شادیاں بننے لگے۔ سب نے بلو کو گلے لگایا۔ ان کے اتنے لاڈ ہوئے اتنے صدقے اُتارے گئے کہ ایسا معلوم ہوتا تھا کہ جیسے وہ ابھی اللہ میاں کے ہاں سے تشریف لائے ہیں۔
 اب ایک عجیب تبدیلی ہوئی۔ بلو میاں نے اس دن سے گپ بازی بالکل چھوڑ دی۔



1. بلو میاں نے کیا گپ بازی کی؟ تفصیل سے لکھیے۔

2. بلو میاں نے ایک دن دوڑتے ہوئے آ کر کیا کہا اور گھر والوں نے کیا جواب دیا؟


3. داروغہ جی کس کے ساتھ عجیب میاں کے گھر آئے اور انہوں نے کیا بتایا؟

4. شیر کی موجودگی پر گھر میں کیسے واویلا ہوا؟

5. بلو کو زندہ سلامت دیکھ کر ان کے ساتھ کس طرح کا سلوک کیا گیا؟

سر سید احمد خان

تصویر دیکھیے - غور کیجیے - اظہار خیال کیجیے



- سوالات
- ❁ داداجان بیڑے کے نیچے بیٹھے کیا سوچ رہے تھے؟
 - ❁ داداجان نے اُن سے کیا کہا؟
 - ❁ اُنھیں داداجان کی کہی ہوئی کون سی بات یاد آتی رہی؟
 - ❁ کھیلتے کھیلتے وہاں کون آ گئے؟
 - ❁ وسیم اور اختر آگے چل کر کیا بنے؟

مرکزی خیال

سبق گزراہوا زمانہ میں مصنف نے زندگی کی اہمیت کو اجاگر کیا ہے۔ خواب غفلت میں گزراہوا بچپن اور جوانی کو ہر شخص بڑھاپے کی منزل پر یاد کرتا ہے تو اسے کفِ افسوس ملنے کے سوا باقی کچھ نہیں رہتا۔ یہ سبق اس بوڑھے کی کہانی ہے جس میں وہ اپنا گزراہوا زمانہ یاد کر کے غمگین ہوتا ہے اور بار بار یہ کہتا ہے کہ ہائے افسوس! لڑکپن کھیل میں کھویا، جوانی نیند بھر سویا اور بڑھاپا دیکھ کر رویا۔ سر سید احمد خاں طالب علموں کے نام اس سبق سے یہ پیغام دینا چاہتے ہیں کہ جو جوانو! اٹھو خواب غفلت سے بیدار ہو کر زندگی کے لمحوں کو قیمتی جانو اور وہ کام کر گزرو جس سے کہ مرنے کے بعد بھی تمہارا نام زندہ جاوید ہو جائے۔

طلباء کے لیے ہدایات :

- ❁ سبق کی تصویریں دیکھیے اور اُن کے بارے میں اظہار خیال کیجیے۔
- ❁ سبق پڑھیے۔ ایسے الفاظ کے نیچے خط کھینچیں جن کے معنی آپ نہ جانتے ہوں۔
- ❁ خط کشیدہ الفاظ کے معنی اپنے دوستوں، اساتذہ سے معلوم کیجیے یا فرہنگ میں دیکھیے۔

برس کی اخیر رات کو ایک بڑھا اپنے اندھیرے گھر میں اکیلا بیٹھا ہے۔ رات بھی ڈراؤنی ہے، اندھیری ہے۔ گھٹا چھا رہی ہے۔ بجلی تڑپ کر کڑکتی ہے۔ آندھی بڑے زور سے چلتی ہے دل کانپتا ہے اور دم گھبراتا ہے۔ بڑھا نہایت غمگین ہے مگر اس کا غم نہ اندھیرے گھر پر ہے، نہ اکیلے پن پر اور نہ اندھیری رات اور بجلی کی کڑک اور آندھی کی گونج پر اور برس کی اخیر رات پر۔ وہ اپنے پچھلے زمانے کو یاد کرتا ہے اور جتنا زیادہ یاد آتا ہے اتنا ہی غم بڑھتا ہے۔ ہاتھوں سے ڈھکے ہوئے منہ پر آنکھوں سے آنسو بھی بہے چلے جاتے ہیں۔ پچھلا زمانہ اس کی آنکھوں کے سامنے پھرتا ہے۔ اپنا لڑکپن اس کو یاد آتا ہے جب کہ اس کو کسی چیز کا غم اور کسی بات کی فکر دل میں نہ تھی۔ روپیہ اشرفی کے بدلے ریوڑی مٹھائی اچھی لگتی تھی۔ سارا گھر ماں، باپ، بھائی، بہن، اس کو پیار کرتے تھے۔ پڑھنے کے لیے چھٹی کا وقت جلد آنے کی خوشی میں کتابیں بغل میں لے لے لے لے چلا جاتا تھا۔ مکتب کا خیال آتے ہی اسے اپنے ہم مکتب یاد آتے تھے۔ وہ اور زیادہ غمگین ہوتا تھا اور بے اختیار چلا اٹھتا تھا، ہائے وقت، ہائے وقت! ہائے گزرے ہوئے زمانے افسوس کہ میں نے تجھے بہت دیر میں یاد کیا۔

پھر وہ اپنی جوانی کا زمانہ یاد کرتا تھا۔ اپنا سرخ و سفید چہرہ، سڈول ڈیل، بھرا بھرا بدن، رسیلی آنکھیں،



موتی کی لڑی سے دانت، امنگ بھرا ہوا دل، جذبات انسانی کی خوش بو کی خوشی اُسے یاد آتی ہے۔ اس کی آنکھوں کے آگے اندھیرا چھا جاتا ہے گزرے ہوئے زمانے میں ماں باپ جو نصیحت کرتے تھے اور نیکی اور خدا پرستی کی باتیں کرتے تھے تو یہ کہتا تھا ”اور ابھی بہت وقت ہے“ اور بڑھاپا آنے کا کبھی خیال نہ آتا تھا۔ اس کو یاد آتا تھا اور افسوس کرتا تھا کہ اچھا ہوتا اگر جب ہی میں اس حالت کا خیال کرتا اور خدا پرستی اور نیکی سے اپنے دل کو سنوارتا اور موت کے لیے تیار رہتا۔ آہ! وقت گزر گیا۔ آہ! وقت گزر گیا۔ اب پچھتائے کیا ہوتا ہے۔ افسوس میں نے آپ اپنے تئیں ہمیشہ یہ کہہ کر برباد کیا کہ ابھی وقت بہت ہے۔

یہ کہہ کر وہ جگہ سے اٹھا اور ٹٹول ٹٹول کر کھڑکی تک آیا۔ کھڑکی کھولی دیکھا کہ رات ویسی ہی ڈراؤنی ہے۔ اندھیری گھٹا چھا رہی ہے۔ بجلی کی کڑک سے دل پھٹا جاتا ہے۔ ہولناک آندھی چل رہی ہے۔ درختوں کے پتے اڑتے ہیں اور ٹوٹتے ہیں۔ تب وہ چلا کر بولا۔ ہائے ہائے! میری گزری ہوئی جوانی بھی ایسی ”ڈراؤنی ہے جیسی یہ اندھیری رات“ یہ کہہ کر پھر اپنی جگہ آ بیٹھا۔

اتنے میں اس کو اپنے ماں باپ، بھائی بہن، دوست آشنا یاد آئے جن کی ہڈیاں قبروں میں گل کر خاک ہو چکی تھیں۔ ماں گویا محبت سے اسے چھاتی سے لگائے آنکھوں میں آنسو بھرے کھڑی ہے۔ یہ کہتی ہوئی کہ ہائے بیٹا! وقت گزر گیا۔ باپ کا نورانی چہرہ اس کے سامنے ہے اور اس کو یہ آواز آتی ہے کہ ”کیوں بیٹا! ہم تمہارے ہی بھلے کے لیے نہ کہتے تھے۔ بھائی بہن دانتوں میں انگلی دبائے خاموش ہیں اور ان کی آنکھوں سے آنسوؤں کی لڑیاں جاری ہیں۔ دوست آشنا سب غمگین کھڑے ہیں اور کہتے ہیں اب ہم کیا کر سکتے ہیں۔ ایسی حالت میں اس کو وہ اپنی باتیں یاد آتی تھیں جو اس نے نہایت بے پروائی اور بے مروتی اور کج خلقی سے اپنے ماں باپ، بھائی بہن، دوست آشنا کے ساتھ برتی تھیں۔ ماں کو رنجیدہ رکھنا، باپ کو ناراض رکھنا، بھائی بہن سے بے مروت رہنا، دوست آشنا سے ہمدردی نہ کرنا یاد آتا تھا اور اُس پر ان کا محبت سے دیکھنا اس کے دل کو پاش پاش کرتا تھا۔ اس کا دم چھاتی میں گھٹا جاتا تھا اور یہ کہہ کر چلا اٹھتا تھا کہ ہائے وقت نکل گیا! ہائے وقت نکل گیا! اب کیوں کر اس کا بدلہ ہو۔

وہ گھبرا کر کھڑکی کی طرف دوڑا اور ٹکراتا لڑکھڑاتا کھڑکی تک پہنچا۔ اس کو کھولا اور دیکھا کہ ہوا کچھ ٹھہری ہے اور بجلی کی کڑک کچھ تھمی ہے۔ پر رات ویسی ہی اندھیری ہے۔ اس کی گھبراہٹ کچھ کم ہوئی اور پھر


اپنی جگہ آ بیٹھا۔ اتنے میں اس کو اپنا ادھیڑ پن یاد آیا جس میں وہ بدی کے بجائے نیکی کی طرف زیادہ مائل تھا۔ وہ اپنا روزہ رکھنا، نمازیں پڑھنی، حج کرنا، زکوٰۃ دینی، بھوکوں کو کھلانا، مسجدیں اور کنوئیں بنوانا یاد کر اپنے دل کو تسلی دیتا تھا، فقیروں اور درویشوں کو جن کی خدمت کی تھی اپنے پیروں کو جن سے بیعت کی تھی اپنی مدد کو پکارتا تھا۔ مگر دل کی بے قراری نہیں جاتی تھی۔ وہ دیکھتا کہ اس کے ذاتی اعمال کا اسی تک خاتمہ ہے۔ بھوکے پھر ویسے ہی بھوکے ہیں۔ مسجدیں ٹوٹ کر کھنڈر ہیں یا پھر ویسے ہی جنگل ہیں۔ کنوئیں اندھے پڑے ہیں۔ نہ پیر نہ فقیر، کوئی اس کی آواز نہیں سنتا اور نہ مدد کرتا ہے۔ اس کا دل پھر گھبراتا اور سوچتا کہ میں نے کیا کیا جو تمام فانی چیزوں سے دل لگایا۔ یہ کچھلی سمجھ پہلے ہی کیوں نہ سوچھی۔ اب کچھ بس نہیں چلتا اور پھر یہ کہہ کر چلا اٹھا۔

’ہائے وقت! ہائے وقت! میں نے تجھ کو کیوں کھو دیا۔‘

وہ گھبرا کر پھر کھڑکی کی طرف دوڑا۔ اس کے پٹ کھولے تو دیکھا کہ آسمان صاف ہے۔ آندھی تھم گئی ہے۔ گھٹا کھل گئی ہے۔ تارے نکل آئے ہیں۔ ان کی چمک سے اندھیرا کچھ کم ہو گیا ہے۔ وہ دل بہلانے کے لیے ستاروں بھری رات کو دیکھ رہا تھا کہ یکا یک اس کو آسمان کے بیچ میں ایک روشنی دکھائی دی اور اس میں ایک خوب صورت دلہن نظر آئی۔ اس نے ٹکٹکی باندھ کر اسے دیکھنا شروع کیا۔ جوں جوں وہ اسے دیکھتا تھا وہ قریب آتی جاتی۔ یہاں تک کہ وہ اس کے بہت پاس آ گئی۔ وہ اس کے حسن و جمال کو دیکھ کر حیران رہ گیا اور نہایت پاک دل اور محبت کے لہجے سے اس سے پوچھا کہ ”تم کون ہو“ وہ بولی کہ ”میں ہمیشہ زندہ رہنے والی نیکی ہوں“ اس نے پوچھا ”تمہاری تسخیر کا بھی کوئی عمل ہے“ وہ بولی ”ہاں نہایت آسان“ پر بہت مشکل۔ جو کوئی خدا کے فرض کو ادا کرے انسان کی بھلائی اور اس کی بہتری میں سعی کرے اس کی میں مسخر ہوتی ہوں۔ دنیا میں کوئی چیز ہمیشہ رہنے والی نہیں ہے۔ انسان ہی ایک ایسی چیز ہے جو اخیر تک رہے گا۔ جو بھلائی انسان کی بہتری کے لیے کی جاتی ہے وہی نسل در نسل اخیر تک چلی آتی ہے۔ نماز، روزہ، حج، زکوٰۃ اسی تک ختم ہو جاتے ہیں۔ اس کی موت ان سب چیزوں کو ختم کر دیتی ہے۔ ماڈی چیزیں بھی چند روز میں فنا ہو جاتی ہیں۔ مگر انسان کی بھلائی اخیر تک جاری رہتی ہے۔ میں تمام انسانوں کی روح ہوں۔ جو مجھ کو تسخیر کرنا چاہے انسانوں کی بھلائی میں کوشش کرے کم سے کم اپنی بھلائی میں تو دل و جان سے سعی ہو“ یہ کہہ کر وہ دلہن غائب ہو گئی اور بڈھا پھر اپنی جگہ آ بیٹھا۔

اب پھر اس نے اپنا پچھلا زمانہ یاد کیا اور دیکھا کہ اس نے اپنی پچپن برس کی عمر میں کوئی کام بھی انسان کی بھلائی کا نہیں کیا تھا۔ اس کے تمام کام ذاتی غرض پر مبنی تھے۔ نیک کام جو کیے تھے تو اب کے لالچ اور گویا خدا کو رشوت دینے کی غرض سے کیے تھے۔ خاص قومی بھلائی خالص نیت سے کچھ بھی نہیں کیا تھا۔ اپنا حال سوچ کر وہ اس دل فریب دلہن کے ملنے سے مایوس ہوا۔ اپنا زمانہ دیکھ کر آئندہ کرنے کی کچھ امید نہ پائی۔ تب تو نہایت مایوسی کے عالم میں چلا اٹھا 'ہائے! وقت ہائے! وقت! کیا پھر تجھے میں بلا سکتا ہوں۔ ہائے میں دس ہزار دینار دیتا اگر وقت پھر آتا اور میں جواب دے سکتا۔ یہ کہہ کر اس نے ایک سرد آہ بھری اور بے ہوش ہو گیا۔

تھوڑی دیر گزری تھی کہ اس کے کانوں میں میٹھی میٹھی باتوں کی آوازیں آنے لگیں اس کی پیاری ماں اس کے پاس آ کر کھڑی ہو گئی۔ اس کو گلے لگا کر اس کی بلائیں لیں۔ اس کا باپ اس کو دکھائی دیا۔ چھوٹے بھائی بہن اس کے گرد آ کر کھڑے ہوئے۔ اماں نے کہا 'بیٹا! کیوں برس کے برس دن روتا ہے۔ کیوں تو




بے قرار ہے۔ کیوں تیری ہچکی بندھ گئی ہے۔ اٹھ منھ ہاتھ دھو۔ کپڑے پہن، نوروز کی خوشی منا۔ تیرے بھائی بہن تیرے منتظر کھڑے ہیں۔ تب وہ لڑکا جاگا اور سمجھا کہ میں نے خواب دیکھا اور خواب میں بڑھا ہو گیا تھا۔ اس نے سارا خواب اپنی ماں سے کہا۔ اس نے سن کر اس کو جواب دیا ”بیٹا! اب تو ایسا مت کر جیسا اس پشیمان بڑھے نے کیا بلکہ ایسا کر جیسا تیری دلہن نے تجھ سے کہا۔“

یہ سن کر وہ لڑکا پلنگ سے کود پڑا اور نہایت خوشی سے پکارا۔ ”اور یہی میری زندگی کا پہلا دن ہے میں کبھی اس بڑھے کی طرح نہ پچھتاؤں گا اور ضرور اس دلہن کو بیاہ لوں گا جس نے ایسا خوب صورت اپنا چہرہ مجھ کو دکھلایا اور ہمیشہ زندہ رہنے والی ”نیکی“ اپنا نام بتایا۔ او خدا! او خدا! میری مدد کر۔ آمین۔“

پس اے میرے پیارے نوجوان ہم وطنو! اور اے میری قوم کے بچو! اپنی قوم کی بھلائی پر کوشش کرو تاکہ اخیر وقت میں اس بڑھے کی طرح نہ پچھتاؤ۔ ہمارا زمانہ تو اخیر ہے۔ اب خدا سے یہ دعا ہے کہ کوئی نوجوان اٹھے اور اپنی قوم کی بھلائی میں کوشش کرے۔ آمین۔

مصنف کا تعارف



نام	:	سر سید احمد خاں، اصلی نام سید احمد خاں
مقام ولادت	:	دہلی
پیدائش و وفات	:	1817ء - 1898ء
تصانیف	:	آثار الصنادید، اسباب بغاوت ہند، خطبات احمدیہ، رسالہ تہذیب الاخلاق
خطاب	:	انگریزی حکومت سے ’سر‘ کا خطاب
خدمات	:	علی گڑھ کالج، سائنٹفک سوسائٹی کا قیام



۱. سنئے۔ بولئے



1. اس سبق کا مرکزی خیال کیا ہے؟
2. ہماری زندگی کا کون سا دور اچھا ہوتا ہے؟ بچپن، جوانی یا پھر بڑھاپا؟
3. آپ کے اپنے بچپن کا کوئی ناقابل فراموش واقعہ بیان کیجیے؟
4. کوئی نیک کام کرنے کے بعد آپ کیسا محسوس کرتے ہیں؟
5. اپنے گھر کے بڑے بزرگوں سے مل کر بات کیجیے اور پوچھیے کہ کون کون سے اچھے کام کیے جاسکتے ہیں؟

۱۱. پڑھیے۔ لکھیے



الف: سبق پڑھیے اور ذیل کے سوالوں کے جواب لکھیے۔

1. بوڑھا بار بار کس بات پر افسوس کرتا رہا؟
2. اُس کے ماں باپ نیکی اور خدا پرستی کی باتیں کرتے تو وہ کیا کہتا؟
3. بوڑھے نے اپنی زندگی کے کن کن زمانوں کے بارے میں کیا کیا سوچا؟
4. جوانی کے زمانے کی کون کون سی باتیں بوڑھے کو یاد آتی ہیں؟
5. اس سبق میں دلہن کو کس سے تشبیہ دی گئی ہے؟
6. مصنف نوجوان ہم وطنوں کو کیا نصیحت کر رہا ہے؟

ب: ذیل میں دیئے گئے جملے پڑھیے اور بتائیے کہ بوڑھے کی یہ باتیں کس زمانے کو ظاہر کرتی ہیں؟

1. سارا گھر ماں باپ بھائی بہن اس کو پیار کرتے تھے، پڑھنے کے لیے چھٹی کا وقت جلد آنے کی خوشی میں کتابیں بغل میں لیے مکتب چلا جاتا تھا۔ ()
2. وہ ہدی کے بجائے نیکی کی طرف زیادہ مائل تھا۔ ()
3. ماں باپ جو بات کرتے تھے نیکی اور خدا پرستی کی باتیں کرتے تھے یہ کہتا تھا اور ابھی بہت وقت ہے۔ ()
4. نیک کام جو کیے تھے ثواب کے لالچ اور گویا خدا کو رشوت دینے کی غرض سے کیے تھے۔ ()



الف: مختصر جوابی سوالات

1. آپ کے گھر میں کون کون رہتے ہیں اور یہ لوگ کیا کیا کام کرتے ہیں؟
2. انسان کی زندگی میں مختلف دور جیسے ”بچپن، جوانی، بڑھاپا“ ہوتے ہیں۔ ان میں سب سے بہترین دور کون سا ہوتا ہے اور کیوں؟
3. بچپن کا زمانہ کیسا ہوتا ہے؟
4. بڑھاپے میں ہم کون سے کام بہتر طور پر انجام نہیں دے سکتے؟
5. ”ابھی وقت ہے“ بوڑھا کون سے زمانے کو یاد کر کے ایسا کہہ رہا ہے؟

ب: طویل جوابی سوالات

1. سبق میں بوڑھا جن باتوں کو سوچ کر افسوس کا اظہار کر رہا تھا کیا واقعی وہ باتیں افسوس کرنے کے قابل ہیں۔ کیوں؟
2. اپنے بزرگوں کے بچپن کے واقعات آپ نے سنے ہوں گے۔ انہیں اپنے الفاظ میں لکھیے۔

دے گئے خط کشیدہ الفاظ کے معنی جملوں کی مدد سے اخذ کیجیے اور تو سین میں لکھیے۔

۱۷. لفظیات

1	2	3	4
5	6	7	8
9	10	11	12
13	14	15	16

- الف: 1. آسمان پر گھٹا چھائی ہوئی ہے۔ ()
2. ہمارے اچھے اعمال ہی ہمیں جنت میں لے جائیں گے۔ ()
3. نیک انسان خدا پرستی میں اپنی زندگی گزار دیتے ہیں۔ ()
4. زندہ دل انسان مصیبت میں بھی ہمیشہ اپنے دل کو سنوارے رکھتے ہیں۔ ()

ب: دیے گئے محاوروں کا صحیح استعمال کرتے ہوئے دی گئی عبارت مکمل کیجیے۔

کمر کسنا - ہاتھ پر ہاتھ دھرے بیٹھنا - تارے گننا - ناک کٹنا - حلق میں کانٹے پڑنا -
خاک میں ملنا - آنکھ لگنا - ہاتھوں کے طوطے اڑنا - کلیجہ ٹھنڈا ہونا -

عبارت: بڑی سخت دھوپ تھی۔ چلتے چلتے اسلم تھک گیا۔ اس نے ادھر ادھر دیکھا۔ دور دور تک کوئی دکان نہیں تھی۔ پیاس سے حلق میں کانٹے پڑ رہے تھے۔ اس نے خشک ہونٹوں پر زبان پھیری اور ایک گھنے بیڑ کے سائے میں بیٹھ گیا۔ پھر وہ اُونگھنے لگا، کچھ ہی دیر میں اس کی _____ وہ جاگا تو دن ڈھل چکا تھا۔ اس کے تو _____ گئے۔ ”شام تک اپنی منزل پر پہنچنے کی اس کی آرزو _____ مل گئی۔ اب دیکھتے ہی دیکھتے رات ہو جائے گی۔ لگتا ہے رات بھر یہیں بیٹھے بیٹھے _____ پڑیں گے۔ اس نے حسرت سے سوچا، مگر پھر اُس نے ہمت سے کام لیا اور رات تک اپنی منزل پر پہنچنے کے لیے _____ لی۔



الف: ذیل میں دیے گئے مکالمے ادا کرتے ہوئے ڈرامہ پیش کیجیے۔ (ایک لڑکا بوڑھے کی اداکاری کرے)

بوڑھا: اب کیا ہوگا۔ ساری زندگی میں نے تو یوں ہی کاٹ دی۔ بچپن کھیل کود میں کھویا۔ جوانی نیند بھر سویا اور اب یہ بڑھاپا (رونے کی آواز) موت میرے سامنے کھڑی ہے۔ قبر کا گڑھا دیکھ کر ہیبت سی ہوتی ہے۔ دوزخ کے عذاب یاد آ رہے ہیں۔ میں نے زندگی میں کوئی بھلائی کے کام نہیں کیے۔ نہ خدا کی عبادت ہی کی۔ اب تو مسجد کی طرف بھی جانہیں سکتا اور سامنے..... وہ پھر روتا ہے۔ اسی وقت ایک دلہن اس کے سامنے آ کھڑی ہوتی ہے۔

(ایک لڑکی کے مکھوٹے پر دلہن لکھ دیا جائے)۔

بوڑھا: تم کون ہو؟

دلہن: میں ہمیشہ زندہ رہنے والی نیکی ہوں۔

بوڑھا: کیا تمہاری تسخیر کا بھی کوئی عمل ہے؟

دلہن: ہاں نہایت آسان، پر بہت مشکل۔ جو کوئی خدا کے فرض کو ادا کرے انسان کی بھلائی اور اس کی بہتری میں سعی کرے اس کی میں مسخر ہوتی ہوں۔ دنیا میں کوئی چیز ہمیشہ رہنے والی نہیں ہے۔ انسان ہی ایک ایسی چیز ہے جو اخیر تک رہے گا۔ جو بھلائی انسان کی بہتری کے لیے کی جاتی ہے وہی نسل در نسل اخیر تک چلی آتی ہے۔ مادی چیزیں بھی چند روز میں فنا ہو جاتی ہیں۔ مگر انسان کی بھلائی اخیر تک جاری رہتی ہے۔ یہ کہہ کر دلہن غائب ہو جاتی ہے۔

بوڑھا: کہاں ہو تم۔ کدھر چلی گئیں۔ مجھ پر رحم کرو..... میں اب نیک کام کرنا چاہتا ہوں۔ میرے پاس آؤ..... آؤ.....

بوڑھا: ادھر ادھر دیکھتا ہے۔ پھر سامنے بیٹھے لوگوں سے مخاطب ہو کر کہتا ہے۔ میں نے تو اپنا سارا قیمتی وقت کھو دیا۔ اے میرے وطن کے نوجوانو، خواب غفلت سے جاگو۔ اپنی قوم کی بھلائی کے کام کرو۔ ورنہ تم بھی میری طرح پچھتاؤ گے۔

(پردہ گرتا ہے)

ب: اپنے دوست کے نام ایک خط لکھیے جس میں

”گیا وقت پھر ہاتھ آتا نہیں“، ”اب پچھتاؤ کیا ہوت جب چڑیاں چک گئیں کھیت“

ایسے ہی چند محاوروں کا استعمال کیا گیا ہو۔

VI. توصیف



1. ”ہر چیز کو اُس کے اپنے وقت پر کرنا چاہیے۔ اس لیے کہ گیا وقت پھر آتا نہیں“۔ اس مقولے پر اپنے خیالات کا اظہار کیجیے۔
2. سرسید نے اس سبق کو جس انداز میں لکھا ہے وہ آپ کو کیسے لگا۔
3. بھلائی کے کام کرنے کے لیے کہا جائے تو آپ کون سے بھلائی کے کام کریں گے۔
4. مہاتما گاندھی نے ملک و قوم کے لیے کیا کیا؟ اپنے الفاظ میں لکھیے۔

VII. منصوبہ کام



سرسید احمد خاں کی شخصیت کے متعلق معلومات جمع کیجیے اور اس کو دیواری رسالہ پر چسپاں کیجیے۔

VIII. زبان شناسی



فعل حال کے اقسام

- فعل حال:** وہ فعل ہے جو موجودہ زمانے میں کیا جا رہا ہو۔ فعل حال کی پہچان یہ ہے کہ فعل کے ساتھ ’تا‘ ’تی‘ یا ’رہا‘ ’رہی‘ ’رہے‘ آتا ہے۔ مثلاً احمد لکھتا ہے۔ فاطمہ پڑھتی ہے۔ داؤد دوڑ رہا ہے۔ ریل جا رہی ہے۔ لڑکے کھیل رہے ہیں۔
- ☆ مندرجہ ذیل جملوں پر غور کیجیے۔

وہ آتا ہے۔ میں جاتا ہوں۔ سورج چمکتا ہے۔ احمد کھاتا ہے۔
ان جملوں میں خط کشیدہ الفاظ سے کسی کام کا کرنا یا ہونا زمانہ حال میں کسی تخصیص کے بغیر ظاہر ہو رہا ہے۔

وہ فعل جس سے کسی کام کا کرنا یا ہونا موجودہ زمانے میں پایا جائے فعل **حال مطلق** کہلاتا ہے۔ اس کی پہچان یہ ہے کہ جملہ ”تا ہے“ پر ختم ہوتا ہے۔

مشق: ذیل کے جملوں کو فعل حال مطلق میں تبدیل کیجیے۔

فعل حال مطلق	جملہ	فعل حال مطلق	جملہ
	احمد خط لکھا		حامد گیا
	آصف پڑھے گا		نور کھانا کھایا

☆ ان جملوں کو پڑھیے اور غور کیجیے۔

وہ آ رہا ہے - میں جا رہا ہوں - سورج چمک رہا ہے - احمد کھا رہا ہے
ان جملوں سے یہ پتہ چلتا ہے کہ زمانہ حال میں کام مکمل نہیں ہوا ہے۔

وہ فعل حال جس میں کام ابھی مکمل نہیں ہوا ہے بلکہ فعل جاری ہے فعل حال نام تمام کہلاتا ہے۔ اس کی پہچان ”رہا ہے“ پر جملہ ختم ہوتا ہے۔

مشق: ذیل کے جملوں کو فعل حال نام تمام میں تبدیل کیجیے۔

جملہ	فعل حال نام تمام	جملہ	فعل حال نام تمام
چاند چمکتا ہے		بچہ سوتا ہے	
آدمی آئے گا		ندیم لکھے گا	

☆ ذیل میں دیے گئے جملوں کو غور سے پڑھیے۔

وہ آ رہا ہوگا - بادل گرج رہے ہوں گے - سورج چمک رہا ہوگا
ان جملوں کو پڑھنے کے بعد یہ معلوم ہوا کہ کسی کام کے کرنے یا ہونے میں شک پایا جاتا ہے۔

وہ فعل جس میں کسی کام کے موجودہ زمانے میں کرنے یا ہونے میں شک ہو فعل حال احتمالی کہلاتا ہے اس کی پہچان جملہ ”شاید“ سے شروع ہوتا ہے۔

مشق: ذیل کے جملوں کو فعل حال احتمالی میں تبدیل کیجیے۔

جملہ	فعل حال احتمالی	جملہ	فعل حال احتمالی
افتخار پڑھے گا		سلمان لکھا	
لڑکے کھیل		سلمی گائی	

☆ ان جملوں پر غور کیجیے۔

محنت کرو کامیابی ملے گی۔ اس جملے میں حال ”محنت کرنا“ ہے ”کامیابی ملے گی“ فعل مستقبل ہے۔

وہ فعل حال جس میں موجودہ زمانے کے ساتھ ساتھ مستقبل کو بھی بیان کیا جائے فعل حال مضارع کہلاتا ہے۔

مشق: ان جملوں کو فعل حال مضارع کے لحاظ مکمل کرو۔

1. کام کرتے رہوخواہ _____
 2. پیٹ بھر جائے گا۔ _____
 3. لکھتے رہو _____
 4. عزت ملے گی۔ _____
- اس طرح فعل حال کی چار قسمیں ہوتی ہیں۔

فعل حال مطلق	فعل حال نام تمام	فعل حال احتمالی	فعل حال مضارع
--------------	------------------	-----------------	---------------

مشق:

الف: مندرجہ ذیل جملوں میں فعل حال کی قسموں کو پہچان کر جدول میں لکھیے۔

میں جاتا ہوں - کرے کوئی بھرے کوئی - میں جا رہا ہوں - ہاتھی جھوم رہا ہے
بجلی چمک رہی ہوگی - بادل گرجتے ہیں - بارش ہو رہی ہے - سورج نکلا ہوگا
احمد کھا رہا ہے - لڑکا رو رہا ہے - لڑکی رو رہی ہوگی - کہوں یا نہ کہوں

مضارع	حال مطلق	حال نامتام	حال احتمالی/شکی

ب: ذیل کے جملوں کو غور سے پڑھیے اور بتائیے کہ فعل حال کی کونسی قسم ہے۔

1. بندراُ پھل رہا ہے
2. مچھلی تیر رہی ہے
3. مورناچ رہا ہوگا
4. شیردھاڑتا ہے
5. جیسا کرو گے ویسا بھرو گے



کیا میں یہ کر سکتا/کر سکتی ہوں؟

1. میں سبق گزرا ہوا زمانہ کے مفہوم کو سمجھ چکا/چکی ہوں۔
2. وقت کی اہمیت کو جان چکا/چکی ہوں۔
3. سبق میں موجود نئے الفاظ کو اپنے جملوں میں استعمال کر سکتا/سکتی ہوں۔
4. زائد مشاغل کو انجام دے سکتا/سکتی ہوں۔
5. سبق پڑھ کر میں زندگی کی اہمیت کو سمجھ چکا/چکی ہوں۔

تیسرا یونٹ 11. رات اور ریل

اسرار الحق مجاز

تصویر دیکھیے - غور کیجیے - اظہار خیال کیجیے



سوالات: ✿ تصویر میں کیا دکھائی دے رہا ہے؟

✿ ہم سفر کے لیے کون کون سے ذرائع استعمال کرتے ہیں؟

✿ طویل سفر کے لیے ان میں سب سے سستا اور آرام دہ ذریعہ کون سا ہے؟

اس نظم میں شاعر نے رات کے وقت مختلف مقامات سے ریل کے گزرنے کے منظر کو پیش کرنے کی بڑی عمدہ

کوشش کی ہے۔ نظم پڑھتے ہوئے ہم اس کی منظر نگاری میں کھوجاتے ہیں۔ اس نظم کو بار بار پڑھنے سے طلباء میں منظر نگاری خاکہ نگاری پیکر تراشی جیسی مہارتیں جنم لے سکتی ہیں۔

طلبا کے لیے ہدایات :

✿ سبق کی تصویریں دیکھیے اور ان کے بارے میں اظہار خیال کیجیے۔

✿ سبق پڑھیے۔ ایسے الفاظ کے نیچے خط کھینچیے جن کے معنی آپ نہ جانتے ہوں۔

✿ خط کشیدہ الفاظ کے معنی اپنے دوستوں، اساتذہ سے معلوم کیجیے یا فرہنگ میں دیکھیے۔



نیم شب کی خاموشی میں زیر لب گاتی ہوئی
 وادی و کہسار کی ٹھنڈی ہوا کھاتی ہوئی
 آندھیوں میں بینہ برسنے کی صدا آتی ہوئی
 ایک اک لے میں ہزاروں زمزمے گاتی ہوئی
 پڑیوں پر دور تک سیماب چھلکاتی ہوئی
 ایک ناگن جس طرح مستی میں لہراتی ہوئی
 جنگلوں میں آندھیوں کا زور دکھلاتی ہوئی

پھر چلی ہے ریل اسٹیشن سے لہراتی ہوئی
 ڈگمگاتی ، جھومتی ، سیٹی بجاتی ، کھیلتی
 تیز جھونکوں میں وہ چھم چھم کا سُردل نشین
 جیسے موجوں کا ترنم جیسے جل پر یوں کا گیت
 رات کی تاریکیوں میں جھلملاتی کانپتی
 سینہ کہسار پر چڑھتی ہوئی بے اختیار
 اک بگولے کی طرح بڑھتی ہوئی میدان میں

اپنے دل کی آتشِ پنہاں کو بھڑکاتی ہوئی
 اپنی اس طوفانِ انگریزی پہ اتراتی ہوئی
 ساحلوں پر ریت کے ذروں کو چمکاتی ہوئی
 دندانِ چیتھی ، چنگھاڑتی ، گاتی ہوئی
 دشت و در میں زندگی کی لہر دوڑاتی ہوئی
 اک نیا منظرِ نظر کے سامنے لاتی ہوئی
 ایک طوفانی گرج کے ساتھ دڑاتی ہوئی
 عظمتِ انسانیت کے زمزمے گاتی ہوئی
 گولیوں کی سنسناہٹ کی صدا آتی ہوئی
 شاعر آتشِ نفس کا خون کھولاتی ہوئی

ریگتی ، مڑتی ، مچلتی ، تلملاتی ، ہانپتی
 پل پہ دریا کے دمام کوندتی ، لاکارتی
 پیش کرتی بیچ ندی میں چراغاں کا سماں
 منہ میں گھستی ہے سرنگوں کے یکا یک دوڑ کر
 تیزی رفتار کے سکے جماتی جا بجا
 ڈال کر گزرے مناظر پر اندھیرے کا نقاب
 ایک سرکش فوج کی صورتِ علم کھولے ہوئے
 ایک اک حرکت سے اندازِ بغاوت آشکار
 ہر قدم پر توپ کی سی گھن گرج کے ساتھ ساتھ
 الغرض! اڑتی چلی جاتی ہے بے خوف و خطر



شاعر کا تعارف ::



نام	: اسرارالحق
تخلص	: مجاز
مقام ولادت	: لکھنؤ
پیدائش و وفات	: 1911ء - 1955ء
مجموعہ کلام	: آہنگ

خلاصہ

رات اور ریل نظم منظر نگاری کا بہترین نمونہ ہے۔ اس پوری نظم کو کیونس پر کھینچا جائے تو ایک خوبصورت تصویر مختلف رنگوں میں ڈوبی ہوئی سامنے آئے گی۔ اس نظم کی ایک اور خصوصیت یہ ہے کہ نظم پڑھتے ہوئے ایسا محسوس ہوتا ہے گویا ہم خود اس ریل میں سفر کر رہے ہیں۔ الفاظ کا خوبصورت استعمال، خیال و خواب کا بہاؤ، نظم پڑھتے ہوئے اپنے ساتھ ہمیں بھی بہا لے جاتا ہے۔

ریل آدھی رات کی خاموشی میں اسٹیشن سے نکلی ہے اور زریب یعنی پٹریوں پر ریل کے پہیوں سے نکلتی آواز جو ایک نغمہ کی طرح شروع ہوتی ہے اپنی ابتداء کرتی ہے اور جب وہ گاتی ہوئی چلتی ہے تو لگتا ہے جیسے وہ گانے کے ساتھ ڈمگاتی، جھومتی، سیٹی بجاتی، کھیلتی ہوئی وادی اور پہاڑوں میں، ٹھنڈی ہواؤں میں گویا اڑ رہی ہے۔ اُس کے دوڑنے سے جو جھونکے لگتے ہیں تو ایسا معلوم ہوتا ہے جیسے بارش ہو رہی ہے یا پھر جل پریاں گارہی ہیں اور ساتھ ہی پٹریوں پر اُس کے چلنے سے جو چنگاریاں نکلتی ہیں تو ایسا معلوم ہوتا ہے جیسے وہ اپنی آتش بیانی کو بھڑکار رہی ہے۔ رات کے وقت یہ منظر دیکھنے کے لائق ہوتا ہے کہ پٹریوں پر گویا سفید پارے چھلکنے لگتے ہیں۔

ریل جب پہاڑوں پر چڑھتی ہے تو ایسا محسوس ہوتا ہے جیسے کوئی ناگن بل کھاتی ہوئی اوپر پہاڑوں پر چڑھ رہی ہے۔ میدانوں سے گزرتی ہے تو ایسا محسوس ہوتا ہے جیسے گولے یعنی گرد کے غبار اڑ رہی ہے اور جنگلوں سے گزرتی ہے تو لگتا ہے جیسے آندھیاں سی چل رہی ہیں اور جب وہ ریختی، مڑتی، ہانپتی چلتی ہے تو ایسا معلوم ہوتا ہے جیسے اپنے اندر کی آگ اگل رہی ہے جب وہ کسی ندی پر سے گزرتی ہے اور اس کی روشنیاں ندی کے پانی پر پڑتی ہیں تو ایسا محسوس ہوتا ہے جیسے ساری ندی میں قطاروں میں دیئے جلا دیئے گئے ہیں۔ سرنگ سے گزرتی ہے تو اُس کی آواز دندناتی، چنگھاڑتی ہوئی لگتی ہے اور اس طرح کیا جنگل کیا میدان ہر جگہ گویا زندگی جاگ اٹھتی ہے یعنی سویا ہوا ماحول جاگ اٹھتا ہے۔

ریل جب گزرتی جاتی ہے تو پیچھے اندھیرا اچھا جاتا ہے۔ اور سامنے کا منظر اُس کی روشنی میں نظر آنے لگتا ہے یعنی اُجالے میں جو دیکھا وہ اندھیرے میں چلا جاتا ہے اور ایک نیا منظر سامنے آنے لگتا ہے۔

گاڑی کی ایک ایک حرکت سے ایسا معلوم ہوتا ہے وہ بغاوت کر رہی ہے یعنی وہ کہیں ٹھہرتی نہیں چاہے کچھ بھی ہو جائے۔ وہ آگے بڑھتی رہتی ہے اپنی منزل پانے تک وہ دندناتی چلتی ہے۔ اس کا ہر قدم گویا توپ کی گھن گرج ہے۔ کبھی کبھی ایسا محسوس ہوتا ہے جیسے بندوق سے گولیاں چل رہی ہیں۔ یہ ریل میں بیٹھے لوگ ایسی بے شمار آوازوں کو سنتے ہیں بے شمار احساسات سے متعارف ہوتے ہیں۔ ایک ریل ہزار منظر پیش کرتی ہے بالکل ایسے جیسے کسی شاعر کے ذہن میں خیالات پیدا ہو رہے ہوں۔



یہ نظم کس کے بارے میں ہے اس نظم میں شاعر کیا کہنا چاہتا ہے؟

شاعر نے رات کے وقت چلتی ہوئی ریل کے بارے میں بیان کیا ہے، کیا آپ نے کبھی ریل کا سفر کیا ہے؟
اس سفر میں آپ نے کیا محسوس کیا؟ بتائیے۔

شاعر نے اس نظم میں ریل کو کن کن چیزوں سے تشبیہ دی ہے، بتائیے؟

اس نظم کا خلاصہ اپنے الفاظ میں بیان کیجیے۔

شاعر نے کہا کہ ”ریل جب چلتی ہے تو رات کے اندھیروں کو دور کرتی ہے“ کیسے؟

ریل عظمتِ انسانیت کو کس طرح ظاہر کرتی ہے؟

1. ا. سنیے۔ بولے

2.



3.

4.

5.

6.

11. پڑھیے۔ لکھیے



الف: نظم پڑھیے اور ہم آہنگ الفاظ کی فہرست تیار کیجیے؟

ب: ذیل میں چند الفاظ دیے گئے ہیں ان سے متعلقہ اشعار پڑھیے اور اپنے الفاظ میں بیان کیجیے۔

(1) زیر لب (2) وادی و کہسار (3) سروردل نشیں (4) سیما ب (5) سینہ کہسار

(6) آتش پنہاں (7) چراغاں (8) دشت و در (9) عظمت انسانیت (10) بے خوف و خطر

ج: ذیل کی عبارت پڑھیے اور اس سے متعلق اشعار لکھیے۔

1. ریل اسٹیشن سے لہراتی ہوئی آدھی رات میں جھومتی، سیٹی بجاتی پہاڑوں، وادیوں سے ٹھنڈی ہوا کے جھونکوں کے ساتھ چلتی جاتی ہے۔

2. ریل سفر کے دوران دریا پر سے گزرتی ہے تو اُس کے پل پر سے گزرنے پر جو آواز نکلتی ہے تو ایسا معلوم ہوتا ہے کہ اپنی تیزی رفتار پر وہ فخر کر رہی ہے۔

3. مناظر جیسے جیسے گزرتے جاتے ہیں وہ اندھیرے میں کھوجاتے ہیں کیونکہ ریل کی روشنی سے مناظر نظر آتے ہیں اور غائب ہو جاتے ہیں اور پھر نیا منظر سامنے آ جاتا ہے۔

4. ریل پہاڑوں پر چڑھتے ہوئے ایک سانپ کی طرح مستی سے لہراتے ہوئے آگے بڑھ جاتی ہے۔

5. ریل جب ندی پر سے گزرتی ہے تو بیچ ندی میں چراغاں کا منظر پیش کرتی ہے اور جب دریا کے کنارے سے گزرتی ہے تو ریت کے ذروں کو چمکاتی ہوئی آگے بڑھ جاتی ہے۔

6. جس طرح ایک باغی فوج اپنا جھنڈا لہراتے ہوئے آگے بڑھتی ہے اسی طرح ریل بھی طوفانی گرج کے ساتھ بغیر کسی خوف کے آگے بڑھ جاتی ہے۔

د: نظم پڑھیے اور درج ذیل سوالوں کے جواب لکھیے۔

1. رات کی تاریکی میں پٹریوں پر ریل کیسے گزرتی ہے؟
2. ریل جب دریا سے گزرتی ہے تب شاعر نے اس کو کس چیز سے تشبیہ دی ہے؟
3. علم کھولنے سے کیا مراد ہے؟
4. ریل میدان اور جنگلوں میں کس طرح اپنا زور دکھاتی ہے؟
5. ہوا کے تیز جھونکوں میں ریل کی کیسی صدا آتی ہے؟
6. ریل اپنے دل کے شوق کو کس طرح بھڑکاتی ہے؟
7. نیم شب کی خاموشی میں ریل کس طرح جاتی ہے؟
8. چلتی ہوئی ریل سرور و مینہ برسنے کی صدا کب دیتی ہے؟
9. جب ریل ندی سے گذرتی ہے تب منظر کیسا ہوتا ہے؟
10. دشت و در میں کب زندگی کی لہر دوڑتی ہے؟
11. ریل اپنی ہر حرکت سے کیا ظاہر کرتی ہے؟

۱۱۱. خود لکھیے



الف: مختصر جوابی سوالات

1. شاعر نے اس نظم میں ریل کی کن خصوصیات کو بیان کیا ہے؟ اپنے الفاظ میں لکھیے۔
2. آپ کی پسندیدہ سواری کون سی ہے اور کیوں ہے؟
3. شاعر نے کہا کہ ریل جب ندی پر سے گزرتی ہے تو چراغاں کا منظر پیش کرتی ہے۔ کیسے؟
4. کیا آپ نے کبھی سرنگ کا مشاہدہ کیا ہے؟ سرنگ کیسی ہوتی ہے؟
5. آپ نے ریل کے سفر کے دوران کون کون سے مناظر دیکھے ہیں لکھیے؟
6. ریل جنگلوں میں آندھیوں کا زور دکھلاتی ہے کیسے؟ وضاحت کیجیے؟
7. شاعر نے ریل کی آواز کو ”آندھیوں میں مینہ کی صدا“ کیوں کہا ہے؟ اپنے الفاظ میں لکھیے؟
8. ”پٹریوں پر دو رتک سیماب چھلکاتی ہوئی“ اس مصرعے کی وضاحت کیجیے؟

ب: طویل جوابی سوالات

1. سفر کے مختلف ذرائع کیا ہیں؟ آپ کس ذریعہ سفر سے زیادہ لطف اندوز ہوئے اور کیوں؟
2. شاعر نے رات کے وقت ریل کے مختلف مقامات سے گزرنے کو بڑے خوب صورت انداز میں بیان کیا ہے۔ آپ بھی اپنے کسی سفر کے بارے میں لکھیے۔

۱۷. لفظیات

	2			
5	6	7		4
8	9		2	
11			12	
		13		

الف: درج ذیل الفاظ کو جملوں میں استعمال کیجیے۔

بانگی - جھنڈا - بےخونی کے ساتھ بڑھنا - موتی برسائے والی - نغمہ - گیت

جل پری - آدھی رات - دھیمے بولنا - پہاڑوں کا سلسلہ - پارہ - چھپی ہوئی آگ

ب: خط کشیدہ الفاظ کے صحیح معنوں کی نشان دہی کیجیے اور قوس میں لکھیے۔

1. یہ گھوڑا سرکش ہے۔ ()

(i) مطیع (ii) نافرمان (iii) ہوشیار

2. جنگ میں سپہ سالار اپنا علم اٹھائے ہوتا ہے۔ ()

(i) جھنڈا (ii) کتاب (iii) ہتھیار

3. چور گھر میں در آیا۔ ()

(i) بےخونی کے ساتھ بڑھنا (ii) باہر جانا (iii) اندر آنا

4. یہ بارش گہرا ہے۔ ()

(i) دھوپ (ii) موتی برسائے والے (iii) چاندنی

5. دور سے کسی کی سروردل نشیں سُنائی دے رہی ہے۔ ()

(i) خوف ناک (ii) سدا (iii) دکش راگ

6. فوج کی ہمت بڑھانے کے لیے زمزمے گائے جاتے ہیں۔ ()

(i) گیت (ii) ناچ (iii) کھیل

۱۷. تخلیقی اظہار

1. ریل سے متعلق نظم لکھیے۔



آئی آئی آئی ریل

سیٹی بجاتی آئی ریل

۱۶. توصیف



مختلف زبانوں میں (اردو، انگریزی، تلوگو) ریل پر لکھی گئی مختلف نظمیں پڑھیے اور اپنے دوستوں کو سنائیے اور دیواری رسالہ

پر چسپاں کیجیے۔



1. آپ کے قریبی ریلوے اسٹیشن سے گزرنے والی مختلف ریل گاڑیوں کی تفصیلات جمع کیجیے اور ذیل کی جدول کو پُر کیجیے۔

سلسلہ نشان	ٹرین نمبر	ٹرین کا نام	وہ مقام جہاں سے ٹرین نکلتی ہے	ٹرین کی آخری منزل	ریلوے اسٹیشن کے نام
1					
2					
3					

فعل مستقبل



مندرجہ ذیل جملوں کو غور سے پڑھیے اور سوچیے:

ریل آئے گی - خوشبو پھیلے گی - ہم کل جائیں گے - شریف کل حیدرآباد جائے گا
ان جملوں سے یہ معلوم ہو رہا ہے کہ کام آنے والے زمانے میں ہونے والا ہے۔

وہ فعل جس میں آئندہ زمانہ پایا جائے **فعل مستقبل** کہلاتا ہے۔

مشق: ان جملوں کو فعل مستقبل میں تبدیل کیجیے۔

جملے	حال احتمالی	جملے	حال احتمالی
رقیہ لکھتی ہے		پھول مہکتا ہے	
گرمی ہو رہی ہے		تارے چمکے	
بارش ہوئی		ڈھول بج رہا ہے	



کیا میں یہ کر سکتا/کر سکتی ہوں؟

1. میں اس نظم کو روانی کے ساتھ پڑھ سکتا/سکتی ہوں۔
 2. اس نظم کے خلاصہ کو اپنے الفاظ میں بیان کر سکتا/سکتی ہوں۔
 3. دیے گئے اشاروں کے مطابق نظم/کہانی لکھ سکتا/سکتی ہوں۔
 4. اس نظم میں دی گئی مختلف تشبیہات کو سمجھ سکتا/سکتی ہوں۔
- ہاں / نہیں
- ہاں / نہیں
- ہاں / نہیں
- ہاں / نہیں

تیسرا یونٹ

12. ابو خاں کی بکری

بھارت رتن ڈاکٹر ذاکر حسین

تصویر دیکھیے - غور کیجیے - اظہار خیال کیجیے



- سوالات:**
- تصویر میں کیا کیا نظر آ رہا ہے؟
 - بکری کس جانب دیکھ رہی ہے؟
 - بکری کس طرح کی زندگی چاہتی ہے؟

مرکزی خیال: اس کہانی میں ڈاکٹر ذاکر حسین نے یہ بتانے کی کوشش کی ہے کہ آزادی کو حاصل کرنا چاہیے غلامی میں چاہے جتنی آسائش ملے جینا پُر کیف نہیں ہوتا۔ آدمی ہو کہ جانور آزادی سے اپنی مرضی کے موافق جیننا چاہتے ہیں۔ اس کہانی میں بکری آزادی کی علامت ہے اور بھیڑ یا ظلم کی علامت۔ ان میں ٹکراؤ اور ہار کر جیتنے اور جیت کر بھی ہارنے کے عمل کو بڑے ہی عمدہ طریقے سے پیش کیا گیا ہے۔

طلباء کے لیے ہدایات:

- سبق کی تصویریں دیکھیے اور ان کے بارے میں اظہار خیال کیجیے۔
- سبق پڑھیے۔ ایسے الفاظ کے نیچے خط کھینچیے جن کے معنی آپ نہ جانتے ہوں۔
- خط کشیدہ الفاظ کے معنی اپنے دوستوں، اساتذہ سے معلوم کیجیے یا فرہنگ میں دیکھیے۔

ہمالیہ پہاڑ کا نام تو سنا ہی ہوگا۔ اس سے بڑا پہاڑ دنیا میں کوئی نہیں ہے۔ ہزاروں میل چلا گیا ہے۔ اس پہاڑ کے اندر بہت سی بستیاں بھی ہیں۔ ایسی ہی ایک بستی الموڑہ بھی ہے۔ الموڑہ میں ایک بڑے میاں رہتے تھے۔ جن کا نام تھا ابو خان، انھیں بکریاں پالنے کا بہت شوق تھا۔ اکیلے آدمی تھے۔ بس ایک دو بکریاں رکھتے۔ دن بھر چراتے پھرتے۔ ان کے عجیب و غریب نام رکھتے کسی کا ”کلو“، کسی کا ”منگلیا“، کسی کا ”گوجری“، کسی کا ”کلمہ“، ان سے نہ جانے کیا کیا باتیں کرتے رہتے۔ شام کے وقت بکریوں کو لے کر گھر میں باندھ دیتے۔ الموڑہ پہاڑی جگہ ہے اس لیے ابو خان کی بکریاں بھی پہاڑی نسل کی ہوتی تھیں۔



ابو خان بے چارے تھے بڑے بدنصیب۔ ان کی ساری بکریاں کبھی نہ کبھی رسی تڑا کر رات کو بھاگ جاتی تھیں۔ پہاڑی بکری بندھے بندھے گھبرا جاتی ہے۔ یہ بکریاں بھاگ کر پہاڑ پر چلی جاتی تھیں۔ وہاں ایک بھیڑیا رہتا تھا۔ وہ انھیں کھا جاتا تھا، مگر عجیب بات ہے، نہ بھیڑیے کا ڈر نہ ابو خان کا پیار نہ شام کے دانے کا لالچ ان بکریوں کو بھاگنے سے روکتا تھا۔ اس کی وجہ شاید یہ ہو کہ پہاڑی جانوروں کے مزاج میں آزادی کی بہت محبت ہوتی ہے۔ یہ اپنی آزادی کسی قیمت پر دینے کو راضی نہیں ہوتے۔ مصیبت اور خطروں کے باوجود آزاد رہنے کو آرام و

آسائش کی قید سے اچھا جانتے ہیں۔

جہاں کوئی بکری بھاگ نکلی اور ابو خان بے چارے سر پکڑ کر بیٹھ گئے۔ ان کی سمجھ میں نہ آتا تھا کہ ہری ہری گھاس میں انھیں کھلاتا ہوں، شام کو دانہ دیتا ہوں، مگر یہ کم بخت نہیں ٹھہرتیں اور پہاڑ میں جا کر بھیڑیے کو اپنا خون پلانا پسند کرتی ہیں۔

جب ابو خان کی بہت سی بکریاں بھاگ گئیں تو وہ بے چارے اداس ہوئے اور کہنے لگے ”اب بکری نہ پالوں گا۔ زندگی کے تھوڑے دن اور ہیں، بے بکریوں ہی کے کٹ جائیں گے۔ مگر تنہائی بری چیز ہے۔ تھوڑے دن ابو خان بے بکریوں کے رہے مگر نہ رہا گیا۔ ایک دن کہیں سے ایک بکری خرید لائے یہ بکری ابھی بچہ ہی تھی۔ ابو خان نے سوچا کہ کم عمر بکری لوں گا تو شاید ہل مل جائے اور اسے جب پہلے ہی سے اچھے اچھے چارے دانے کی عادت پڑ جائے گی تو پھر یہ پہاڑ کا رخ نہ کرے گی۔

یہ بکری تھی خوب صورت۔ رنگ اس کا بالکل سفید تھا۔ بال لمبے لمبے تھے۔ چھوٹے چھوٹے کالے سینگ ایسے معلوم ہوتے تھے کہ کسی نے کالی لکڑی میں خوب محنت سے تراش کر بنائے ہیں۔ لال لال آنکھیں تم دیکھتے تو کہتے ارے! یہ بکری تو ہم نے لے لی ہوتی۔ یہ بکری دیکھنے ہی میں اچھی نہ تھی مزاج میں بھی بہت اچھی تھی۔ پیار سے ابو خان کے ہاتھ چاٹتی تھی۔ دودھ چاہے تو کوئی بچہ دودھ لے نہ لات مارتی تھی نہ دودھ کا برتن گراتی تھی۔

ابو خان بس اس پر عاشق ہو گئے تھے۔ اس کا نام ”چاندنی“ رکھا تھا اور دن بھر اس سے باتیں کرتے رہتے تھے۔ کبھی چچا ”گھیٹے خاں“ کا قصہ اسے سناتے تھے۔ کبھی ”مامو تھو“ کا۔

ابو خان یہ سوچ کر یہ بکریاں شاید میرے ننگ آنگن میں گھبراتی ہیں، اپنی اس بکری چاندنی کے لیے نیا انتظام کیا تھا۔ گھر کے باہر ان کا ایک چھوٹا سا کھیت تھا۔ اس کے بیچ میں چاندنی کو باندھتے تھے۔ اور رسی بہت لمبی رکھتے تھے کہ خوب ادھر ادھر گھوم سکے۔ اس طرح چاندنی کو ابو خان کے یہاں خاص زمانہ گزر گیا اور ابو خان کو یقین ہو گیا کہ آخرا ایک بکری تو مل گئی، اب یہ نہ بھاگے گی۔

مگر ابو خان دھوکے میں تھے۔ آزادی کی خواہش اتنی آسانی سے دل سے نہیں ہٹتی۔ پہاڑ اور جنگل میں رہنے والے آزاد جانوروں کا دم گھر کی چار دیواری میں گھٹتا ہے تو کانٹوں سے گھرے ہوئے کھیت میں بھی انھیں چین نصیب نہیں ہوتا۔ قید سب ایک سی۔ تھوڑے دن کے لیے چاہے دھیان بٹ جائے مگر پہاڑ اور جنگل یاد آتا ہے اور

قیدی اپنی رسی تڑانے کی فکر کرتا۔ ابو خاں کا خیال ٹھیک نہ تھا کہ چاندنی پہاڑ کی ہوا بھول گئی ہے۔ ایک دن صبح صبح جب سورج ابھی پہاڑ کے پیچھے ہی تھا کہ چاندنی نے پہاڑ کی طرف نظر کی۔ منہ جو جگالی کی وجہ سے چل رہا تھا رک گیا اور چاندنی نے دل میں کہا وہ پہاڑ کی چوٹیاں کیسی حسین ہیں۔ وہاں کی ہوا اور یہاں کی ہوا کا کیا مقابلہ پھر وہاں اچھلنا کودنا اور ٹھوکریں کھانا اور یہاں ہر وقت بندھے رہنا۔ گردن میں آٹھ پہریہ کم بخت رسی۔ ایسے گھروں میں گدھے اور خچر ہی بھلے چگ لیں ہم بکریوں کو تو بڑا میدان چاہیے۔



اس خیال کا آنا تھا کہ چاندنی اب وہ پہلی سی چاندنی نہ تھی۔ نہ اسے ہری ہری گھاس اچھی لگتی تھی نہ پانی مزہ دیتا تھا۔ نہ ابو خاں کی لمبی داستاںیں بھاتی تھیں۔ روز بروز دہلی ہونے لگی۔ دودھ گھٹنے لگا۔ ہر وقت منہ پہاڑ کی طرف رہتا۔ رسی کو کھینچتی اور عجیب درد بھری آواز سے ”میں میں“ چلاتی۔ ابو خاں سمجھ گئے کہ ہونہ ہو کوئی بات ضرور ہے۔ لیکن یہ سمجھ میں نہ آتا کہ کیا کیا جائے؟

ایک دن صبح جب ابو خاں نے دودھ لیا تو چاندنی نے ان کی طرف منہ پھیرا اور اپنی بکریوں والی زبان میں کہا ”ابو میاں! اب میں تمہارے پاس رہوں گی تو مجھے بڑی بیماری ہو جائے گی مجھے تم پہاڑ ہی پر چلے جانے دو۔ ابو خاں، بکریوں کی زبان سمجھنے لگے تھے۔ چلا کر بولے ”یا اللہ یہ بھی جانے کو کہتی ہے یہ بھی!“ ہاتھ کے

تھر تھرانے سے مٹی کی لٹیا جس میں دودھ دوہا تھا ہاتھ سے گری اور چکنا چور ہو گئی۔
 ابو خاں وہیں گھاس پر بکری کے پاس بیٹھ گئے اور نہایت غمگین آواز میں پوچھا ”کیوں بیٹی چاندنی! تو بھی مجھے
 چھوڑنا چاہتی ہے“

چاندنی نے جواب دیا ”ہاں ابو میاں چاہتی تو ہوں“؛ ”ارے کیا تجھے چارہ نہیں ملتا یا دانہ پسند نہیں؟ بیویوں
 نے گھنے دانے ملا دیے ہیں؟ میں آج اور دانے لے آؤں گا۔“

”نہیں، نہیں میاں! دانے کی کوئی تکلیف نہیں“ چاندنی نے جواب دیا۔

”تو پھر کیاری چھوٹی ہے؟ میں اور لمبی کر دوں؟“

چاندنی نے جواب دیا ”اس سے کیا فائدہ؟“

”تو آخر پھر بات کیا ہے؟ تو چاہتی کیا ہے؟“ چاندنی نے جواب دیا ”کچھ نہیں بس مجھے پہاڑ پر جانے دو“

ابو خاں نے کہا ”اری کم بخت! تجھے یہ خبر ہے کہ وہاں بھیڑیا رہتا ہے۔ جب وہ آئے گا تو کیا کرے گی؟“

چاندنی نے جواب دیا ”اللہ نے دو سینگ دیے ہیں۔ ان سے اسے ماروں گی۔“

”ہاں ضرور!“ ابو خاں بولے ”بھیڑیے پر تیرے سینگ ہی کا اثر ہوگا۔ وہ تو میری کئی بکریاں ہڑپ

کر چکا ہے۔ ان کے سینگ تجھ سے بڑے تھے۔ تو کلو کو جانتی نہیں۔ وہ پچھلے سال تھی۔ بکری کا ہے کو تھی ہرن تھی۔

رات بھر سینگوں سے بھیڑیے کے ساتھ لڑی۔ مگر پھر صبح ہوتے ہوتے اس نے دبوچ ہی لیا اور کھا گیا۔“

چاندنی نے کہا ”ارے بے چاری کلو! مگر خیر ابو میاں اس سے کیا ہوتا ہے مجھے تو پہاڑ پر جانے ہی دو۔“

ابو خاں کچھ جھنجھلائے اور بولے یا اللہ یہ بھی جاتی ہے۔ میری بکری اور اس کم بخت بھیڑیے کے پیٹ میں

جائے گی! مگر نہیں نہیں، میں اسے ضرور بچاؤں گا۔ کم بخت احسان فراموش! تیری مرضی کے خلاف تجھے بچاؤں گا۔

اب تیرا ارادہ معلوم ہو گیا ہے۔ اچھا بس چل، میں تجھے کوٹھری میں باندھا کروں گا۔ نہیں تو موقع پا کر چل دے گی۔

ابو خاں نے چاندنی کو ایک کونے کی کوٹھری میں بند کر دیا اور اوپر سے زنجیر چڑھا دی۔ مگر غصے اور جھنجھلاہٹ

میں کوٹھری کی کھڑکی بند کرنا بھول گئے۔ ادھر انھوں نے کنڈی چڑھائی اور چاندنی کھڑکی میں سے یہ جا وہ جا۔

چاندنی پہاڑ پر پہنچی تو اس کی خوشی کا کیا پوچھنا تھا۔ پہاڑ پر پیڑ اس نے پہلے بھی دیکھے تھے لیکن آج ان کا اور

ہی رنگ تھا۔ اسے ایسا معلوم ہوتا تھا کہ سب کے سب کھڑے ہوئے اسے مبارک باد دے رہے ہیں کہ پھر ہم میں

آملی۔ ادھر ادھر سیبوتی کے پھول مارے خوشی کے کھل کھل کر ہنس رہے تھے۔ کہیں اونچی اونچی گھاس اس سے گلے مل رہی تھی۔ معلوم ہوتا تھا کہ سارا پہاڑ مارے خوشی کے مسکرا رہا ہے اور اپنی پچھڑی ہوئی بچی کے واپس آنے پر پھولا نہیں سماتا۔ چاندنی کی خوشی کا کیا حال بتائیں۔ نہ چاروں طرف کانٹوں کی باڑھ نہ کھونٹا، نہ رسی اور نہ چارا۔ وہ جڑی بوٹیاں کہ ابو خان اپنی ساری محبت اور پیار کے باوجود نہ لاسکتے۔

چاندنی کبھی ادھر اچھلتی، کبھی ادھر۔ یہاں کودی وہاں پھاندی، کبھی چٹان پر ہے۔ کبھی کھڈ میں۔ ادھر ذرا پھسلی، ادھر ذرا سنبھلی، ایک چاندنی کے آنے سے سارے پہاڑ پر رونق سی آگئی تھی۔ ایسا معلوم ہوتا تھا کہ ابو خاں کی دس بارہ بکریاں چھوٹ کر یہاں آگئی ہیں۔

ایک دفعہ گھاس پر منہ مار کر اٹھایا تو چاندنی کی نظر ابو خاں کے مکان اور اس کے کانٹوں والے باڑے پر پڑی۔ انھیں دیکھ کر خوب ہنسی اور کہنے لگی ’یا خدا کوئی دیکھے تو ذرا کتنا ذرا سا مکان ہے اور کیسا چھوٹا سا باڑ۔ یا اللہ میں اس میں اتنے دن کیسے رہی؟ اس میں آخرسماقی کیسے تھی؟ پہاڑ کی چوٹی پر سے اس ننھی سی جان کو نیچے کی ساری دنیا ہیج نظر آتی تھی۔

چاندنی کے لیے یہ دن بھی عجیب تھا۔ دو پہر تک اتنی اچھلی کودی کہ شاید ساری عمر میں اتنی نہ کودی ہوگی۔ دو پہر ڈھلے سے پہاڑی بکریوں کا گلہ دکھائی دیا۔ گلے کی بکریوں نے اسے خوشی خوشی اپنے پاس بلایا اور اس سے حال احوال پوچھا۔

چاندنی کو ابھی آزادی کی اتنی خواہش تھی کہ اس گلے کے ساتھ ہو کر ابھی سے اپنے اوپر پابندیاں لینا گوارا نہ کیا اور ایک طرف چل دی۔ شام کا وقت ہے۔ ٹھنڈی ہوا چلنے لگی۔ سارا پہاڑ لال سا ہو گیا اور چاندنی نے سوچا: اوہو! ابھی سے شام؟ نیچے ابو خاں کا گھر اور کانٹوں والا باڑ دونوں کُہر میں چھپ گئے۔ نیچے کوئی چرواہا اپنی بکریوں کو باڑے میں بند کرنے کے لیے جارہا تھا۔ ان کی گردن کی گھنٹیاں بج رہی تھیں۔ چاندنی اس آواز کو خوب پہچانتی تھی۔ اسے سن کر اداس ہوگئی۔ ہوتے ہوتے اندھیرا ہونے لگا اور پہاڑ میں سے ایک آواز آئی خو..... و..... و.....

یہ آواز سن کر چاندنی کو بھیڑیے کا خیال آیا۔ دن بھر ایک دفعہ بھی اس کا دھیان ادھر نہ گیا تھا۔ پہاڑ کے نیچے سے ایک سیٹی اور ایک بگل کی آواز آئی۔ یہ بے چارے ابو خاں تھے۔ جو آخری کوشش کر رہے تھے کہ اسے

سن کر چاندنی بھی لوٹ آئے۔ ادھر یہ کہہ رہے تھے کہ ”لوٹ آؤ“، ”لوٹ آؤ“ ادھر سے دشمن جان بھیڑیے کی آواز آ رہی تھی۔ چاندنی کے دل میں کچھ تو آئی کہ لوٹ چلے۔ لیکن اسے کھوٹا یاد آیا۔ رسی یاد آئی۔ کانٹوں کا گھریا یاد آیا اور اس نے سوچا کہ اس زندگی سے یہاں کی موت اچھی ہے۔ آخر کو سیٹی اور بگل کی آواز بند ہوگئی۔ پیچھے سے بھیڑیے کی کھڑکھڑاہٹ سنائی دی۔ چاندنی نے مڑ کر دیکھا تو دوکان دکھائی دیے۔ سیدھے کھڑے ہوئے اور دو آنکھیں جو اندھیرے میں چمک رہی تھیں۔ بھیڑیا سر پر پہنچ گیا تھا۔



بھیڑیا زمین پر بیٹھا تھا۔ نظر بے چاری بکری پر جمی تھی۔ اسے اطمینان تھا۔ جلدی نہ تھی۔ خوب جانتا تھا کہ اب کہاں جاتی ہے۔ بکری نے جو اس کی طرف رخ کیا تو یہ مسکرایا اور بولا ”اوہو! ابو خاں کی بکری ہے۔ خوب کھلا کھلا کر موٹا کیا ہے“

یہ کہہ کر اس نے اپنی لال لال زبان نیلے نیلے ہونٹوں پر پھیری۔ چاندنی کو کلو کا قصہ یاد آیا جو ابو خاں نے سنایا تھا اور اس نے سوچا کہ میں کیوں خواہ مخواہ رات بھر لڑ کر صبح جان دوں۔ ابھی کیوں نہ اپنے آپ کو سپرد کر دوں۔ لیکن پھر خیال آیا کہ نہیں اپنا سر جھکایا۔ سینگ آگے کو کیے اور پینتروا بدل کر بھیڑیے کے مقابل آئی کہ بہادروں

کا یہی کام ہے۔ کوئی یہ نہ سمجھے کہ چاندنی اپنی بساط نہ جانتی تھی اور بھیڑیے کی طاقت کا اسے اندازہ تھا۔ وہ خوب جانتی تھی کہ بکریاں بھیڑیے کو نہیں مار سکتیں۔ وہ تو صرف یہ چاہتی تھی کہ اپنی بساط کے مطابق مقابلہ ضروری ہے۔ جی میں سوچتی کہ کلو کی طرح رات بھر مقابلہ کر سکتی ہوں یا نہیں۔


کچھ دیر جب گزر گئی تو بھیڑیا بڑھا۔ چاندنی نے بھی سینگ سنبھالے اور وہ حملے کیے ہیں کہ بھیڑیے کا جی جانتا ہوگا۔ بیسیوں مرتبہ اس نے بھیڑیے کو پیچھے ریل دیا ساری رات اس میں گزری۔ کبھی کبھی چاندنی اوپر آسمان کی طرف اور ستاروں سے آنکھوں آنکھوں میں کہہ دیتی اے کاش اس طرح صبح ہو جائے۔

ستارے ایک ایک کر کے غائب ہو گئے۔ چاندنی نے آخری وقت میں اپنا زور دوگنا کر دیا۔ بھیڑیا بھی تنگ آ گیا تھا کہ دور سے اسے روشنی سی دکھائی دی۔ نیچے بستی میں مسجد سے اذان کی آواز آئی چاندنی نے دل میں کہا ”اللہ! تیرا شکر ہے۔ میں نے اپنے بس بھر مقابلہ کیا۔ اب تیری مرضی ”مؤذن آخری مرتبہ اللہ اکبر کہہ رہا تھا“ چاندنی بے دم ہو کر زمین پر گر پڑی۔

اوپر درخت پر چڑیاں بیٹھی دیکھ رہی تھیں۔ ان میں اس پر بحث ہو رہی ہے کہ جیت کس کی ہوئی۔ سب کہتی ہیں کہ بھیڑیا جیتا۔

ایک بوڑھی سی چڑیا ہے۔ وہ مصر ہے کہ ”چاندنی جیتی“۔

مصنف کا تعارف:



نام	: ڈاکٹر ذاکر حسین
مقامِ ولادت	: بیگم بازار، حیدرآباد
پیدائش و وفات	: 1897ء - 1969ء
عہدہ	: گورنر بہار، نائب صدر جمہوریہ
تصانیف	: صدر جمہوریہ ہند
اعزازات	: آؤ گھر گھر کھیلیں
	: بھارت رتن



۱. سنیے۔ بولیے



1. یہ سبق کس سے متعلق ہے۔ اس کے مصنف کون ہیں؟
2. سبق سے ہمیں کیا درس ملتا ہے؟
3. ابو خاں کو بکریوں سے لگاؤ تھا؟ آپ کو کن جانوروں سے لگاؤ ہے اور کیوں؟
4. آپ تمام اپنے افراد خاندان کے ساتھ رہتے ہیں۔ اگر آپ کو تنہا رکھا گیا تو آپ کیسا محسوس کریں گے؟
5. اکثر چڑیوں نے کہا کہ بھیڑیے کی جیت ہوئی لیکن ایک بوڑھی چڑیا نے کہا چاندنی کی جیت ہوئی۔ آپ کی نظروں میں جیت کس کی ہوئی اور کیسے؟

الف: سبق پڑھیے اور ذیل کے سوالوں کے جواب لکھیے

۱۱. پڑھیے۔ لکھیے



1. مصنف نے ابو خاں کو بد نصیب کیوں کہا؟
2. ابو خاں کو کون سی بکری سے بہت زیادہ محبت تھی اور کیوں؟
3. ابو خاں اپنی نئی بکری کا خیال کس طرح رکھتے تھے؟
4. کس خیال کے آتے ہی چاندنی غمگین ہو جایا کرتی تھی؟
5. ابو خاں بکری کی کون سی بات سے غمگین ہو گئے؟
6. ابو خاں نے بکری کو پہاڑ پر جانے سے کیوں منع کیا؟
7. پہاڑ پر جانے کی خواہش ظاہر کرنے کے بعد ابو خاں کا بکری کے ساتھ کیسا سلوک رہا؟
8. بکری جب پہاڑی پر پہنچی تو کیسا منظر تھا اور بکری نے کیسا محسوس کیا؟
9. شام ہوتے ہی بکری اُداس ہو گئی۔ اُس کی اُداسی کی وجہ کیا تھی؟
10. چاندنی بھیڑیے سے لڑنے پر آمادہ ہو گئی کیوں؟
11. ابو خاں نے تنہائی دور کرنے کے لیے بکریوں کو پالا۔ آپ اپنی تنہائی دور کرنے کے لیے کیا کریں گے؟
12. ابو خاں نے چاندنی کو جنگل جانے سے روکنے کے لیے کچھ تدبیریں کیں۔ اگر آپ ابو خاں کی جگہ ہوتے تو کیا کرتے؟

ب: کس نے کس سے کہا۔

1. ”اب میں تمہارے پاس رہوں گی تو مجھے بڑی بیماری ہو جائے گی۔“

2. ”وہ پہاڑ کی چوٹیاں کیسی حسین ہیں۔“

3. ”یا اللہ! یہ بھی جانے کو کہتی ہے۔“

4. ”تو بھی مجھے چھوڑنا چاہتی ہے۔“

5. ”دانے کی کوئی تکلیف نہیں۔“

6. ”تو پھر کیاری چھوٹی ہے۔“

7. ”بس مجھے پہاڑ پر جانے دو۔“

8. ”اوہو! ابو خاں کی بکری۔ خوب کھلا کھلا کر موٹا کیا ہے۔“

ج: سبق پڑھیے اور خالی جگہوں کو پُر کیجیے۔

1. اُس پہاڑ کے اندر بہت سی بستیاں بھی ہیں۔ ایسی ہی ایک بستی _____ بھی ہے۔
2. یہ بکریاں بھاگ کر پہاڑ پر چلی جاتی تھیں۔ وہاں ایک _____ رہتا تھا۔
3. ایسے گھروں میں _____ ہی بھلے چُک لیں۔ ہم بکریوں کو تو بڑا میدان چاہیے۔
4. پہاڑ کی چوٹی پر سے اس منہی سی جان کو ساری دنیا _____ نظر آتی تھی۔
5. چاندنی کو _____ کا قصہ یاد آیا۔ جو ابو خاں نے سنایا تھا۔
6. کم بخت! _____ تیری مرضی کے خلاف تجھے بچاؤں گا۔

7. وہ _____ کہ ابو خاں اپنی ساری محبت اور پیار کے باوجود نہ لاسکتے۔
8. یہ آواز سن کر چاندنی کو _____ کا خیال آیا۔
9. وہ تو صرف یہ چاہتی تھی کہ اپنی _____ کے مطابق مقابلہ ضروری ہے۔
10. ایک بوڑھی سی چڑیا ہے۔ وہ _____ ہے کہ ”چاندنی جیتی“۔

د: سبق پڑھیے اور جملوں کو مکمل کیجیے۔

1. ابو خاں بکریوں کی زبان سمجھنے لگے تھے۔ چلا کر بولے ”.....“
2. ابو خاں وہیں گھاس پر بکری کے پاس بیٹھ گئے اور نہایت غمگین آواز میں پوچھا
”.....“
3. ابو خاں نے کہا اری کبخت! تجھے یہ خبر ہے کہ وہاں ”.....“
4. بکری نے جو اس کی طرف رخ کیا تو یہ مسکرایا اور بولا ”.....“
5. کبھی کبھی چاندنی اوپر آسمان کی طرف اور ستاروں سے آنکھوں آنکھوں میں کہہ دیتی ”.....“

۱۱۱. خود لکھیے



مختصر جوابی سوالات

الف:

1. ابو خاں تنہائی سے کیوں گھبراتے تھے؟ کیا آپ تمہارے کو بہتر سمجھتے ہیں۔ کیوں؟
2. چاندنی نے ابو خاں کی بات نہیں مانی اور پہاڑ پر چلی گئی۔ چاندنی کی جگہ اگر آپ ہوتے تو کیا کرتے؟
3. چاندنی کا بھیڑیے سے مقابلہ کرنا کیا صحیح فیصلہ تھا۔ کیوں؟
4. چاندنی کے روز بروز ڈبلی ہونے کی کیا وجہ تھی؟
5. اگر آپ کو تمام سہولتوں کے ساتھ کسی کمرے میں بند کر دیا جائے تو کیا اس میں آپ رہنا پسند کریں گے؟ کیوں؟
6. کسی اونچے مقام سے آپ نیچے کا منظر دیکھیں تو کیسا نظر آتا ہے؟
7. ابو خاں چاندنی کے تعلق سے کس دھوکے میں تھے؟

طویل جوابی سوالات

ب:

1. بکری نے بھیڑیے کا سامنا کس بہادری سے کیا؟ اُسے اپنے الفاظ میں بیان کیجیے۔
2. ابو خاں نے چاندنی کو کلو کے بارے میں جو واقعہ سنایا اُسے اپنے الفاظ میں لکھیے۔

1	2	3	4
5	6	7	8
9	10	11	12
13	14	15	16

الف: حسب ذیل الفاظ کو جملوں میں استعمال کیجیے۔

نسل، لالچ، آسائش، تراش، داستان، احسان فراموش، جھنجھلاہٹ، رونق، بساط

ب: حسب ذیل جملوں کو نیچے دیے گئے موزوں الفاظ سے پُر کیجیے۔

بارش کی وجہ سے _____ آگئی۔ کئی _____ بہہ گئے۔ سڑکوں پر
_____ بن گئے۔ ہر کوئی اس واقعہ کی وجہ سے _____ اور _____ ہو گیا۔
اس _____ کی گھڑی کو لوگوں نے اپنا _____ سمجھا۔ لوگ اس بات پر
_____ ہوئے کہ اب ہمیں اس _____ کو چھوڑ کر شہر کا _____ کرنا چاہیے۔

کھڈ، نصیب، بستی، نمگین، پیڑ، رخ، باڑھ، اداس، مصیبت، مُصر

ج: دیے گئے جملوں میں خط کشیدہ الفاظ کے صحیح معنوں پر (✓) کا نشان لگائیے اور جملوں میں استعمال کیجیے۔

1. آپ خواہ خواہ مجھ پر بگڑ رہے ہیں

(الف) بے کار (ب) زبردستی (ج) ازراہ مذاق

2. گھر کی حفاظت چوکیدار کے سپرد ہے

(الف) حوالے کی گئی (ب) جائزہ لینا (ج) نظر رکھی گئی

3. آپ بار بار پینتِ امت بدلے

(الف) داؤ (ب) زور (ج) پریشان

4. آپ اپنی بساط میں رہیے

(الف) ادنیٰ (ب) اعلیٰ (ج) حیثیت

5. میں قدرت کے حسین نظاروں میں کھو گیا

(الف) پیارے (ب) خوب صورت (ج) ہوشربا

۷. تخلیقی اظہار



1. ”ابو خاں کی بکری“ کہانی کو آگے بڑھائیے۔

ستارے ایک ایک کر کے غائب ہو گئے۔ چاندنی نے آخری وقت میں اپنا زور دو گنا کر دیا۔
بھیڑ یا بھی تنگ آ گیا۔ دور سے روشنی دکھائی دی۔ مسجد سے اذان کی آواز آئی۔ چاندنی نے اللہ اکبر کہا
اور بھیڑیے کی آنکھ میں سینگ ماردی۔

2. سبق کے مطابق تصویر بنائیے اور رنگ بھریئے۔

۷.۱. توصیف



”جان بچی لاکھوں پائے“ اسی طرح جان سے شروع ہونے والے اور چند محاورے لغت میں دیکھ کر لکھیے۔

۷.۱.۱. منصوبہ کام



بھیڑ یا اور بکری سے متعلق دیگر کہانیاں اخبارات اور رسائل سے جمع کیجیے۔ اپنے ساتھیوں کو پڑھ کر سنائیے اور دیواری
رسالہ پر لگائیے۔

۷.۱.۱.۱. زبان شناسی ان جملوں کو غور سے پڑھیے اور فرق محسوس کیجیے۔



کالم (الف)	کالم (ب)
خالد نے خط لکھا	خط لکھا گیا
پروین نے نماز پڑھی	نماز پڑھی گئی
نازمین نے نعت سنائی	نعت سنائی گئی
ہارون نے سانپ کو مارا	سانپ مارا گیا
سلمیٰ نے شربت پیا	شربت پیا گیا

کالم (الف) کے تمام جملوں میں خالد، پروین، نازمین، ہارون اور سلمیٰ فاعل ہیں۔ جب جملے میں فعل کا فاعل معلوم ہو تو
فعل معروف کہا جاتا ہے۔

وہ فعل جس میں فعل کا فاعل معلوم ہو ”فعل معروف“ کہلاتا ہے۔

کالم (ب) کے تمام جملوں میں خط، نماز، نعت، سانپ اور شربت مفعول ہیں جب کہ لکھا گیا، پڑھی گئی، سنائی گئی، مارا گیا اور پیا گیا فعل ہے۔ ان جملوں میں فعل تو واقع ہو رہا ہے لیکن فاعل نامعلوم ہے۔ جو مجہول ہے۔

وہ فعل جس کا فاعل معلوم نہ ہو فعل مجہول کہلاتا ہے۔

اس طرح فاعل کے ظاہر ہونے یا نہ ہونے کے لحاظ سے فعل کی دو قسمیں ہیں

فعل مجہول	فعل معروف
-----------	-----------

مشق I: ان جملوں میں فعل معروف اور فعل مجہول کی نشان دہی کیجیے۔

- | | | | | | |
|-----|-------------------|----|-----|-----------------------|----|
| () | شہر کی صفائی ہوئی | 1. | () | حبیب سبق پڑھایا | 2. |
| () | رجیم خط لکھا | 3. | () | تختہ سیاہ صاف کیا گیا | 4. |
| () | پنکھا گھوم رہا ہے | 5. | () | صفحہ لکھ رہا ہے | 6. |

مشق II: فعل معروف فعل مجہول کے پانچ پانچ جملے اپنی طرف سے لکھیے۔

فعل مجہول	فعل معروف
	1.
	2.
	3.
	4.
	5.



کیا میں یہ کر سکتا/کر سکتی ہوں؟

- | | |
|------------|---|
| ہاں / نہیں | 1. سبق کو روانی سے پڑھ سکتا/سکتی ہوں۔ |
| ہاں / نہیں | 2. اس سبق کا خلاصہ لکھ سکتا/سکتی ہوں۔ |
| ہاں / نہیں | 3. مشکل الفاظ کو اپنے جملوں میں استعمال کر سکتا/سکتی ہوں۔ |
| ہاں / نہیں | 4. میں اس بات کو سمجھ چکا/چکی ہوں کہ بزرگوں کی بات ماننا چاہیے۔ |
| ہاں / نہیں | 5. محاوروں کو استعمال کرتے ہوئے کہانی لکھ سکتا/سکتی ہوں۔ |

تیسرا یونٹ

13. ہاتھوں کا ترانہ

علی سردار جعفری

تصویر دیکھیے - غور کیجیے - اظہار خیال کیجیے



- سوالات:**
- تصویر میں دکھائی دینے والی خوب صورت عمارت کا نام کیا ہے؟
 - اس کی تعمیر کس نے کروائی؟
 - اس عمارت کی تعمیر میں سب سے اہم حصہ کن کا ہے؟
 - تاج محل کی تعمیر میں مزدوروں کی اہمیت پر روشنی ڈالیے۔

مرکزی خیال اس نظم میں مزدوروں کی اہمیت کو اجاگر کیا گیا ہے۔ اس نظم میں شاعر نے ہاتھ سے مراد مزدوروں، محنت کشوں اور غریبوں کے ہاتھ کو لیا ہے۔ یہ ہاتھ امیروں کے ہاتھوں سے بڑے ہوتے ہیں۔ معماروں اور سنگ تراشوں کے ہاتھ تاریخ بناتے ہیں، تہذیب و تمدن کی داغ بیل ڈالتے ہیں۔

طلبا کے لیے ہدایات:

- سبق کی تصویریں دیکھیے اور ان کے بارے میں اظہار خیال کیجیے۔
- سبق پڑھیے۔ ایسے الفاظ کے نیچے خط کھینچیے جن کے معنی آپ نہ جانتے ہوں۔
- خط کشیدہ الفاظ کے معنی اپنے دوستوں، اساتذہ سے معلوم کیجیے یا فرہنگ میں دیکھیے۔

ان ہاتھوں کی تعظیم کرو
ان ہاتھوں کی تکریم کرو
دنیا کے چلانے والے ہیں
ان ہاتھوں کو تسلیم کرو

تاریخ کے اور مشینوں کے پہیوں کی روانی ان سے ہے
تہذیب کی اور تمدن کی بھرپور جوانی ان سے ہے
دنیا کا فسانہ ان سے ہے، انسان کی کہانی ان سے ہے
ان ہاتھوں کی تعظیم کرو



راہوں کی سنہری روشنیاں، بجلی کے جو پھیلے دامن ہیں
فانوس حسیں ایوانوں کے جو رنگ و نور کے خرمن ہیں
یہ ہاتھ ہمارے جلتے ہیں، یہ ہاتھ ہمارے روشن ہیں
ان ہاتھوں کی تعظیم کرو

کتنے سبک اور نازک ہیں، یہ کتنے سڈول اور اچھے ہیں
 چالاکی میں استاد ہیں اور بھولے پن میں بچے ہیں
 اس جھوٹ کی گندی دنیا میں بس ہاتھ ہمارے سچے ہیں
 ان ہاتھوں کی تعظیم کرو



یہ سرحد سرحد جڑتے ہیں اور ملکوں ملکوں جاتے ہیں
 بانہوں میں بانہیں ڈالتے ہیں اور دل سے دل کو ملاتے ہیں
 پھر ظلم و ستم کے پیروں کی زنجیر گراں بن جاتے ہیں
 ان ہاتھوں کی تعظیم کرو
 ان ہاتھوں کی تکریم کرو
 دنیا کے چلانے والے ہیں
 ان ہاتھوں کو تسلیم کرو

خلاصہ

شاعر کہتا ہے کہ اُن مزدوروں کے ہاتھوں کی عزت کرو، انھیں وقار کی نظر سے دیکھو کیونکہ یہ ہاتھ ہی ہیں جنہوں نے ہماری تاریخ بنائی ہے یعنی قدیم زمانوں میں انہوں نے ہتھیار بنائے، گھر بنائے، لباس بنائے، حروف تراشے غرض زندگی سے جڑی سب ہی چیزوں کو انھیں مزدوروں کے ہاتھوں نے بنایا ہے اور آج بھی کارخانوں میں یہی ہاتھ کام کرتے ہیں جو سارے انسانوں، امیروں اور ضرورت مندوں کی ضرورتوں کو پورا کرتے ہیں۔ سوچو کہ مزدور نہ ہوتے تو پھر ساری دنیا ساکت و جامد ہو جاتی۔ انسان اتنی ترقی کرنے پاتا۔ راستوں پر لگی روشنیاں ہو کہ بجلی سے چلنے والی چیزیں۔ بڑے محلوں میں چلنے والے فانوس ہوں کہ شادی بیاہ پر چمکنے والی روشنیاں یہ سب کام مزدور ہی کرتے ہیں اس لیے ان کی عزت کرو۔ اگر یہ ہاتھ نہ ہوتے تو سارے راستے اندھیروں میں ڈوب جاتے۔ محل روشن ہوتے نہ گھروں میں چراغاں ہوتا اس لیے یہ سب کام یہی لوگ جانتے ہیں۔ امیر زادوں کو اس سے کیا مطلب۔

مزدوروں کے ہاتھ نازک اور کتنے خوب صورت ہوتے ہیں کہ جس کی وجہ دنیا کی ہر خوب صورت چیز انھیں ہاتھوں کا نتیجہ ہے۔ تاج محل خوب صورت ضرور ہے اس کے بنانے میں بادشاہ نے کام کیا اور نہ ہی وہ تعمیری کاموں سے واقف تھا۔ یہ تو صرف ان خوب صورت ہاتھوں کا تراشہ ہوا ہے۔ ان کی جتنی عزت کی جائے کم ہے۔ سوچو کہ یہ مزدور نہ ہوتے تو کیا تاج محل آج دنیا کے سات عجائبات میں شمار کیا جاتا؟ سب لوگ شاہ جہاں کو یاد کرتے ہیں لیکن کوئی تاج محل بنانے والے مزدوروں کو یاد نہیں کرتا۔

مزدور اپنے ملک کے اندر ہی نہیں بلکہ دنیا کے دوسرے ملکوں کو بھی جاتے ہیں جیسے آج سعودی عرب یا دوسرے تمام ملکوں میں ہندوستان سے مزدور جا جا کر وہاں کام کرتے ہیں۔ اور اہم بات یہ ہے کہ یہ دور دراز ملکوں کو جاتے ہیں اپنے گھر بار کو چھوڑتے ہیں۔ مزدور مزدوری کرتے ہوئے مہینوں سالوں دوسری بستیوں میں گزار دیتے ہیں لیکن کبھی افسوس نہیں کرتے بلکہ ہنستے گاتے خوشی خوشی کام کرتے ہیں..... لیکن جب ان پر کوئی ظلم کرتا ہے جیسے کارخانوں کے مالک اُن کے کام کی اجرت برابر نہیں دیتے تو یہ ہڑتال پر اتر آتے ہیں اور کارخانے بند ہو جاتے ہیں۔ غور سے دیکھا جائے تو دنیا کے سارے کاروبار انھیں مزدوروں کے دم سے قائم ہیں۔ چاہے آدمی پڑھ لکھ کر کتنی ہی اونچائی پر کیوں نہ چلا جائے اُسے اپنی خواہشات اور ضرورتوں کی تکمیل کے لیے مزدوروں کے پاس آنا ہی پڑتا ہے۔ اس لیے شاعر کہتا ہے کہ دنیا کے لوگو! ان ہاتھوں کو چوم لو، ان کو اپنے سر آنکھوں پر رکھو۔ اُن کی قدر کرو۔ اُن کو اُن کا مقام عطا کرو۔ ہاتھ یہاں علامت کے طور پر استعمال ہوئے ہیں۔ جو مزدوروں کی نشاندہی کرتے ہیں۔

شاعر کا تعارف



نام	: علی سردار جعفری
تخلص	: سردار
مقامِ ولادت	: بلرام پور ضلع کونڈہ
پیدائش و وفات	: 1913ء - 2000ء
شعری مجموعے	: پرواز، خون کی لکیر، نئی دنیا کو سلام، امن کا ستارہ، ایشیا جاگ اٹھا، پتھر کی دیوار
اعزازات	: پدم شری، گیان پیٹھ وغیرہ۔



یہ کیجیے



۱. سنئے۔ بولئے

1. یہ نظم کس کے بارے میں ہے؟
2. اس نظم کو مختصراً اپنے الفاظ میں کہیے۔
3. کیا آپ نے مزدوروں کو مزدوری کرتے ہوئے دیکھا۔ آپ نے کیا محسوس کیا۔ بتائیے۔
4. ہماری دنیا میں اگر مزدور نہ ہوتے تو کیا ہوتا؟
5. کیا آپ نے کوئی خوب صورت عمارت دیکھی ہے۔ اس عمارت کو دیکھ کر آپ نے کیا محسوس کیا؟ اپنے الفاظ میں بتائیے۔
6. تاج محل ایک خوب صورت عمارت ہے؟ اس طرح کی خوب صورت عمارت بنانے میں اپنا وقت کس نے اور کیسے لگایا ہوگا؟



۱۱. پڑھیے۔ لکھیے

- الف: نظم پڑھیے درج ذیل سوالوں کے جواب مختصر لکھیے۔
1. ”دنیا کا فسانہ ان سے ہے انسان کی کہانی ان سے ہے“ اس مصرعے کی تشریح کیجیے۔
 2. تہذیب و تمدن کی بھرپور جوانی سے کیا مراد ہے؟
 3. تیسرے بند کی تشریح اپنے الفاظ میں کیجیے؟



ب: ذیل کی عبارت پڑھیے اور دیئے گئے سوالات کے جوابات دیجیے۔

”تاج محل صحیح معنوں میں انسانی تخیل، فنکاری اور سائنسی اصولوں کا حسین امتزاج ہے۔ یہ مادر وطن کی خدمت میں ایک شہنشاہ کی حوصلہ مندی کا بے مثال نذرانہ ہے۔ اس میں محنت کشوں کی جاں فشانی، معماروں کی صناعی اُستادوں کی ہنرمندی اور فن کاروں کی مہارت اپنے انتہائی عروج پر نظر آتی ہے۔ سیاح اسے دیکھ کر مبہوت ہو جاتے ہیں۔“

حال ہی میں تاج محل کو خوب صورت ترین عمارت تسلیم کرتے ہوئے اُسے دنیا کے سات عجائبات میں پہلے مقام پر شامل کیا گیا۔

1. تاج محل کی تعمیر کن اصولوں کو ظاہر کرتی ہے؟
2. دنیا میں انسانی تخیل کی مثالی عمارت کون سی ہے؟
3. شہنشاہ کی حوصلہ مندی کا نذرانہ کس نے پیش کیا؟
4. تاج محل کو عجائبات میں کیوں شامل کیا گیا ہے؟ اس کی خصوصیات بیان کرو؟

الف: خود لکھیے




مختصر جوابی سوالات

1. اللہ تعالیٰ نے انسان کو مکمل بنایا اور اس کو ضروری تمام اعضاء دیئے جس میں سب سے اہم انسان کے ہاتھ ہیں۔ اگر کسی انسان کو دونوں ہاتھ نہ ہوں تو کیا دقتیں پیش آتی ہیں؟ سوچ کر لکھیے۔
2. کسی ایک تفریحی مقام سے متعلق اپنے احساسات و خیالات کا اظہار کیجیے؟ جس کو آپ نے دیکھا ہو۔
3. آپ کی زندگی کے کوئی ایسے خوشگوار لمحے کے بارے میں لکھیے جس میں آپ بے حد خوش تھے۔
4. مزدور دنیا کو خوبصورتی بخشتے ہیں۔ مزدور کی زندگی نکھارنا کس کا کام ہے لکھیے۔

ب: طویل جوابی سوالات

1. نظم ”ہاتھوں کا ترانہ“ کا خلاصہ اپنے الفاظ میں لکھیے۔
2. نظم ”ہاتھوں کا ترانہ“ کا خلاصہ سبق کے ساتھ دیا گیا ہے۔ جس میں ہاتھوں کو مزدوروں سے تعبیر کیا ہے۔ آپ بھی ”آنکھوں کی اہمیت“ پر ایک مضمون لکھیے۔

۱۷. لفظیات



الف: ہر لفظ کے تین معنی دیئے گئے ہیں صحیح معنی پہچان کر آخری خانے میں لکھیے۔

لفظ

صحیح معنی

	احترام کرنا	درست کرنا	بھول جانا	= 1. تعظیم کرنا
	جان لینا	مان لینا	دور کرنا	= 2. تسلیم کرنا
	چستی	پھرتی	رفتار	= 3. روانی
	رہنہ سہنے کا ڈھنگ	کام کرنے کا ڈھنگ	بات چیت کا ڈھنگ	= 4. تمدن
	چراغ کو بجھنے سے	چراغ کو پکڑنے	چراغ کو جلانے	= 5. فانوس
	بچانے والا شیشہ	کاکنڈا	کافیہ	= 6. خرمن
	جنگل	کھلیان	ویرانے	= 7. سبک
	باریک	وزن	ہلکا	

ب: اس نظم میں مرکب الفاظ بہت زیادہ استعمال کیے گئے ہیں۔ مثلاً ”جھوٹ کی گندی بستی“ جس کے مرادی معنی ”جائے ظلم و ستم“ ہیں۔ اسی طرح ذیل میں چند مرکب الفاظ اور ان کے معنی دیئے گئے ہیں ان کے صحیح جوڑ ملائیے۔

- | | |
|--------------------------------|--|
| 1. ہاتھوں کی تعظیم | (a) مزدوری |
| 2. ہاتھوں کو تسلیم کرنا | (b) محنت کی کمائی کرنا/خون پسینہ ایک کرنا |
| 3. حسین ایوانوں کے فانوس | (c) ہاتھوں کی عزت کرنا |
| 4. جھوٹ کی گندی بستی | (d) ہمارے ہاتھ کام کرتے ہیں؟ |
| 5. ظلم و ستم کے پیروں کی زنجیر | (e) امیر طبقہ |
| 6. ہمارے ہاتھ سچے ہیں | (f) ہاتھوں کا حق جاننا |
| 7. ہاتھ ہمارے جلتے ہیں | (g) ظلم و ستم |
| 8. ہاتھوں کا ترانہ | (h) ظلم اور نا انصافیوں کے خلاف لڑنے کا جذبہ |

ج: دیے گئے الفاظ کو اپنے جملوں میں استعمال کیجیے اور ان کے معنی متصل تو سین میں لکھیے۔

مکریم - تہذیب - خرمن - سڈول - فانوس

() _____
() _____
() _____
() _____
() _____

۷. تخلیق اظہار



الف: ☆ ارشد کام کرتے ہوئے تعلیم جاری رکھنا اور آگے چل کر ایک اچھا ڈاکٹر بننا چاہتا ہے۔

اس ادھوری کہانی کو آگے بڑھائیے تاکہ اس کا خواب پورا ہو سکے اور کہانی کو ایک عنوان دیجیے۔

ارشد ساتویں جماعت کا طالب علم ہے۔ جس کا تعلق ایک غریب گھرانے سے ہے۔ والد کی طبیعت ہمیشہ خراب رہتی ہے اور والدہ گھر پر کپڑے سیتی ہیں۔ جس سے گزارا مشکل سے ہوتا ہے۔ ارشد کے چھوٹے بھائی بہن بھی پڑھتے ہیں۔

ب: وقار لال قلعہ دیکھنے دلی گیا ہوا ہے۔ وہاں وہ ایک گائیڈ کی مدد لینا چاہتا ہے۔ وقار اور گائیڈ کے درمیان کیا بات چیت ہوئی ہوگی۔

وقار _____
گائیڈ _____
وقار _____
گائیڈ _____
وقار _____
گائیڈ _____
وقار _____
گائیڈ _____
وقار _____
گائیڈ _____
وقار _____
گائیڈ _____

۷. توصیف



1. آپ کی جماعت میں اس نظم کو کس نے اچھے ترنم سے پڑھا۔ اس کے لیے اپنے احساسات قلمبند کیجیے۔
2. اس نظم کا کون سا بند آپ کو پسند آیا کیوں۔ لکھیے۔

۷.۱. منصوبہ کام



1. مختلف مزدوروں کے مختلف کام کی تصاویر جمع کیجیے اور دیواری رسالہ پر چسپاں کیجیے۔
2. دنیا کے نئے نئے عجائبات کون سے ہیں ان کی تصویریں جمع کیجیے اور ان کے متعلق لکھیے۔

۷.۱.۱. زبان شناسی



☆ ان جملوں پر غور کیجیے۔

کالم الف	کالم ب
1. رؤف نے دیکھا	4. رؤف نے نہیں دیکھا
2. احمد گھر گیا	5. احمد گھر نہیں گیا
3. بچوں نے پڑھا	6. بچوں نے نہیں پڑھا

کالم (الف) کے جملوں میں کسی کام کا ہونا ثابت ہو رہا ہے۔

وہ فعل جس میں کسی کام کا ہونا ثابت ہو فعل مثبت کہلاتا ہے۔

کالم (ب) کے جملوں سے کام کا نہیں ہونا ظاہر ہو رہا ہے۔

وہ فعل جس میں کسی کام کا نہ ہونا ثابت ہو فعل منفی کہلاتا ہے۔

اس طرح فعل کی دو قسمیں ہونی چاہیے۔

فعل مثبت	فعل منفی
----------	----------

مشق ۱: ان جملوں کو مثبت سے منفی میں تبدیل کیجیے۔

مثبت جملے	منفی جملے
نور صبح جلد اٹھا	
احمد نے بات کرنے سے پہلے سلام کیا	
طلبا اسکول وقت پر لوٹے	
اس نے جلدی جلدی کام کیا	
عامر صاف ستھرا رہتا ہے	

مشق ۱۱: ان جملوں کو مثبت سے منفی میں تبدیل کیجیے۔

مثبت جملے	منفی جملے
حامد روزانہ نہیں پڑھتا ہے	
حماد اسکول پابندی سے نہیں آتا ہے	
راشد وقت پر نماز نہیں پڑھتا ہے	
شاہین گھر کا کام نہیں کرتی ہے	



کیا میں یہ کر سکتا/کر سکتی ہوں؟

ہاں / نہیں
ہاں / نہیں
ہاں / نہیں
ہاں / نہیں
ہاں / نہیں

1. نظم ہاتھوں کا ترانہ ترنم سے پڑھ سکتا/سکتی ہوں۔
2. نظم کا خلاصہ اپنے الفاظ میں لکھ سکتا/سکتی ہوں۔
3. الفاظ کو جملوں میں استعمال کر سکتا/سکتی ہوں۔
4. ادھوری کہانی مکمل کر سکتا/سکتی ہوں۔
5. مکالمے لکھ سکتا/سکتی ہوں۔

رابندر ناتھ ٹیگور

میری پانچ برس کی بچی، جس کا نام مٹی ہے، گھڑی بھر کو خاموش نہیں رہتی۔ ایک دن صبح سویرے میں اپنے ناول کا سترھواں باب لکھ رہا تھا، مٹی نے آ کر کہا:

”بابو جی! سُبُو دھ (میرا نوکر) کوٹے کو کاگ کہتا ہے، وہ کچھ نہیں جانتا۔“ اور اس سے پہلے میں کچھ کہوں اُس نے دوسری بات شروع کر دی: ”دیکھیے بابو جی بھولا کہتا ہے کہ آسمان میں ہاتھی اپنی سونڈوں سے پانی برساتے ہیں۔ بھولا ایسی ہی جھوٹی باتیں کرتا ہے۔“

میں نے ہنس کر مٹی سے کہا: ”مٹی تو بھولا کے ساتھ جا کر کھیل، مجھے اس وقت کام کرنا ہے۔“

میرا گھر سڑک کے کنارے ہے۔ ایک دن مٹی میرے کمرے میں کھیل رہی تھی، اچانک وہ کھیل چھوڑ کر برآمدے میں دوڑ گئی اور زور زور سے ”کابلی والے اوکابلی والے“ پکارنے لگی۔

کابلی والے کے کندھے پر میوے کا تھیلا اور ہاتھ میں انگوروں کی پٹاری تھی۔ موٹے موٹے کپڑے کا ڈھیلا ڈھالا کرتا پہنے صافہ باندھے لمبے ڈیل ڈول کا ایک کابلی والا سڑک پر آہستہ آہستہ چلا جا رہا تھا۔

مٹی کی آواز سن کر ہنس مکھ کابلی والے نے گھوم کر دیکھا۔ مٹی گھبرا گئی اور اُس کابلی والے کو پھانک میں اندر آتا دیکھ کر بھاگ گئی۔ اس لیے کہ مٹی کی ماں کہا کرتی تھی کہ کابلی والے بچوں کو تھیلے میں ڈال کر لے جاتے ہیں۔

میں نے مٹی کا خوف دُور کرنے کے لیے اُسے اندر بلایا۔ کابلی والا اپنی جھولی سے کشمش نکال کر مٹی کو دینے لگا۔ مٹی کسی طرح لینے پر راضی نہ ہوئی، اُس کا شبہ اور بھی بڑھ گیا۔ وہ ڈر کر مجھ سے لپٹ گئی۔

کابلی والے سے میرا تعارف اس طرح ہوا۔

میں ایک روز کسی ضروری کام سے باہر جا رہا تھا، دروازے پر دیکھا کہ مٹی اُس کابلی والے سے بڑے مزے سے باتیں کر رہی تھی۔ وہ بادام اور کشمش لیے ہوئے تھی۔ میں نے کابلی والے سے کہا: ”یہ سب کیوں دیا؟ اب مت دینا۔“ یہ کہہ کر میں نے جیب سے اٹھنی نکال کر کابلی والے کو دی۔ اُس نے بلا جھجک اٹھنی لے کر جیب میں ڈال لی۔

جب میں کام سے لوٹ کر گھر آیا تو میں نے دیکھا کہ اُس اٹھنی کی وجہ سے گھر میں بڑا شور مچا ہوا ہے۔ مٹی کی ماں اُس سے ڈانٹ کر پوچھ رہی تھی کہ تو نے اُس سے اٹھنی کیوں لی؟ مٹی کی آنکھوں میں آنسو بھر آئے۔ اُس نے کہا: ”میں نے نہیں مانگی، وہ اپنے آپ دے گیا۔“ میں مٹی کو لے کر باہر چلا گیا۔

معلوم ہوا کہ یہ کابلی والے کا دوسرا پھیرا نہیں تھا، وہ روز روز گھر آتا تھا اور پستے بادام دے کر اُس نے مٹی سے دوستی کر لی تھی۔

کابلی والے کا نام رحمت تھا۔ رحمت اور مٹی کی عمر میں زمین آسمان کا فرق تھا، پھر بھی دونوں ایک دوسرے کے دوست ہو گئے۔ اُن دونوں میں کچھ بندھی ٹکی باتیں ہوتی تھیں۔

کابلی والا کہتا: ”مٹی سُسرال جاؤ گی؟“ مٹی نہیں جانتی تھی کہ سُسرال کسے کہتے ہیں۔ لیکن بھلا وہ چُپ رہنے والی کہاں تھی۔ وہ اُلٹا کابلی والے سے پوچھتی: ”تم سُسرال جاؤ گے؟“ رحمت



گھونسا تان کر کہتا: ”میں تو سُسرے کو ماروں گا۔“ یہ سُن کر مٹی خوب ہنستی۔

ہر سال جب جاڑے کا موسم ختم ہونے لگتا، تو رحمت اپنے وطن جانے کی تیاری کرتا اور گھر گھر جا کر اپنا روپیہ وصول کرتا، مگر ایک بار مٹی سے ملنے ضرور آتا۔

ایک دن میں اپنے کمرے میں بیٹھا پڑھ رہا تھا، اچانک گلی میں بڑا شور و غل سنائی دیا۔ میں نے کھڑے ہو کر دیکھا رحمت کو دو سپاہی باندھے لیے جا رہے تھے، پیچھے سے لڑکوں اور راہ گیروں کا مجمع چلا آ رہا تھا۔ رحمت کے گرتے پر خون کے دھبے تھے اور ایک سپاہی کے ہاتھ میں خون سے بھری ہوئی چھری تھی۔ میں بھاگا گیا اور سپاہیوں کو روک کر پوچھا: ”کیا بات ہے؟“ معلوم ہوا کہ پڑوس میں ایک چپراسی نے رحمت سے ایک چادر لی تھی اور اب وہ دام دینے سے انکار کرتا تھا، اس پر جھگڑا ہو گیا اور رحمت نے غصے میں چپراسی پر چھری سے حملہ کر دیا۔

رحمت اس بے ایمان چپراسی کو سیکڑوں گالیاں دے رہا تھا۔ اس بچے میں ”کابلی والے اور کابلی والے“ پکارتی ہوئی مٹی بھی وہاں آ گئی۔

رحمت کا چہرہ دم بھر کے لیے خوشی سے کھل اُٹھا۔ مٹی نے آتے ہی اُس سے پوچھا: ”تم سُسرال جاؤ گے؟“ رحمت نے ہنس کر کہا: ”ہاں وہیں جا رہا ہوں۔“ اُس نے دیکھا کہ اس جواب سے مٹی کو ہنسی آ گئی تب اُس نے گھونسا دکھا کر کہا: ”میں سُسرے کو مارتا تو ضرور، لیکن کیا کروں میرے ہاتھ بندھے ہوئے ہیں۔“

کچھ دنوں کے بعد اس جرم میں رحمت کو سات سال کی سزا ہو گئی۔ اس واقعے کے بعد کئی دن گزر گئے، مٹی




رحمت کا بلی والے کو بھول گئی۔
 مٹی بڑی ہو گئی اور پھر اُس کی شادی بھی طے
 ہو گئی۔ آخر کار شادی کی تاریخ آ پختی۔
 مہمانوں سے گھر بھرا ہوا تھا۔ میں اپنے
 کمرے میں بیٹھا کچھ کام کر رہا تھا، اچانک
 اُس وقت رحمت وہاں آ گیا۔
 پہلے تو میں اُس کو پہچان نہ سکا، اُس کی ہنسی
 سے سمجھ گیا کہ یہ رحمت ہے، میں نے پوچھا:
 ”کیوں رحمت کب آئے؟“
 ”کل ہی شام کو جیل سے چھوٹا ہوں۔“

میں نے کہا: ”آج تو میں بہت مصروف ہوں، پھر کبھی آنا۔“
 وہ اُداس ہو کر جانے لگا، لیکن پھر ہچکچاتے ہوئے بولا: ”بابو جی! مٹی کہاں ہے؟“
 میں نے کہا: ”آج گھر میں کام ہے، مٹی سے بھی ملاقات نہ ہوگی۔“ وہ اُداس ہو گیا۔
 ”اچھا..... بابو جی سلام۔“ کہہ کر جانے لگا۔

مجھے جیسے دھکا سا لگا۔ جی چاہا کہ اُس کو بلا لوں۔ اتنے میں دیکھا کہ وہ خود ہی واپس آ رہا ہے۔ واپس آ کر اُس
 نے کہا: ”یہ کچھ کشمش بادام مٹی کے لیے لایا تھا، اُس کو دے دیجیے۔“
 میں نے اُس کی قیمت ادا کرنی چاہی۔ تب اُس نے میرا ہاتھ پکڑ لیا اور کہا: ”آپ کی مہربانی میں کبھی نہیں بھول
 سکتا۔ مجھے قیمت نہ دیجیے، بابو جی! مٹی جیسی میری بھی بیٹی ہے، اسی لیے میں اُس کے لیے میوہ لاتا تھا۔ میں یہاں سودا بیچنے
 نہیں آتا۔“

اتنا کہہ کر اُس نے گرتے کے اندر سے ایک میلے کاغذ کی پُڑیا نکالی۔ بڑی احتیاط سے پُڑیا کھول کر میرے
 سامنے رکھ دی۔ اُس کاغذ پر ایک چھوٹے سے ہاتھ کا نشان تھا۔ اپنی بیٹی کی اس نشانی کو چھاتی سے لگا کر رحمت اتنی دور
 سے میوہ بیچنے کلکتہ آیا تھا۔

یہ دیکھ کر میری آنکھوں میں آنسو آ گئے، میں سب کچھ بھول گیا، بس یہ بات یاد رہ گئی کہ میں بھی باپ ہوں اور وہ
 بھی باپ ہے۔ میں نے اُسی وقت مٹی کو اندر سے بلایا۔ مٹی شادی کے کپڑے اور زیور پہنے ہوئے آئی، اور شرمائی شرمائی
 میرے سامنے کھڑی ہو گئی۔



اُس کو دیکھ کر کاہلی والا گھبرایا اور بات بھی نہ کر سکا۔ پھر اُس نے ہنس کر کہا:
 ”مُنی! تو سُسرال جا رہی ہے؟“

اب مُنی سُسرال کے معنی سمجھنے لگی تھی۔ اُس نے شرما کے سر جھکا لیا۔ رحمت کچھ سوچ کر زمین پر بیٹھ گیا، جیسے اُس کو یکا یک احساس ہوا کہ اُس کی لڑکی بھی اتنے دنوں میں بڑی ہو گئی ہوگی۔ ان آٹھ برسوں میں اُس کا کیا ہوا، کون جانے! وہ اُس کی یاد میں کھو گیا۔



یہ کیجیے

1. کاہلی والا مُنی کا دوست کیوں بن گیا؟
2. کاہلی والے نے ایسا کیوں کہا کہ ”میں آپ کی مہربانی کبھی نہیں بھول سکتا؟“
3. کیا آپ کو کاہلی والے کا کردار پسند آیا؟ کیوں؟
4. مُنی سُسرال کے معنی کیسے سمجھنے لگی تھی؟
5. اس کہانی میں اپنے پسندیدہ کردار کے بارے میں لکھیے۔
6. کاہلی والا مُنی کو اپنی جھولی سے کیا دیا کرتا تھا؟



- سوالات:
- تصویر دیکھیے اور بتائیے کہ ان میں کون کون ہیں؟ اور کیا کر رہے ہیں؟
 - کیا آپ نے کبھی ایسا منظر دیکھا ہے؟
 - اس طرح کی ریالیاں کب نکالی جاتی ہیں اور کیوں؟
 - اس ریالی میں کیا تقسیم کیا جا رہا ہے؟ انہیں کیا کہا جاتا ہے؟

طلبا کے لیے ہدایات:

- سبق کی تصویریں دیکھیے اور ان کے بارے میں اظہار خیال کیجیے۔
- سبق پڑھیے۔ ایسے الفاظ کے نیچے خط کھینچیے جن کے معنی آپ نہ جانتے ہوں۔
- خط کشیدہ الفاظ کے معنی اپنے دوستوں، اساتذہ سے معلوم کیجیے یا فرہنگ میں دیکھیے۔

کسی موضوع سے متعلق معلومات فراہم کرنے والا ایسا پرچہ جو ہاتھ میں بہ آسانی سما سکے 'ورقیہ' کہلاتا ہے۔ ورقیہ عربی لفظ وَرَق سے ماخوذ ہے۔ جس کے معنی ایک چھوٹے کاغذ کے ہیں۔ انگریزی زبان میں اس کو 'پمفلٹ' کہتے ہیں۔ یہ ضروری نہیں ہے کہ ورقیہ کا مواد کسی خاص عنوان کے تحت ہی ہو۔ ورقیہ ایک ایسا پرچہ ہے جس میں وہ مواد شامل ہوتا ہے جو عام آدمی کو بھی معلومات فراہم کرتا ہے۔ ایک آدمی اپنی بات کسی دوسرے آدمی تک پہنچانے کے لیے کاغذ پر تحریر کر کے روانہ کر سکتا ہے۔ وہ بات اس فرد واحد کے لیے ہی نہیں بلکہ دوسروں سے متعلق بھی ہو سکتی ہے سماجی، سیاسی اور معاشی حالات کی عکاسی کرنے والی بھی ہو سکتی ہے۔ ایسا محسوس ہوتا ہے اس طرح لکھے جانے والے کاغذات کو خطوط کہا جاسکتا ہے لیکن خطوط اور ورقیہ میں ایک اہم فرق ہے۔ خط میں لکھا یا پڑھا جانے والا مواد شخصی ہوتا ہے۔ ورقیہ کا مواد سماج، ملک اور دنیا سے متعلق ہوتا ہے۔ قدیم زمانے میں جب طباعت کی مشینیں دستیاب نہیں تھیں کسی بات کو عام کرنے کے لیے کاغذات پر تحریر کیا جاتا اور اس کی کئی کاپیاں تیار کر کے دوسروں تک معلومات پہنچائی جاتی تھیں۔ یہ ورقیہ پڑھ کر عوام گہرائی سے سوچنے لگتے تھے۔ طباعت کی سہولت ہونے کے بعد ساری دنیا میں ان کا چلن عام ہو گیا۔

موجودہ دور میں ورقیہ تبدیلی لانے کی صلاحیت رکھتے ہیں۔ مختلف خیالات کا اظہار ان ورقیوں میں نظر آتا ہے۔ اس طرح اظہار خیال کے لیے زمانہ قدیم سے چلے آ رہے طریقوں کو ان ورقیوں کی بنیادی شکل کہا جاسکتا ہے۔ ورقیہ کا موضوع چاہے وہ شخصی ہو یا کسی ادارے سے تعلق رکھتا ہو اس کا تمام افراد کو جاننا ضروری ہے۔ اسی لیے ایسے مقامات پر جہاں لوگوں کی بھیڑ ہوتی ہے آج بھی ورقیہ تقسیم ہوتے نظر آتے ہیں۔ کسی بات سے تمام لوگوں کو واقف کروانے کے لیے ایک آدمی کا بازاروں اور گلیوں میں آواز لگاتے ہوئے یا پونگے کے ذریعہ آواز لگاتے ہوئے لوگوں تک معلومات پہنچاتے ہوئے ہم دیکھا کرتے ہیں۔ یہ عمل اُس دور میں 'لاؤڈ اسپیکر' استعمال کرنے کے برابر تھا۔ آج بھی کہیں کہیں دور دراز کے دیہاتوں اور انتخابات کے زمانے میں اس طریقہ پر عمل کیا جاتا ہے۔

رسم الخط کی ایجاد کے بعد کپڑے کے ٹکڑوں اور لکڑی کی تختیوں پر لکھا جانے لگا۔ اگر کسی بات کو دور دراز کے علاقوں میں بسنے والوں تک پہنچانا ہو تو 'دبیز کپڑے' پر تحریر کر کے اس میں ایک دستہ لگا کر تحریر شدہ کپڑے کو اس کے

اطراف لپیٹ کر ایک ڈوری سے باندھ دیا جاتا اور لوگوں تک پہنچایا جاتا۔ بادشاہوں کے دور میں اس کا استعمال بہت زیادہ تھا۔ طباعت کی سہولت قائم ہونے کے بعد انگلینڈ، فرانس اور جرمنی میں ورقیوں کی طباعت کا آغاز ہوا اور ساری دنیا میں پھیل گیا۔ ہندوستان میں انگریزوں کے آنے سے قبل ورقیوں کا چلن نہیں تھا۔ مغربیوں کے ہندوستان میں قدم رکھنے کے بعد ہی ورقیے کا استعمال شروع ہوا۔

اس دور جدید میں کم از کم روزانہ ایک ورقیہ ہماری نظروں سے گذرتا ہے۔ اکثر ان میں تجارتی تشہیر ہوتی ہے۔ تجارتی اعلانات سے تعلق رکھنے والے اُن لاتعداد ورقیوں کو حقیقی ورقیے نہیں کہا جاسکتا۔ لغوی معنی کے اعتبار سے ورقیے جدید خیالات، حقیقی رجحان، تنازعہ موضوعات، تہذیبی حالت، ادبی اقدار، حوصلہ مندی، اور دیانت داری جیسی خصوصیات کو بہر صورت پیش کرنے والے ہوں۔ ایک خبر یا تنازعہ موضوع سے تمام کو واقف کروانا ہی ورقیے کا اہم مقصد ہے۔ ورقیے کے موضوعات حقیقی ہوتے ہیں یا نہیں! اور وہ قاری پر کس طرح اثر انداز ہوتے ہیں اس پر ورقیے تیار کرنے والے توجہ نہیں دیتے۔ ورقیے تقسیم کرنے، لکھنے اور شائع کروانے والوں کے نام ان میں ہونا چاہیے۔ لیکن ایسا کم ہی ہوتا ہے۔ عام طور پر ورقیہ کی طباعت رنگین اور سستے کاغذات پر ہی ہوتی ہے۔ اکثر ورقیے ایک یا دو صفحات پر مشتمل ہوتے ہیں۔ ضرورت کے لحاظ سے ان کی جسامت مختلف ہوتی ہے۔ حکومت کی فلاحی اسکیمات، سماجی بھلائی کے موضوعات کو عام آدمی تک پہنچانے کے لیے ورقیہ ایک اہم ذریعے کے طور پر استعمال ہوتا ہے۔

ورقیے کا مواد ان افراد کو فوراً سمجھ میں آتا ہے جس میں ان کو مخاطب کیا گیا ہے۔ دوسروں کے لیے یہ غیر واضح ہوتا ہے۔ چند ورقیے بہت کم وقت میں طبع کیے جاتے ہیں۔ اس کی وجہ سے ان میں اشاعتی غلطیوں اور غلط فہمیوں کا احتمال ہوتا ہے۔ چند باتیں جو اخبارات میں دیکھنے میں نہیں آتیں ان سے ہم ان ورقیوں کے ذریعے واقف ہوتے ہیں۔ ورقیوں میں اکثر بول چال کی زبان استعمال کی جاتی ہے۔ ورقیے مفت تقسیم کیے جاتے ہیں۔ ورقیے اظہار خیال کی آزادی کی علامت ہیں۔

آئیے اب ایک ورقیہ دیکھیں!

سب بڑھیں

ہفت روزہ حقوق اطفال تقاریب

سب بڑھیں

تعلیم حاصل کرنا بچوں کا حق ہے

محکمہ تعلیم، آندھرا پردیش

پڑھنا ہم سب کی ذمہ داری ہے

اتنے عرصے تک ہم نے بچوں کے حقوق سے متعلق سنجیدگی سے کبھی غور کیا ہی نہیں۔ بچے بڑوں کے زیر اثر ہیں۔ اس خیال سے کئی مرتبہ ہم نے بچوں کے حقوق کی پامالی پر گہرائی سے غور نہیں کیا۔ بدلتے ہوئے حالات کے پیش نظر حکومتوں اور سماجی اداروں میں کئی تبدیلیاں واقع ہوئی ہیں۔ ان تبدیلیوں کے نتیجے میں بچوں کی چاکری کی مخالفت کرتے ہوئے بچوں کو کسی کام پر لگا کر ان پر انحصار کرنے والے طریقے اور بچوں کی محنت مزدوری کی مذمت کرتے ہوئے بچہ مزدوری کے خلاف بہت سارے پروگرام منعقد کیے گئے۔ اس سے متعلق کئی قانون تشکیل پائے۔ اس سلسلے میں اقوام متحدہ نے سال 1989 میں بچوں کے حقوق کی تعریف بیان کر کے اس پر عمل آوری کا بیڑا اٹھایا ہے۔ اقوام متحدہ کی جانب سے پیش کی گئی بچوں کے حقوق کی قرارداد پر ہمارے ملک نے بھی دستخط کیے ہیں۔

بچوں کے حقوق کی اشاعت میں اہم حقوق

1. زندگی گزارنے کا حق 2. تعلیم حاصل کرنے کا حق 3. صحت اور پرورش کا حق 4. روٹی۔ کپڑا اور مکان کا حق 5. کھیل کود پر مشتمل لطف اندوز ہونے اور آرام پانے کا حق 6. محنت و مشقت سے بھرپور کام سے باز رہنے کا حق 7. مزدوری سے دور رہنے کا حق 8. ذات پات کے بھید بھاؤ کے بغیر بچپن کا حق 9. زیادتی سے تحفظ پانے کا حق۔ خصوصی طور پر لڑکیوں کو غنڈہ عناصر سے تحفظ پانے کا حق۔ 10. ترقی پانے کا حق اس پس منظر میں ماہ اگست 2009 میں حکومت ہند نے بچوں کے تعلیمی حق کو بنیادی حق کا درجہ دیا ہے۔ یہ قانون 01-04-2010 سے ہماری ریاست میں نافذ العمل ہے۔ اس قانون کے مطابق 6 سال کی عمر والے تمام بچے ایلیمینٹری سطح کی تعلیم حاصل کرنے کا حق رکھتے ہیں۔ اس قانون کا ایک اہم مقصد مدرسہ جانے والے تمام بچوں کو معیاری تعلیم حاصل کرنا بھی ہے۔ اولیائے طلباء سماجی اراکین کو واقف کروانے کے لیے ہماری ریاست میں یوم اطفال کے موقع پر 14 نومبر تا 21 نومبر ’ہفت روزہ حقوق اطفال تقاریب‘ منعقد کی جا رہی ہیں۔ بحیثیت تعلیم یافتہ افراد ان تقاریب کے تحت ہم تمام لوگوں کو حسب ذیل نکات کے بارے میں آگہی فراہم کریں گے۔

● 14 تا 6 سال کی عمر والے تمام لڑکے لڑکیاں مفت اور لازمی تعلیم حاصل کرنا۔ ● بچوں کے حقوق کا تحفظ کرنا۔ ● مدرسہ نہ جانے والے بچوں کو مدرسہ میں شریک کروانا۔ ● مدرسہ سے باہر رہنے والے بچوں کے لیے قائم کردہ خصوصی تربیتی مراکز کے بارے میں معلومات فراہم کرنا۔ ● مدرسہ کے تمام بچے معیاری تعلیم حاصل کرنا۔ ● ایسے بچوں کو جن کے والدین نقل مقام کر کے آئے ہیں انہیں تعلیمی سہولتیں فراہم کرنا۔ ● خصوصی مراعات کے مستحق بچوں کو درکار تعلیمی آلات فراہم کرنا وغیرہ۔

بچوں میں نشوونما، ترقی مناسب انداز میں جاری رہنے کے لیے تعلیم، ذہنی نشوونما، لطف اندوزی اور آرام جیسے حقوق ان کو حاصل ہوں اس کے لیے ہم تمام کے رجحان میں تبدیلی آنا ضروری ہے۔

بچوں سے مزدوری کروانے کے بجائے انہیں اسکول روانہ کرنا ضروری ہے، بچوں کے حقوق کے تحفظ کے لیے ہی مدرسہ قائم ہے، اس بات کو جاننا ضروری ہے۔ آج کے بچے کل کے شہری بھی ہیں! بچوں کے مستقبل پر گاؤں/ریاست/ملک کا مستقبل انحصار کرتا ہے، اس بات سے واقف کروائیں۔ اس کے لیے ’ہفت روزہ حقوق اطفال تقاریب‘ کے اہتمام میں شراکت دار بنیں۔

بچوں کے حقوق کا تحفظ ہم سب کی ذمہ داری! بچوں سے چاکری کروانا حیوانیت ہے! غیر سماجی کام ہے!

بچوں کو مدارس میں شریک کروائیں معیاری تعلیم کے حصول کو یقینی بنائیں۔

ڈائریکٹر

محکمہ تعلیمات، تلنگانہ

تاریخ 01-01-2011

حیدرآباد

سب بڑھیں۔ سب بڑھیں



ا. سنئے۔ بولئے



1. کوئی ایک ورقیہ حاصل کیجیے۔ دو دو طلباء بل کر بیٹھیں۔ ایک دوسرے سے ورقیہ بدلیں اور پڑھ کر سنائیں۔ سننے کے بعد ان ورقیوں میں کون سے نکات کا ذکر کیا گیا ہے بتائیں۔
2. بچوں کے حقوق کے بارے میں اپنے والدین سے پوچھیں اور ان کے کیا جواب ہیں بتائیں۔
3. ریڈیو ٹیلی ویژن کے پروگرام میں بچوں کے حقوق اور قانون حق تعلیم کے بارے میں تشریح کیے گئے اعلانات و پروگرام کے بارے میں معلومات حاصل کریں اور بتائیں۔
4. آپ کے محلہ/گاؤں میں کیا اسکول نہ جانے والے بچے بھی ہیں؟ اگر ہیں تو انہیں اسکول میں شریک کروانے کے لیے آپ کیا کریں گے؟

الف: ذیل کے جملوں میں صحیح اور غلط کی نشاندہی کرتے ہوئے جوابات لکھیے۔

ا. پڑھیے۔ لکھیے



وجہ	صحیح/غلط	جملے
		1. تعلیم حاصل کرنا سب کا حق ہے۔
		2. لڑکیوں کا لڑکوں کے مساوی تعلیم حاصل کرنا۔
		3. لڑکے و لڑکیاں مساوی حقوق کے حقدار ہیں۔
		4. بچوں کو ڈرانا، دھمکانا، مارنا، گالی گلوچ کرنا۔
		5. والدین کا اپنے بچوں کو کام پر رکھنا
		6. بچے کا اچھی غذا حاصل کرنا
		7. جو کچھ نہیں جانتے ان کے بارے میں اساتذہ سے معلوم کر کے سیکھنا

ب: سبق پڑھیے اور ذیل کے سوالوں کے جواب لکھیے

1. ورقیہ سے کیا مراد ہے؟ خطوط اور ورقیہ میں کیا فرق ہے؟
2. ورقیہ کیوں بنائے جاتے ہیں؟
3. ورقیہ کیسے ہوتے ہیں؟
4. اس سبق کا ورقیہ کس سے متعلق ہے؟ کس محکمے نے اس کو تیار کیا۔ کیوں؟
5. ورقیہ میں کس قانون کے بارے میں بتایا گیا ہے؟ اس پر کب سے عمل آوری ہو رہی ہے؟
6. ’ہفت روزہ حقوق اطفال تقاریب‘ کے تحت ورقیہ میں کن نکات کی نشان دہی کی گئی؟



الف: مختصر جوابی سوالات

1. ماضی میں ورقیے کیسے ہوتے تھے؟ موجودہ دور میں ورقیے کیسے ہوتے ہیں؟ ان میں فرق بیان کیجیے۔
2. بچوں کے حقوق کی فہرست تیار کیجیے؟
3. بچوں کو تعلیم حاصل کرنا چاہیے۔ لڑکیوں کو اب بھی چند والدین تعلیم نہیں دلوا رہے ہیں۔ اس کے بارے میں آپ کی کیا رائے ہے؟
4. چند ”لڑکے“ لڑکیاں“ اسٹریٹ چلڈرن بن رہے ہیں اس کی وجوہات کیا ہیں؟
5. ”خصوصی مراعات کے مستحق بچے“۔ اگر یہ بچے اسکول میں ہوں تو ان کے حقوق کے تحفظ کے لیے آپ کیا کریں گے؟

ب: طویل جوابی سوالات

1. بچے کام پر جائیں اور کمائیں اس طرح کی سوچ رکھنے والے لوگ آپ کے گاؤں میں ہوں تو آپ ان کو کس طرح سمجھائیں گے؟
2. ’آج کے بچے کل کے شہری‘ اس موضوع پر بحث کیجیے اور لکھیے۔
3. ورقیے کب تیار کیے جاتے ہیں؟ ورقیے تیار کرتے وقت کن باتوں سے ہم کو واقف ہونا چاہیے؟

IV. لفظیات

1	2	3		
5	6	7		
8	9			
11			12	
		13		

الف: حسب ذیل الفاظ کو جملوں میں استعمال کیجیے۔

1. حقوق ذمہ داریاں
2. اپنے پیروں پر کھڑے ہونا
3. جیت حاصل کرنا
4. تحفظ
5. کام کا جذبہ
6. آنکھوں کے پلکوں کی طرح
7. اسٹریٹ چلڈرن

ب: آپ کو خوشی، لطف، آرام کن باتوں سے حاصل ہوتا ہے؟ بیزارگی، تھکاوٹ اور مشکل کن کاموں سے ہوتی ہے؟

خوشی، لطف، آرام پہنچانے والے کام	بیزارگی، تھکاوٹ، مشکل پہنچانے والے کام

3. ”مدرسہ“ بچوں کی دنیا ہے۔ یہاں بچوں کی ہمہ جہتی ترقی کی کوشش کی جاتی ہے۔ اس کو مد نظر رکھ کر مدرسہ سے تعلق رکھنے والے الفاظ لکھیے۔

4. ایک ہفتہ مسلسل کسی موضوع پر پروگرام منعقد کیے جائیں تو ’ہفت روزہ تقاریب‘ کہلاتی ہیں۔ ہفت روزہ تقاریب کی طرح اور کون سی تقاریب منائی جاتی ہیں؟ ان کے نام لکھیے؟

۷. تخلیقی اظہار



1. بچوں کے حقوق، قانون حق تعلیم سے متعلق چند نعرے لکھیے۔
2. بچوں کے حقوق کے بارے میں آپ نے ورقیہ پڑھا۔ حسب ذیل کسی ایک موضوع پر اپنے دوستوں کے ساتھ ایک ورقیہ تیار کیجیے۔

(1) ماحول کی صفائی (2) مچھروں کی روک تھام (3) پیڑ لگانا شجر کاری

۷.۱. توصیف



1. بچوں کے حقوق پر مدرسہ/محلہ/گاؤں میں کس طرح کی عمل آوری ہو رہی ہے اپنے خیالات کا اظہار تحریری طور پر کیجیے۔
2. بچوں کے حقوق کے لیے کوشش کرنے والوں/اداروں کے بارے میں اپنی رائے لکھیے۔ ان کی تعریف کرتے ہوئے ایک خط لکھیے۔
3. بچوں کے حقوق سے متعلق نعرے اپنے اساتذہ اور دوستوں سے معلوم کر کے دیگر زبانوں میں لکھیے۔

۷.۱. منصوبہ کام



1. ذرائع ابلاغ میں دکھائے جانے والے معذور بچوں کی کامیابیوں سے متعلق واقعات/تصاویر حاصل کیجیے اور اس کے بارے میں بحث کیجیے۔
2. چند ورقیے حاصل کیجیے۔ ان کی اشاعت کس نے کی اور کیوں کی وضاحت کیجیے۔



☆ ان جملوں پر غور کیجیے۔

میں اسکول جا رہا ہوں

تم کہاں جا رہے ہو

وہ گھر جا رہا ہے

ان جملوں میں 'میں'، 'وہ' اور 'تم' کا استعمال ہوا ہے۔

میں سے مراد بات کرنے والا

بات کرنے والے کو متکلم کہتے ہیں۔ جیسے 'میں'، ہم

تم سے مراد وہ شخص ہے جو سامنے حاضر/موجود ہے۔

سامنے موجود شخص کو مخاطب یا حاضر کہتے ہیں جیسے 'تم'، آپ

وہ سے مراد وہ شخص ہے جو سامنے نہیں ہے بلکہ غائب ہے۔

دوران گفتگو جو موجود نہ ہو اسے غائب کہتے ہیں جیسے 'وہ'، 'ان' انھوں

مشق: ان جملوں میں حاضر، غائب اور متکلم کی نشاندہی کرتے ہوئے تو سین میں لکھیے۔

1. تم کیا کر رہے ہو () 5. احمد کتاب پڑھتا ہے ()
2. ہم لوگ پڑھ رہے ہیں () 6. آپ کو کہاں جانا ہے ()
3. میں مسجد جا رہا ہوں () 7. ہمیں لکھنے دو ()
4. وہ کہاں سے آ رہا ہے () 8. انھوں نے پوچھا ()

☆ یہ تو آپ اچھی طرح جانتے ہیں کہ ایک کو "واحد" اور دو یا اس سے زائد کو "جمع" کہتے ہیں۔

متکلم، حاضر، غائب کو واحد، جمع کے اعتبار سے اس طرح تقسیم کی جاتی ہے۔ اس تقسیم کو صیغہ کہتے ہیں۔

جدول پر غور کیجیے

صیغہ	متکلم	حاضر	غائب
واحد	میں	تم، آپ	وہ، ان
جمع	ہم، ہم سب	تم سب، آپ سب	وہ سب، ان سب

اس کے استعمال کا طریقہ یہ ہے

لفظ	صیغہ	لفظ	صیغہ
تم۔ آپ	واحد حاضر	وہ ان	واحد غائب
تم سب۔ آپ سب	جمع حاضر	وہ سب	جمع غائب

واحد	جمع
میں آیا	جمع متکلم
تم آئے	جمع حاضر
وہ آیا	جمع غائب

مشق: صیغہ لکھیے۔

صیغہ	جملے
	تم سب پڑھو
	ہم لوگ کھیلے
	ان سے کہو
	تم کہاں ہو
	میں لکھ رہا ہوں
	وہ لوگ کہاں جا رہے ہیں



کیا میں یہ کر سکتا/کر سکتی ہوں؟

1. ورقیہ روانی سے پڑھ سکتا ہوں اور سمجھ سکتا/سکتی ہوں۔
 2. ورقیہ کا خلاصہ اپنے الفاظ میں کہہ سکتا ہوں لکھ سکتا/سکتی ہوں۔
 3. کسی ایک عنوان کے تحت ورقیہ لکھ سکتا/سکتی ہوں۔
 4. بچوں کے حقوق سے متعلق نعرے/خبریں/اشتہارات وغیرہ سن کر سمجھ سکتا/سکتی ہوں۔
- ہاں / نہیں
- ہاں / نہیں
- ہاں / نہیں
- ہاں / نہیں

پرانے زمانے کا ذکر ہے ہندوستان پر ایک بادشاہ حکومت کرتا تھا۔ ایک دن اُس کے دربار میں کسی دوسرے ملک کا تاجر آیا۔ اُس زمانے میں دستور تھا کہ جب کسی ملک کا کوئی تاجر اپنا مال لے کر دوسرے ملک جاتا تو اُسے سب سے پہلے بادشاہ کے حضور تحفے تحائف پیش کرنے پڑتے اور تجارت کی اجازت لینی پڑتی تاکہ وہ اپنا کاروبار بخوبی کر سکے۔ چنانچہ اس غیر ملکی تاجر نے بھی قاعدے کے مطابق بادشاہ کی خدمت میں چند تحائف پیش کیے اور اپنے تحائف کی خوبیاں بیان کرنا شروع کیں۔

”حضور یہ پانی سے چلنے والی گھڑی ہے۔ یہ میں نے یونان سے خریدی ہے اور یہ قالین میں نے ایران



سے لیا تھا۔ یہ بہت قیمتی قالین ہے اور یہ دیکھیے۔ یہ میں نے آپ کے لیے جاپان سے خریدا ہے۔“

”بہت خوب“ بادشاہ نے مسکراتے ہوئے کہا۔ ”یہ تمام چیزیں بہت اعلیٰ اور قیمتی ہیں جو تم نے مختلف ملکوں سے خریدی ہیں۔ لیکن یہ بتاؤ کیا تمہیں ہندوستان میں ہماری شان کے مطابق کوئی چیز نظر نہیں آئی۔“

تاجر نے بادشاہ کو متاثر کرنے کے لیے کہا۔ ”عالی جاہ! آپ کے شایانِ شان کئی چیزیں مجھے پسند آئیں لیکن ایک چیز ایسی ہے جو جناب کے مرتبے کے عین مطابق ہے۔

”اچھا وہ کیا چیز ہے؟ بادشاہ نے پوچھا۔

”حضور وہ ایک درخت ہے، ایک ایسا درخت جو دنیا میں پایا تو ہر جگہ جاتا ہے لیکن اُسے حاصل کرنے کے لیے بڑی جدوجہد کرنی پڑتی ہے۔“

بادشاہ نے حیران ہوتے ہوئے پوچھا۔ ”کیوں کیا اُس میں کوئی خاص بات ہے؟“

”جی ہاں عالی جاہ! وہ ایسا خوشنما درخت ہے جو اُس کا پھل کھالے تو وہ کبھی بوڑھا ہوتا ہے اور نہ مرتا ہے۔

اُس درخت میں آپ حیات کی خاصیت ہے۔“

تاجر سے اُس درخت کے بارے میں سن کر بادشاہ کو بہت حیرت ہوئی اور وہ اُس درخت کو دیکھنے کے لیے بیتاب ہو گیا۔ اُس نے اپنے وزیروں میں سے ایک وزیر کو طلب کیا اور اُسے حکم دیا۔

”مجھے معلوم ہوا ہے کہ دنیا میں اور ہمارے ہندوستان میں ایک ایسا درخت ہے جو اُس کا پھل کھاتا ہے، وہ نہ تو مرتا ہے اور نہ کبھی بوڑھا ہوتا ہے۔ تم جاؤ اور اس درخت کو تلاش کرو۔ چاہے جتنا عرصہ لگے۔ ناکام نہیں لوٹنا۔ تم جہاں جہاں جاؤ گے میں تمہارے اخراجات برابر بھیجتا رہوں گا۔“

بادشاہ کے حکم پر وزیر اُس درخت کی تلاش میں نکل پڑا۔ وہ شہر شہر گاؤں گاؤں گھوما، جنگلوں، پہاڑوں تک کو چھان مارا لیکن اُس قیمتی درخت کا سراغ نہ مل سکا۔ وہ جس سے بھی اُس درخت کے بارے میں پوچھتا وہ اُس کا مذاق اڑاتا۔

کوئی کہتا۔ ”تمہارا دماغ صحیح ہے؟ ایسا درخت تو کہیں نہیں مل سکتا۔“

کوئی کہتا۔ ”مسافر ایسے درخت کی تلاش بیکار ہے جس کا کوئی وجود ہی نہیں۔“

وزیر لوگوں کی باتیں سنتا اور صبر کر لیتا لیکن تھا وہ دھن کا پکا۔ کئی برس بیت گئے۔ وہ مختلف علاقوں کا سفر کرتا رہا اور درخت کی تلاش کرتا رہا۔ بادشاہ بھی حسبِ وعدہ اُس کو برابر پیسے بھیجتا رہا لیکن اُس درخت کا نام و نشان تک نہ ملا۔ اب اُس کی امید بھی ٹوٹ گئی کیونکہ اُس درخت کا کوئی وجود نہیں تھا۔ آخر مایوس ہو کر وہ واپس چل دیا، لیکن اُسے ناکامی کی ذلت اور بادشاہ کا خوف بھی لاحق تھا۔ وہ ابھی راستے میں ہی تھا کہ ایک مقام پر اُسے ایک شخص ملا۔

اُس نے وزیر سے پوچھا۔

”اے مسافر! تم کیوں اتنا پریشان ہو۔ تمہیں کیا دکھ ہے جو تمہارے آنسو بہ رہے ہیں؟“ وزیر نے آہ بھر کر کہا۔ ”میں بادشاہ کا وزیر ہوں، بادشاہ نے مجھے ایسا درخت تلاش کرنے کے لیے بھیجا ہے جس کا پھل کھانے والا نہ تو کبھی بوڑھا ہوتا ہے اور نہ ہی مرتا ہے۔ میں کئی برس سے اُس درخت کی تلاش کر رہا ہوں لیکن مجھے کامیابی نصیب نہیں ہوئی۔ اب مجھے یہ فکر ہے کہ میں بادشاہ سے واپس جا کر کیا کہوں۔“ اُس شخص نے وزیر سے ہمدردی کا اظہار کیا اور بولا۔

”اے مسافر! تم پریشان نہ ہو، یہاں قریب ہی ایک درویش بزرگ رہتے ہیں وہ بہت بڑے عالم بھی ہیں وہ یقیناً تمہاری مشکل حل کر دیں گے۔ اللہ تعالیٰ نے انہیں بہت عقل و بصیرت سے نوازا ہے۔ وہ تمہاری پریشانی ضرور دور کر دیں گے۔“

وزیر نے اُس شخص کا شکریہ ادا کیا اور بزرگ درویش کی طرف چل پڑا۔ وہ بڑی آس اور امید کے ساتھ درویش کی خدمت میں حاضر ہوا کہ شاید یہ درویش میری مایوسی کو دور کر دے اور میری تلاش ختم ہو جائے۔ وزیر آنکھوں میں آنسو لیے درویش کی خدمت میں حاضر ہوا تو درویش نے ہمدردانہ لہجے میں پوچھا۔

”مسافر کیوں رو رہا ہے، تو اتنا مایوس کیوں نظر آ رہا ہے۔ کسی نے تجھے پریشان کیا ہے یا راستہ میں کسی ڈاکو نے لوٹا ہے۔“

”حضرت! میں ہر طرف سے مایوس ہو کر یہاں آیا ہوں، مجھے آپ کی مدد کی ضرورت ہے۔ آپ میری رہنمائی فرمائیں۔“

درویش نے شفقت سے کہا۔ ”مایوسی اور ناامیدی گناہ ہے۔ تو اپنا مسئلہ بیان کر اور صاف صاف بتا کہ تو کیوں ناامید ہے اور تیرا کیا مقصد ہے؟“

”میں ہندوستان کے بادشاہ کا ایک وزیر ہوں۔ بادشاہ سلامت کو پتہ چلا تھا کہ ہندوستان میں ایک ایسا درخت موجود ہے جس کا پھل جو کھا لیتا ہے، وہ نہ مرتا ہے اور نہ بوڑھا ہوتا ہے۔ بادشاہ نے مجھے اُس درخت کی تلاش میں بھیجا تھا، میں نے شہر شہر، دشوار گزار پہاڑیوں اور خطرناک جنگلوں میں برسوں وہ درخت تلاش کیا لیکن اُس درخت کا کچھ پتہ نہیں چلا۔ میری ساری جدوجہد اور تلاش بیکار گئی ہے۔“ وزیر نے سارا قصہ بیان کر دیا۔

اُس کی بات سن کر درویش بے ساختہ ہنسا اور وزیر سے کہا۔
 ”افسوس کہ تو نے عقل سے کام نہیں لیا اور صرف ایک درخت کی تلاش میں برسوں سے مارا مارا پھر رہا ہے۔“
 وزیر بولا۔ ”حضرت! کیا کہنا چاہتے ہیں آپ؟“



”اچھے آدمی وہ درخت اصل میں علم کا درخت ہے۔“ درویش نے جواب دیا۔ ”لیکن تو اس کی ظاہری صورت درخت کو تلاش کرتا رہا۔ علم ایک ایسا سمندر ہے جو کبھی ختم نہیں ہوتا۔ علم ایک ایسا درخت ہے جس پر پورے سال پھل آتے ہیں۔ علم ایک ایسا سورج ہے جو کبھی غروب نہیں ہوتا۔ علم ایک ایسا چاند ہے جو ہمیشہ دنیا کو اپنی روشنی سے منور کرتا رہتا ہے۔“

”لیکن حضرت۔ وہ کبھی نہ بوڑھا ہونے اور نہ کبھی مرنے والی بات؟“ وزیر نے حیرت سے کہا!
 درویش نے مسکراتے ہوئے جواب دیا۔ ”علم کے درخت کی ہمیشہ اپنی محنت سے آبیاری کرتے رہو اور اس کا پھل ہمیشہ کھاتے رہو۔ جو شخص اس پر عمل کرتا رہے گا، اُس کا علم کبھی بوڑھا ہوگا اور نہ کبھی ختم ہوگا۔ درخت کو کیوں تلاش کرتا ہے۔ اُس کے معنی تلاش کر۔ اُس کی خوبی دیکھ۔ ہر شے کی تاثیر کا تعلق اُس کے نام سے نہیں، اُس



کی اندرونی خوبی سے ہوتا ہے۔ خدا کی مخلوق میں صرف نام ہی کے ذریعہ اختلاف پیدا ہوتے ہیں لیکن جب اصل بات سمجھ میں آتی ہے تو سارے اختلافات دور ہو جاتے ہیں۔

وزیر درویش کی بات سن کر قائل ہو گیا کہ واقعی علم ہی ایک ایسا درخت ہے جس کا پھل کھانے والا نہ کبھی بوڑھا ہوتا ہے اور نہ کبھی مرتا ہے۔ وہ اپنے مقصد میں کامیاب ہو گیا اور اُس نے وہ درخت پالیا جس کی تلاش میں وہ برسوں پھرتا رہا۔ اُس نے درویش کا شکریہ ادا کیا اور بولا۔

”حضرت! آپ نے میری برسوں کی محنت کو کارآمد

بنادیا ہے۔ واقعی آپ نے درست کہا ہے کہ مجھے جس درخت کی تلاش تھی وہ اصل میں علم کا درخت ہے اور یہ ہندوستان میں ہی نہیں دنیا کے ہر حصے میں موجود ہے۔“

پھر وزیر ہنسی خوشی اپنے ملک روانہ ہو گیا۔ وہاں پہنچ کر اُس نے بادشاہ کو علم کے درخت کے بارے میں بتایا اور سمجھایا تو بادشاہ بھی درویش کی بات کا قائل ہو گیا۔



1. غیر ملکی تاجر نے بادشاہ کی خدمت میں تحائف کی کیا خوبیاں بیان کیں؟
2. بادشاہ کس درخت کو دیکھنے کے لیے بے تاب ہو گیا؟
3. بادشاہ کے حکم پر کون درخت کی تلاش میں نکل پڑا؟
4. وزیر مایوس ہو کر کس کے پاس گیا؟
5. علم کی اہمیت کے بارے میں آپ کیا جانتے ہیں؟

اسماعیل میرٹھی

تصویر دیکھیے - غور کیجیے - اظہار خیال کیجیے




- سوالات ❁ تصویر میں کیا نظر آ رہا ہے؟
 ❁ کیا آپ بتا سکتے ہیں یہ فصل کون سی ہے؟
 ❁ لڑکی کھیت میں کیا کر رہی ہے؟
 ❁ دال کی اہمیت پر چند جملے کہیے۔

مرکزی خیال اس نظم میں دال اپنی آپ بیتی ایک لڑکی کو سنارہی ہے کہ کس طرح وہ کھیت میں تھی پھر کھیت سے دال منڈی۔ دال منڈی سے پینے پینے سے چولھے تک کا سفر کرتی آئی۔ دال کی یہ فریاد جب لڑکی نے سنی تو بتایا کہ اگر وہ کھیت میں پڑی رہتی تو مٹی میں جل جاتی یا پھر کوئی گائے چر لیتی وہ تو اچھا ہوا کہ وہ لڑکی کا نوالہ بنی۔ مٹی سے منہ تک آ کر اپنا رتبہ بڑھا لیا۔ اس نظم میں یہ بتلانے کی کوشش کی گئی ہے کہ کوئی بھی اپنے آپ کو کمتر نہ سمجھے۔ مشکلات سے گزر کر ہی آدمی انسان بنتا ہے۔

طلباء کے لیے ہدایات :


- ❁ سبق کی تصویریں دیکھیے اور ان کے بارے میں اظہار خیال کیجیے۔
 ❁ سبق پڑھیے۔ ایسے الفاظ کے نیچے خط کھینچیے جن کے معنی آپ نہ جانتے ہوں۔
 ❁ خط کشیدہ الفاظ کے معنی اپنے دوستوں، اساتذہ سے معلوم کیجیے یا فرہنگ میں دیکھیے۔



ایک لڑکی بگھارتی ہے دال دال کرتی ہے عرض یوں احوال
 ایک دن تھا ہری بھری تھی میں ساری آفات سے بری تھی میں
 تھا ہرا کھیت میرا گہوارہ وہ وطن تھا مجھے بہت پیارا
 یہی سورج زمین تھے ماں باوا مجھ سے کرتے تھے نیک برتاوا
 جب کیا مجھ کو پال پوس بڑا آہ ظالم کسان آن پڑا
 خوب لوٹا دھڑی دھڑی کر کے مجھ کو گونوں میں لے گئے بھر کے
 ہوگئی دم کی دم میں بربادی چھن گئی ہائے میری آزادی!
 کیا بتاؤں کہاں کہاں کھینچا دال منڈی میں مجھ کو جا بیچا
 ایک ظالم سے واں پڑا پالا جس نے چکی میں مجھ کو دل ڈالا
 ہوا تقدیر کا لکھا پورا دونوں پاٹوں نے کر دیا چورا



نہ سنی میری آہ و زاری
 پھر مقدر مجھے یہاں لایا
 ڈالیں مرچیں نمک لگایا خوب
 گرم گھی کر کے محلو داغ دیا
 ہاتھ دھو کر پڑی ہو پیچھے تم
 کہا لڑکی نے میری پیاری دال
 تو اگر کھیت سے نہیں آتی
 خوب بننے کی خریداری
 تم نے تو اور بھی غضب ڈھایا
 رکھ کے چولھے پہ جلایا خوب
 ہاے تم نے بھی کچھ نہ رحم کیا
 جان پر آہنی حواس ہیں گم
 مجھ کو معلوم ہے تیرا سب حال
 خاک میں مل کے خاک ہو جاتی



یا کوئی گائے بھینس چر لیتی پیٹ میں اپنے تجکو بھر لیتی
 میں تو رتبہ تیرا بڑھاتی ہوں اب چپاتی سے تجکو کھاتی ہوں
 نہ ستانا نہ جی جلانا تھا یوں تجھے آدمی بنانا تھا
 اگلی بیٹی کا تو نہ کر کچھ غم مہربانی تھی سب نہ تھا یہ ستم



یہ کیجیے



1. سنیے۔ بولیے

1. اس منظوم کہانی کو اپنے الفاظ میں بیان کیجیے؟
2. دال کو اپنے وطن یعنی کھیت سے بہت پیار ہے۔ آپ کو اپنے وطن سے کتنا پیار کرتے ہیں؟
3. دال تکلیف میں اپنی آپ بیٹی لڑکی کو سنا رہی ہے؟ آپ اپنی تکلیف کس کو سنائیں گے؟



4. تقدیر کا لکھا پورا ہوتا ہے۔ آپ اس بات پر کس حد تک متفق ہیں؟
5. دال نے لڑکی سے جو شکایت کی وہ کس حد تک صحیح ہے؟
6. دال کی آپ بیتی سن کر لڑکی نے جو جواب دیا اس کے متعلق اپنا نظریہ بیان کیجیے۔

۱۱. پڑھیے۔ لکھیے



الف: نظم پڑھ کر درجہ ذیل سوالوں کے جواب دیجیے۔

1. نظم کا وہ شعر پڑھیے جس میں دال کے وطن کا ذکر کیا گیا ہے؟
2. دال کسان کو ظالم کیوں کہہ رہی ہے؟
3. وہ کون سا شعر ہے جس میں دال کی آزادی چھیننے کے بارے کہا گیا؟
4. نظم میں ظالم کسے اور کیوں کہا گیا؟
5. نظم کے وہ اشعار پڑھیے جس میں دال لڑکی کی شکایت کر رہی ہے؟

ب: دیے گئے بے ترتیب مصرعے پڑھیے انہیں ترتیب میں لکھیے اور متعلقہ مصرعہ اولی یا ثانی لکھتے ہوئے شعر مکمل کیجیے۔

1. سورج زمین ماں باوا تھے یہی
2. دھڑی دھڑی کر کے خوب لوٹا
3. میرا گوارا ہر اکھیت تھا
4. میں ہری بھری تھی ایک دن تھا
5. دم کی دم میں ہو گئی بربادی
6. چولھے پہ رکھ کے خوب جلایا
7. چورا کر دیا دونوں پاٹوں نے
8. اب تجھ کو کھاتی ہوں چپاتی سے

ج: نظم میں لڑکی نے دال کو جو جواب دیا وہ اشعار پڑھیے اور ان کا مفہوم لکھیے۔




الف: مختصر جوابی سوالات:

1. والدین پال پوس کر اپنے بچوں کو بڑا کرتے ہیں اور ان سے بے لوث محبت کرتے ہیں۔ بتائیے آپ اپنے والدین سے کس طرح محبت کرتے ہیں؟
2. نظم میں دال نے کسان کو ظالم کہا، بتائیے اگر کسان نہ ہوتے تو کیا ہوتا؟
3. کسی کی آزادی چھن جائے تو کیسا محسوس ہوتا ہوگا؟
4. 'ہوا تقدیر کا لکھا پورا' نظم میں اس کا کیا مطلب ہے؟
5. کسی کے حواس کب گم ہوتے ہیں؟
6. لڑکی نے کہا کہ دال اگر کھیت سے نہ آئی تو خاک میں مل جاتی، آپ اس بات سے کس حد تک متفق ہیں لکھیے؟

ب: طویل جوابی سوالات:

1. فصل کھیت میں تیار ہونے سے لے کر ہمارے ہاتھ آنے تک جن مراحل سے گذرتی ہے۔ اس کے بارے میں لکھیے؟
2. دال کی آپ بیتی اپنے الفاظ میں لکھیے؟

IV. لفظیات



الف: درج ذیل الفاظ کے صحیح معنی کا انتخاب کر کے قوسین میں لکھیے۔

1. احوال _____ کیفیت، وقت، عادت ()
2. آفات _____ ستم، مصیبتیں، رحم ()
3. گہوارہ _____ مکان، وطن، جھولا ()
4. گونے _____ غلہ رکھنے کے برتن، کمرہ، کھیت ()
5. رتبہ _____ درجہ، جماعت، حالت ()

ب: نیچے الفاظ اور ان کے مترادفات دیئے گئے ہیں انھیں ڈھونڈ کر لکھیے۔

پالنا پوسنا	آہ وزاری	خاک
مقدر	غضب	رتونا دھونا
مٹی	بربادی	پرورش کرنا
بنیا	قسمت	ہوش
	قہر	آٹا دال بیچنے والا
	تباہی	

لفظ

مترادفات

ج: دیئے گئے الفاظ سے مرکب الفاظ بنائیے۔

1. ظلم _____
 2. رات _____
 3. شام _____
 4. قرب _____
 5. زمین _____
 6. رحم _____

۷. تخلیقی اظہار



نظم میں داں نے لڑکی سے کسان کے ظالم ہونے کی بات کہی۔ یہ سن کر کسان کا جواب کیا ہوگا؟ فریاد یا آپ بیتی کے طور پر لکھیے۔

۷.۱. توصیف



رات ہو چکی تھی ایک مسافر راستہ بھٹک گیا۔ آپ کے دوست نے اس کو کھانا کھلایا رات گزارنے کے لیے اپنے گھر جگہ دی اس طرح اس نے مسافر کی مدد کی۔ آپ اپنے دوست کی تعریف میں ایک عبارت لکھیے اور کمرہ جماعت میں پڑھ کر سنائیے۔

۷.۱. منصوبہ کام



اسمعیل میرٹھی اور اقبال کی کچھ اور منظوم کہانیاں جمع کیجیے۔

۷.۱.۱. زبان شناسی



ذیل کے جملوں کو سمجھ کر پڑھیے

الم (ب)	کالم (الف)
غصہ مت کرو	جلدی جاو
جھوٹ مت بولو	تیز دوڑو
پانی ضائع مت کرو	استاد کا ادب کرو
غیبت مت کرو	بڑوں کی عزت کرو
چغلی نہ کھاؤ	ماں باپ کی خدمت کرو

کالم (الف) کے جملوں میں مخاطب کو حکم دیا جا رہا ہے۔ حکم کو امر کہتے ہیں۔

وہ فعل جس میں کسی کو کوئی کام کرنے کا حکم دیا جائے فعل امر کہلاتا ہے۔

کالم (ب) کے جملوں میں مخاطب کو کسی کام سے روکا جا رہا ہے۔ اس کو نہی کہتے ہیں۔

وہ فعل جس کے کرنے سے کسی کو روکا جائے فعل نہی کہلاتا ہے۔

اس طرح فعل کی دو قسمیں ہوتی ہیں۔

فعل امر	فعل نہی
---------	---------

مشق ۱: ان جملوں کو فعل امر اور فعل نہی میں تبدیل کیجیے۔

فعل نہی	فعل امر	جملے
		طیبہ پڑھتی ہے شادان لکھتی ہے شفا کام کرتی ہے نجم السحر گاتی ہے

مشق ۱۱: جدول کے مطابق فعل امر و نہی کے دس دس جملے لکھیے۔

فعل نہی	فعل امر



کیا میں یہ کر سکتا/کر سکتی ہوں؟

ہاں / نہیں

ہاں / نہیں

ہاں / نہیں

ہاں / نہیں

ہاں / نہیں

1. اس نظم کو روانی سے پڑھ سکتا/سکتی ہوں۔

2. اس نظم کا خلاصہ لکھ سکتا/سکتی ہوں۔

3. مشکل الفاظ کے معنی لکھ سکتا/سکتی ہوں۔

4. مرکب الفاظ لکھ سکتا/سکتی ہوں۔

5. آپ بیتی لکھ سکتا/سکتی ہوں۔

شوکت تھانوی

تصویر دیکھیے - غور کیجیے - اظہار خیال کیجیے

سوالات

تصویر میں کیا دکھائی دے رہا ہے؟

آدمی کیا خرید رہا ہے؟

لوگ لاٹری کیوں خریدتے ہیں؟

کیا لاٹری خریدنا اچھی بات ہے؟ کیوں؟

مرکزی خیال

اس مکالماتی سبق میں ڈرامہ نگار نے اُن لوگوں کی تصویر کشی کی ہے جو بغیر کسی محنت کے خیالی پلاؤ پکاتے ہیں اور بڑے بڑے منصوبے بناتے ہیں۔ اس ڈرامے میں یہ بات بھی سامنے آتی ہے کہ کسی مفلس آدمی کو پیسہ مل جائے تو اپنے بچوں کو کسی اچھے اسکول میں داخلہ دلوانے کی خواہش کیسے انگڑائیاں لیتی ہے۔ روپیہ پیسہ اپنی ضرورتوں کی تکمیل کے لیے ہوتا ہے اور جب یہ روپیہ پیسہ نہیں ملتا تو آدمی کیسے ہوائی



قلعہ بناتا ہے اور اپنے کو کیسی کیسی بھول بھلیوں میں گم کر لیتا ہے۔ بتایا گیا ہے۔ یہ ایک اچھا مزاحیہ ڈرامہ ہے۔ اسٹیج پر پیش کیا جاسکتا ہے۔ اس کے مکالمے چست اور کردار پُر اثر ہیں۔

طلباء کے لیے ہدایات :

سبق کی تصویریں دیکھیے اور اُن کے بارے میں اظہار خیال کیجیے۔

سبق پڑھیے۔ ایسے الفاظ کے نیچے خط کھینچیے جن کے معنی آپ نہ جانتے ہوں۔

خط کشیدہ الفاظ کے معنی اپنے دوستوں، اساتذہ سے معلوم کیجیے یا فرہنگ میں دیکھیے۔

(منشی جی کی بیوی چولہا پھونک رہی تھی۔۔۔ منشی جی آتے ہیں)

بیوی : موٹی گیلی لکڑیاں اٹھا کر دے دیں جیسے خیرات ہی میں دی ہے۔

(بیوی چولہا پھونکتی ہیں۔ دروازہ کھلتا ہے۔ منشی جی آتے ہیں)

منشی جی : ارے بھئی کہاں گئیں؟ لاحول ولاقوۃ، وہی ہانڈی چولہا۔ چھوڑو بھی اسے میں پوچھتا ہوں کوئی تار تو نہیں آیا؟

بیوی : تار کیسا تار؟

منشی جی : یعنی معلوم بھی ہے۔ آج ۷/تاریخ ہے۔ آج تو تار آوے گا اس لاٹری کا۔

بیوی : تو یہ ہے۔ میں تو سمجھی سچ مچ کسی کا تار آنے والا ہے اور میں پوچھتی ہوں اب کے یہ لکڑیاں کہاں سے اٹھالائے تھے؟

منشی جی : اجی جہنم میں ڈالوان لکڑیوں کو اور چھوڑو اس چولہا ہانڈی کو۔

بیوی : (پھکنی پھینکتے ہوئے) کہو، کیا ہوا؟ سن تو رہی ہوں۔

منشی جی : ذرا مجھے وہ ٹکٹ نکال کر دے دو، کہاں رکھے ہیں؟

بیوی : ٹکٹ نکالے دیتی ہوں مگر ہانڈی میں دیر ہو جائے گی اور نسیم اسکول سے آ کر میرا سر کھائے گا۔

منشی جی : جاؤ جاؤ تم ٹکٹ نکالو۔

(دروازے پر آہٹ ہوتی ہے اور سلیم داخل ہوتا ہے)

سلیم : آداب عرض ہے۔

منشی جی : ارے سنو تو! راستے میں تار گھر کا کوئی آدمی لال سیکل پر نظر تو نہیں آیا؟

سلیم : جی نہیں کیوں خیریت تو ہے؟

منشی جی : ہاں ایک تار کا انتظار ہے۔ میاں تم نے زرد باغ کے چوراہے کے قریب لال رنگ کی دو منزلہ کوٹھی دیکھی ہے۔

سلیم : جی ہاں وہ کوٹھی جو آج کل بک رہی ہے؟

منشی جی : ہاں ہاں وہی۔ کیسی ہے وہ؟ کیا رائے ہے تمہاری اگر اس کو لے لوں؟

- سلیم : آپ!
- منشی جی : ہاں اور کیا۔ میرا خیال ہے لے لوں، پڑی رہے گی۔
(بیوی آتی ہے)
- سلیم : آداب عرض ہے بھابی۔
- بیوی : جیتے رہو، اچھے رہو (منشی جی سے) لو یہ ٹکٹ سنبھالو۔
- منشی جی : ہاں یہی ہے۔ تو میاں سلیم ویسے تو بری نہیں ہے۔ وہ اس کے چالیس ہزار مانگتے ہیں اور خیال ہے کہ پینتیس ہزار تک دے دیں گے۔
- بیوی : کیا چیز؟



- منشی جی : بھی آج ایک کوٹھی دیکھی ہے اچھی خاصی ہے۔ بجائے اس کے کہ زمین خریدی جائے پھر اس پر عمارت بنے میرے خیال میں تو اگر یہ کوٹھی مل جائے تو سب سے اچھا ہے۔
- بیوی : تو کون لے رہا ہے وہ کوٹھی؟
- منشی جی : پھر وہی، ارے صاحب میرا ہی ارادہ ہے اور کون لیتا اور میاں سلیم (بیوی بات کاٹ کر) مجھے یہ

شیخ چلیوں کی سی باتیں اچھی نہیں لگتیں۔

منشی جی : شیخ چلیوں کی سی باتیں! تم تو ہوبے وقوف جب اس کوٹھی میں جا کر بیٹھو گی رانی صاحبہ بن کر تو اس وقت پوچھوں گا مزاج شریف!

سلیم : آخر معلوم تو ہو کہ قصہ کیا ہے؟ یعنی کیا آپ واقعی خرید رہے ہیں کوٹھی؟

منشی جی : ہاں بھائی خیال تو ہے میرا، آج ایک ہفتے سے اسی چکر میں تھا۔

بیوی : (بات کاٹ کر) سلیم ذرا ان سے پہلے یہ پوچھو کہ روپیہ کہاں ہے؟

منشی جی : پھر وہی ارے صاحب روپے کی کیا بات ہے یہاں، مگر پوچھتا ہوں اگر اس وقت ایک دم سے چھپر پھٹ پڑے تو آخر کیا ہوگا؟ ہم تو اپنے انتظام سے رہیں۔

سلیم : آخر یہ معمہ کیا ہے؟ میں تو خود حیران ہوں۔

بیوی : اچھا تم خیالی پلاؤ پکاتے جاؤ میں ہانڈی دیکھتی ہوں۔

منشی جی : جاؤ میرا کیا ہے۔ مگر بعد میں تم ہی کہو کسی صلاح مشورے میں شریک نہیں کیا۔ میں تو یہی کہتا تھا کہ تم بھی چل کر کوٹھی دیکھ لیتیں، مگر خیر اب کل پرسوں تک موٹر پر چل کر دیکھ لینا۔

بیوی : موٹر پر نہیں ہوئی جہاز پر!

منشی جی : کیا معنی! تم ہر بات غلط سمجھتی ہو۔ آخر میں کیا گھاس کھا گیا ہوں۔

سلیم : یعنی یہ سچ مچ کی سڑکوں پر چلنے والی موٹر؟

منشی جی : بھئی عجیب احمق ہو تم بھی۔ اور نہیں تو کیا کوک دار بچوں کا کھلونا؟

بیوی : اے وہ کیا جانیں تم بھی پہیلیاں بجاتے ہو۔

سلیم : تو پھر یہی موٹر لیجیے گا۔

منشی جی : اور کیا؟ رہا روپے کا سوال وہ تو چھپر پھاڑ کر دیتا ہے۔ چار سال تک کلو کو کون نہیں جانتا کہ سائیس تھا

مگر اب سیڈھ کلومل بنا ہوا ہے۔ کیا ہم اس سے بھی گئے گذرے ہیں۔

سلیم : مگر میری عقل حیران ہے کہ آج یہاں یہ باتیں کیسی ہو رہی ہیں۔

منشی جی : پھر وہی ارے صاحب میں پوچھتا ہوں کہ کیا یہ ناممکن ہے اور کیا یہ ہو ہی نہیں سکتا کہ کلو سائیس کی طرح

میری حالت بھی بدل جائے۔

سلیم : مگر آج آپ کو یہ خیال کیسے آیا؟

منشی جی : بھی بات یہ ہے کہ اب کے میں نے لاٹری کا ٹکٹ لیا ہے۔

سلیم : لاٹری کا ٹکٹ (قہقہہ لگاتا ہے)

منشی جی : یعنی تم بھی ہنس رہے ہو۔ خدا کرے ابھی تھوڑی دیر میں مجھ کو تم دونوں دیور بھانج پر ہنسنا پڑے۔

میری سمجھ میں نہیں آتا کہ آخر اس میں ہنسنے کی کون سی بات ہے۔

سلیم : بھائی صاحب ہنسنے کی وجہ یہ ہے کہ سب کچھ ہوائی منصوبے ہیں گویا۔

منشی جی : میاں دنیا امید پر قائم ہے۔ تم چلے ہو وہاں سے منصوبہ لے کر اور جو اسی بہانے سے میری قسمت جاگ اٹھے تو۔

بیوی : تو یہ کون کہتا ہے مگر تم اس طرح کی باتیں کر رہے ہو کہ جیسے دولت مل ہی تو گئی ہے۔

منشی جی : کس طرح کی باتیں؟ یعنی اگر میں کچھ معلومات حاصل کر رہا ہوں تاکہ ضرورت کے وقت بالکل کورا

ثابت نہ ہوں تو یہ بھی گویا حماقت ہے۔

سلیم : بھائی صاحب خدا کرے اب کے آپ ہی کو انعام مل جائے مگر لاٹری کے انعام کی امید پر اس طرح

انتظام کرتے ہوئے میں نے آپ ہی کو دیکھا ہے۔

منشی جی : انتظام تو میں نے آخر کون سا انتظام کیا ہے؟ یہی ناکہ کوٹھی اپنی نظر میں ہے اور موٹر کے لیے فیصلہ کر لیا

ہے۔ آپ ہیں صاحبزادے۔ اس کو انتظام نہیں دورانہ لیشی کہتے ہیں۔ میرے ذہن میں انعام پانے

کے بعد کی تمام اسکیم موجود ہے تاکہ اس وقت کچھ سوچنا نہ پڑے۔

سلیم : تو یہ کہیے کہ آپ اس کے علاوہ بھی کچھ سوچ چکے ہیں؟

منشی جی : نہیں خیر سوچ دو سوچ تو میں نہیں چکا ہوں۔ مگر ہاں یہ ہے کہ اگر اس وقت ایک دم سے لکھ پتی بن جاؤں

تو مجھے لکھ پتی بننے کی تعلیم کسی سے حاصل نہ کرنا پڑے گی مثلاً میں جانتا ہوں کہ ایک لکھ پتی لڑکے کو

میونسپلٹی کے مکتب میں نہیں بلکہ اس انگریزی اسکول میں پڑھنا چاہیے جہاں ایک نچے کی پڑھائی کا

خرچ سو (۱۰۰) روپے مہینہ ہوتا ہے اور اس کے یہاں کم از کم پچاس روپے کا باورچی ہونا چاہیے۔

سلیم : میری تنخواہ سے زیادہ کے تو باورچی ہی ہوئے۔

منشی جی : تو اور کیا: مگر تم ہی بتاؤ ایک لکھ پتی کے یہاں اب پچاس روپے سے بھی کم باورچی کیا اچھے معلوم ہوں

گے۔ میں نے طے کر لیا ہے کہ باورچی خانے کا خرچ اگر کفایت سے چلایا جائے تو پانچ سو سے بڑھنے

نہ پائے گا۔

سلیم : یعنی پانچ سو روپے مہینہ!

منشی جی : اور نہیں تو کیا پانچ سو روپے سالانہ اور بھئی بڑے بیوقوف ہو ذرا تو غور کرو کہ آئے دن میرے ہاں

بڑے بڑے راجہ اور نواب مہمان ہوا کریں گے۔ نوکر چاکر، مائیں، دایا نیاں، مغلا نیاں وغیرہ ملا کر،

نہیں تو کوئی تیس چالیس آدمی کو گھر ہی کے ہو گئے بلکہ میرا خیال ہے کہ مجھ کو پانچ سو سے زیادہ کی

منظوری دینی پڑے گی۔ کیا خیال ہے تمہارا؟

سلیم : میری رائے میں بھابی کو بھی بلا لیجیے، پھر حساب لگے۔

بیوی : (جو کسی کام سے ان کے پاس سے گزرتی ہے) میں نہیں سنتی ایسی باتیں نہ سوت نہ کپاس۔

(کنڈی کھڑکھڑانے کی آواز)

(تار والا آواز دیتا ہے)

منشی جی : گڑ بڑا کر، تار! سنتے ہونا میاں سلیم!

(تار لینے دوڑ کر باہر جاتے ہیں)

سلیم : یہ تو واقعی تار ہے۔ تار یعنی واقعی تار!

بیوی : واہ رے تیری شان تو نے دن پلٹ دیے۔

منشی جی : دوڑتے ہوئے آتے ہیں، بھئی ایک روپیہ ہے مگر تمہارے پاس کہاں؟

میاں سلیم ایک روپیہ ہو تو تار والے کو دے دو۔

بیوی : اے دیکھو تو کتنا انعام نکلا بسم اللہ کہہ کر کھولنا تار۔

منشی جی : بھئی تمہارے ہاتھ مبارک ہیں تم ہی کھولو۔ میرے تو ہاتھ اس وقت کانپ رہے ہیں۔ دستخط کرنے کی

جگہ لکھ گیا تھا گھبرا کر ”لکھ پتی“۔

بیوی : اے تو تم خود ہی کیوں نہیں کھولتے؟

- منشی جی : نہیں تم خود کھولو۔ بسم اللہ کر کے مجھے تو اس وقت کچھ اختلاج سا ہو رہا ہے۔
- بیوی : لو پڑھو!
- منشی جی : لینا سلیم میاں۔ دیکھو تم کتنی ہے؟ کدھر گیا میرا چشمہ؟
- سلیم : ارے!
- منشی جی : کیوں کیا بات ہے؟
- سلیم : محمود بھائی کا تار ہے ”کل شام بھابی جان نے انتقال فرمایا۔“
- منشی جی : (گھبرائی ہوئی آواز میں) غور سے پڑھ سلیم!
- بیوی : ہائے میری رضو کے مرنے کا تار ہے (روتی ہے)
- سلیم : بھابی جان صبر کیجیے۔



- منشی جی : لوگو! میں اپنے دل کو کیسے سمجھاؤں۔ ارے مجھے پکڑو (غش کھا کر گر پڑتے ہیں)
- (پردہ گرتا ہے)



یہ کیجیے



۱. سنئے۔ بولئے

1. آپ نے 'لاٹری کا ٹکٹ' سبق سنایا آپ کو کیسے لگا؟
2. یہ ایک امید کی کرن (خیالی پلاؤ) سبق ہے۔ ایسے ہی خیالی پلاؤ کے واقعات یا لطیفے سنائیے۔؟
3. اس سبق میں منشی جی کی خواہش اور تمنا، مال کے آنے پر تھی کہ وہ کیا کام انجام دیں گے آپ کے ساتھ یا آپ کے گھر والوں کے ساتھ بھی کوئی اس قسم کا واقعہ پیش آیا ہو تو سنائیں۔
4. منشی جی لاٹری کا ٹکٹ خرید کر خیالی پلاؤ بنا رہے تھے۔ آپ کو بھی کہیں سے رقم ملنے کی امید ہو تو آپ کے عزائم کیا ہوں گے؟
5. اگر کوئی طالب علم مدرسہ پابندی سے نہ جائے پڑھنے سے جی چرائے اپنے اساتذہ کی بات نہ مانے اور یہ کہے کہ بڑا ہو کر وہ ڈاکٹر بننا چاہتا ہے تو آپ اس کو کیا مشورہ دیں گے؟
6. بھابی کے انتقال کا تار و وصول ہونے پر منشی جی گر پڑے۔ ایسا ہی کوئی واقعہ آپ کے محلہ میں یا رشتہ داروں میں پیش آیا ہو تو بیان کیجیے۔
7. منشی جی کا خیالی پلاؤ پکا صحیح ہے یا غلط۔ کیوں؟



سبق پڑھیے اور ذیل کے سوالوں کے جواب لکھیے

۱۱. پڑھیے۔ لکھیے

1. ”ارے بھئی کہاں گئیں لاجول ولاقوہ وہی ہانڈی چولھا۔“ یہ جملہ کس نے کس سے کہا اور کیوں؟
2. منشی جی کس طرح مالدار بننا چاہتے تھے؟ ان کی جگہ آپ ہوتے تو کیا کرتے؟
3. کیسے منشی جی مال کے ملنے کی امید پر بچوں کی تعلیم، باورچی خانہ اور جملہ گھر کے خرچے کو تقسیم کیا؟
4. کون ڈاکیہ سے تار لینے دروازہ تک گئے۔ تار کو لینے کے بعد سلیم، منشی جی اور منشی جی کی بیوی کے درمیان کیا گفتگو ہوئی؟ لکھیے۔
5. اس سبق میں کس کا کردار صحیح تھا۔ لکھیے۔
6. کس کی آواز سننے کے لیے منشی جی بے تاب تھے؟ کیوں؟



۱۱۱. خود لکھیے

مختصر جوابی سوالات:

1. منشی جی اپنی بیوی کو گھر کے کام سے کیوں روک رہے تھے؟
2. منشی جی کو لاٹری کے انعام کے بجائے کون سا تار ملا اس کے بعد ان کی کیا حالت ہوئی؟



3. ”شیخ چلیوں کی سی باتیں اچھی نہیں لگتیں“۔ یہ جملہ کس نے کس سے کہا اور کیوں کہا؟
4. اس سبق کا نام لاٹری کا ٹکٹ ہے سبق کے لحاظ سے اس کے اور کیا عنوانات ہو سکتے ہیں؟
5. منشی جی کو لاٹری کا ٹکٹ نہ ملنے پر وہ گر پڑے۔ اگر آپ کو مال نہ ملے تو آپ کیا کریں گے؟
6. اس سبق میں آپ کو کس کا کردار پسند آیا؟ کیوں؟
7. لاٹری کا ٹکٹ آپ کو مل جائے تو آپ کیا کریں گے؟

طویل جوابی سوالات:

1. منشی جی کا کردار آپ کو کیسا لگا؟
2. اس سبق کی طرح کوئی واقعہ آپ کے محلہ یا رشتہ داروں میں پیش آئے تو لکھیے؟
3. اس سبق کا خلاصہ لکھیے؟

IV. لفظیات

1	2	3	4
5	6	7	8
9	10	11	12
13	14	15	16

الف: درج ذیل جملوں میں خط کشیدہ الفاظ کے معنی تو سین میں لکھیے۔

1. اخبارات میں شائع ہونے والے معے دلچسپ ہوتے ہیں۔ ()
2. جو بھی کام دوراندیشی سے کیا جاتا ہے وہ پائیدار ہوتا ہے۔ ()
3. تاج محل ایک شاندار عمارت ہے۔ ()
4. مطالعہ سے کافی معلومات حاصل ہوتی ہیں۔ ()
5. بچوں کو والدین کی رائے پر چلنا چاہیے۔ ()

ب: نیچے دیے گئے الفاظ کے مترادف سبق میں موجود ہیں انہیں تلاش کر کے لکھیے۔

1. بے قراری _____

2. آواز _____

3. بے کار منصوبہ _____

4. معمہ _____

5. بچت _____

ج: دیے گئے الفاظ کو جملوں میں استعمال کیجیے۔

1. حیران 2. صلاح 3. احمق 4. چوراہا 5. اسکیم

د: دیے گئے محاوروں کی مدد سے خالی جگہوں کو پُر کیجیے۔

خیالی پلاؤ چھپر پھاڑ کر گھاس کھانا کورا ثابت ہونا گڑ بڑانا
 منشی جی لاٹری کا ٹکٹ خرید کر _____ پکانے لگے۔ وہ سمجھ رہے تھے کہ خدا جب مال و دولت دیتا ہے
 تو _____ دیتا ہے۔ ایسا لگتا تھا کہ ان کی عقل _____ گئی تھی۔ کیونکہ جب
 گھر پر تارا آیا تو ان کا خیال _____ ہوا۔ اور وہ _____ گئے۔

۷. تخلیقی اظہار

1. سبق 'لاٹری کا ٹکٹ' میں منشی جی کے گھر جب تار موصول ہوا وہ غش کھا کر گر پڑے، انہیں ہوش آنے کے بعد کیا ہوا ہو گا۔ سوچیے کہانی کو آگے بڑھائیے۔
2. سبق 'لاٹری کا ٹکٹ' کے کرداروں کی اداکاری کیجیے۔



۷.۱ توصیف

آپ کے محلے میں اگر کسی نے دانائی، عقلمندی و محنت سے کامیابی حاصل کی ہو تو اس کے بارے میں لکھیے اور کمرہ جماعت میں پڑھ کر سنائیے۔



۷.۱.۱ منصوبہ کام

'نادان دوست سے دانادشمن بہتر ہے'۔ اس طرح کے قول جمع کیجیے اور اپنی ڈائری میں لکھیے۔



۷.۱.۲ زبان شناسی




مندرجہ ذیل الفاظ غور سے پڑھیے اور خط کشیدہ الفاظ کے معنی پر غور کیجیے۔

دھوکا کھانا - دماغ چاٹنا - غم کھانا - غصہ پینا - آسمان کو چھونا - ٹھکانا لگانا -
 دریا چڑھنا - دل بیٹھنا

یہاں کھانا، چاٹنا، پینا، دکھانا، چھونا، لگانا اور بیٹھنا مصدر ہیں۔ یہ اصلی معنوں میں نہیں بلکہ مجازی معنوں میں استعمال ہوئے ہیں۔ اس لیے انہیں "محاورہ" کہتے ہیں۔

محاورہ دو یا دو سے زیادہ الفاظ کا مجموعہ ہوتا ہے۔ ان میں سے جب کوئی لفظ اپنے حقیقی معنی کے بجائے مرادی معنی میں استعمال ہوتا ہے تو اسے محاورہ کہتے ہیں۔

اکثر محاورے ایک اسم اور ایک مصدر سے بنتے ہیں۔



مشق: دس مجاورے جمع کر کے جملوں میں استعمال کیجیے۔

جملے	مجاورے	سلسلہ
		.1
		.2
		.3
		.4
		.5
		.6
		.7
		.8



کیا میں یہ کر سکتا/کر سکتی ہوں؟

1. اس سبق کو میں روانی سے پڑھ سکتا/سکتی ہوں۔
 2. اس سبق کے کرداروں کے بارے میں لکھ سکتا/سکتی ہوں۔
 3. مجاوروں کو مناسب طور پر استعمال کر سکتا/سکتی ہوں۔
 4. کہانی کو آگے بڑھا سکتا/سکتی ہوں۔
 5. اس سبق کے کرداروں کی اداکاری کر سکتا/سکتی ہوں۔
- ہاں / نہیں
- ہاں / نہیں
- ہاں / نہیں
- ہاں / نہیں
- ہاں / نہیں

فرہنگ

آ

ایجاد = وجود میں لانا، اختراع
اَزَل = مخلوق کی پیدائش کا دن

آتش پہاں = چھپی ہوئی آگ

آتش قفس = دل کی آگ

آسائش = راحت، آرام، سکھ

آشکار = ظاہر نمایاں

آشنا = واقف کار، شناسا، جان پہچان والا

آفات = مصیبتیں

آہ وزاری = رونا پٹینا، واویلا، رونا دھونا

الف

اجل = موت

احتمال = شک، وہم

احسان فراموش = احسان نہ ماننے والا۔ احسان بھلا دینے والا

احمق = بے وقوف، نادان

احوال = حال کی جمع

ادنیٰ = معمولی، کم رتبہ والا

اذیت = دکھ، مصیبت

اسکیم = تجویز، منصوبہ

اشاعت = شائع کرنا، پھیلانا

اشہب = گھوڑا

امانت داری = ایمانداری، وفاداری

انحصار = منحصر ہونا

اندیشہ = خطرہ، ڈر

ب

بد نصیب = بد قسمت

بدی = برائی

برتاؤ = سلوک

بس چلنا = اختیار ہونا۔ قابو ہونا

بساط = طاقت

بگولا = ہوا کا چکر

بندگی = عبادت

بنیا = آٹا دال بیچنے والا

برس = بارہ مہینے کی مدت

بھڑکانا = مشتعل کرنا، بہکانا

بیت المال = مال گھر، سرکاری خزانہ

بیڑا اٹھانا = عہد کرنا، آمادہ ہونا

بیعت = کسی پیر کا مرید ہونا

بے اختیار = بے قابو

بے محل = بے کار

بے مروت = لحاظ نہ کرنے والا، نامہربان، بے درد

پ

پاٹلی پتر = موجودہ نام پٹنہ

پاش پاش = ریزہ ریزہ، چور چور، ٹکڑے ٹکڑے

پال پوس = پرورش

پکاتے ہیں/ روٹی پکانے کا مخصوص چولہا = بچنا۔ رکنا = پرہیز
 آپ کو خود کو لیے واسطے = کسی منظر، تصویر یا بیان کا وہ حصہ جو ہر پہلو = پس منظر
 شائستگی، خوش اخلاقی = تہذیب = سے اربابِ کار کو اُسے نمایاں کرنے میں
 مدد دے۔

ٹ

تلاش کر کے ڈھونڈ کے = ٹول کر = شرمندہ نام، پچھتاتے والا = پشیمان
 کسی کی طرف مسلسل دیکھے جانا، گھورتے رہنا = نکلنے کی باندھنا = چھپا ہوا = پوشیدہ
 بہت زیادہ خوش ہونا = کشتی کے وقت قاعدے کے موافق پاؤں رکھنا = پینتر ابدلنا
 جدوجہد = سخت کوشش

ج

عرض۔ طول = جسامت = جتو = تجارت
 تلاش = جگالی = کاروبار
 حیوانات کا اپنے چارے کو معدے میں سے نکال کر منہ میں دوبارہ چبانا = اندھیرے = تارکیاں
 سامنے آنا۔ نمودار ہونا = جلوہ = کوڑا چابک = تازیانہ
 حرکت، گردش = جنبش = احکام شریعت پہنچانا = تبلیغ
 علم کا نہ ہونا، ناواقفیت = جہالت = بچاؤ، حفاظت، احتیاط = تحفظ
 ٹٹماتی = جھلملاتی = رحم = ترس
 غصہ ہونا، خفا ہونا = جھنجھلانا = رغبت دلانا، کسی کام کے کرنے پر آمادہ کرنا = ترغیب
 لہرائی = جھومتی = فرما بردار بنانا = تسخیر
 خاکہ بنانا، شکل بنانا = تشکیل = خشک بنانا، مشہور کرنا = تشہیر

چ

نوکری، خدمت گاری = چاکری = ڈھنڈورا پیٹنا، مشہور کرنا = تشہیر
 چراغوں کے اکٹھا جلنے کی کیفیت = چراغاں کا سماں = قسمت، نصیب، مقدر = تقدیر
 گر جتی = چنگھاڑتی = عزت کرنا = تکبریم
 بے وسیلے رزق پہنچانا، گھر بیٹھے دینا = چھپر بھاڑ کر دینا = نیچے اوپر کر دینا/ تباہ کرنا = تلپٹ کر ڈالنا
 بھری ہوئی چیز کو حرکت دے کر گرانا، ڈھلکانا = چھلکانا = بے چین ہونا = تلملانا
 مٹی کا برتن جسے گڑھے میں لگا کر روٹیاں = تنور

ح

خدا رسیدہ، مسکین	=	درویش
بے دھڑک چلے آنا	=	دڑانا
میسر، موجود	=	دستیاب
دل لبھانے والا	=	دل فریب
جی گھبرانا۔ دم کارکنا	=	دم گھٹنا
نیاز مانہ	=	دور جدید
عقل مندی، دانائی	=	دورانندی

پتھر	=	حجر
خوب صورتی	=	حسن و جمال
بے وقوفی، نادانی	=	حماقت
ہوش، عقل، سمجھ، اوسان	=	حواس
بلند ہمتی	=	حوصلہ مندی
حیوان کی خاصیت	=	حیوانیت

خ

کچھ نہ چھوڑنا، سب کچھ لوٹنا	=	دھڑی دھڑی کر کے لوٹنا
خیال نکل جانا۔ توجہ ہٹ جانا	=	دھیان بٹنا
ایماندار	=	دیانت دار

اصل، کھرا	=	خالص
ناز واداکی چال	=	خرام
جائشینی	=	خلافت
نبی کا جائشینی	=	خلیفہ
پسند آنا	=	خوش آنا

ڈ

ڈولتی، لڑکھڑاتی	=	ڈمگمگاتی
چھپے ہوئے	=	ڈھکے ہوئے

ر

سچائی، ایمانداری، دیانتداری	=	راست بازی
عہدہ، درجہ، مرتبہ	=	رتبہ
توجہ، میلان	=	رتجان
اس طرف نہ جانا	=	رخ نہ کرنا
طرز تحریر	=	رسم الخط

وہ شخص جو کھیت کٹنے کے بعد گرے	=	خوشہ چین
ہوئے خوشے پُٹن لیتا ہے	=	خوشی پلاؤ پکانا
ایسی باتیں سوچنا جو ممکن نہ ہوں	=	خیر
نیکی، بھلائی، سلامتی	=	خمیر
گوندھے ہوئے آٹے میں پیدا ہونے	=	والی ترشی

د

اُداس، افسردہ	=	رنجیدہ
ڈھکیل دینا	=	ریل دینا
وہ شیرنی جو شکر یا گڑ کے قوام سے بناتے	=	ریوڑی
ہیں اور اس پر تل لگاتے ہیں	=	موٹا

عقل، سمجھ	=	دانش
بچوں کی پرورش کرنے والیاں	=	دایائیں
دبا لینا۔ قابو میں کرنا	=	دبوچ لینا
واقع ہونا	=	دبیر
واقع ہونا	=	درپیش ہونا

رات = شب

شراب پینا = شراب نوشی

ص

وہ ہوا جس سے پھول کھلتے ہیں = صبا

آواز آہٹ = صدا

سچا، مخلص دوست = صدیق

ط

اُڑنے والا پرندہ = طائر

چھپائی = طباعت

ع

اچھے اخلاق = عمدہ اخلاق

حالت دنیا = عالم

دینا، بخشش = عطا

بزرگی، بڑائی، شان و شوکت = عظمت

بڑی شان والا اعلیٰ = عظیم الشان

عقل مندی، دانش مندی = علم و حکمت

واقفیت، معلومات = علم

اچھا، خوب، اعلیٰ درجے کا = عمدہ

جھنڈا، نیزہ = علم

غ

قہر، غصہ = غضب

رنجیدہ، اداس = غمگین

ف

قانون کو جاننے والا ماہر قانون = فاضل قانون

ز

نغے، ترانے = زمزمے

آہستہ = زیر لب

س

گھڑی، لمحہ پل = ساعت

فقیر۔ مانگنے والا = سائل

گھوڑے کی خدمت اور دیکھ بھال کرنے والا = سائیس

ظلم زیادتی = ستم

صبح = سحر

خوش نما، خوب صورت = سدول

موزوں قد و قامت = سدول ڈیل

کھوج = سراغ

غمگین ہو جانا۔ فکر مند ہونا = سرپکڑ کر بیٹھنا

نافرمان، باغی = سرکش

ایسی خوشی جو دل پر اثر کرے = سروردلشین

دوڑ دھوپ، کوشش = سعی

وہ تحریر جس میں سفر کے حالات بیان کیے = سفر نامہ

گئے ہوں = گئے ہوں

بردباری، متانت = سنجیدگی

کسی چیز کے زور سے گزرنے کی آواز = سنسناہٹ

خیال آنا = سوچنا

جلہ جگہ سیر کرنے والا ملکوں ملکوں گھومنے والا = سیاح

پارہ = سیما

ش

شک = شبہ

فنا ہونے والا، مٹنے والا	=	گھٹا	=	ابر بادل، کالی بدلی
تازہ گوندھا ہوا آٹا، خمیر کی ضد پھلکا، چپاتی	=	گھڑونچی	=	لکڑی کا چولہا/چوکھٹا جس پر پانی کے
آسمان	=	گھن گرج	=	گھڑے رکھے جاتے ہیں
نیست و نابود	=	گھنا	=	زور کی کڑک، نہایت شور و غل
			=	جسے گھن لگ گیا ہو

ق

تسلیم کرنا، مان لینا	=	قائل
پڑھنے والا	=	قاری
پرانا	=	قدیم
چاند	=	قمر
شاہِ روم کا لقب، سلطان، شہنشاہ	=	قیصر
مان لینا، تسلیم کر لینا	=	قائل

ک

اکھڑپن، بد مزاجی	=	کج خلقی
گر جنا، بجلی کی آواز پیدا ہونا	=	کڑکنا
جاہل، احمق	=	کورا
چمکتی ہوئی	=	کوندتی
پہاڑی جگہ	=	کہسار
شرمندہ ہونا	=	کھسیانا
ویرانہ	=	کھنڈر

ل

بے شمار	=	لا تعداد
ضروری	=	لازمی
ایک آلہ جو برقی قوت کے ذریعہ آواز کو	=	لاؤڈ اسپیکر

اونچا کرتا ہے	=	لڑکپن
---------------	---	-------

بچپن، کم سنی کا زمانہ	=	لڑکھڑانا
-----------------------	---	----------

ڈگمگانہ	=	لقمہ
---------	---	------

نوالہ	=	لکار
-------	---	------

سخت آواز پکارا ہانک	=	لہرانا
---------------------	---	--------

ہلنا، اڑنا، موج مارنا	=	لئے
-----------------------	---	-----

م

قدرتی / طبعی چیزیں	=	مادی چیزیں
--------------------	---	------------

کھانا پکانے والی عورتیں	=	مامائیں
-------------------------	---	---------

چاند، مہینہ	=	ماہ
-------------	---	-----

وہ چیزیں جس کی بابت جھگڑا ہو	=	متنازعہ
------------------------------	---	---------

حد کے اندر	=	محدود
------------	---	-------

خطاب کرنے والا، بات کرنے والا	=	مخاطب
-------------------------------	---	-------

خلق کیا گیا، پیدا کیا ہوا	=	مخلوق
---------------------------	---	-------

گ

باغ، چمن	=	گلشن
----------	---	------

جھنڈ، ریوڑ، غول، مویشیوں کا ڈار	=	گلہ
---------------------------------	---	-----

سامی، ٹھکانہ، جگہ	=	گنجائش
-------------------	---	--------

گرج	=	گونج
-----	---	------

ٹاٹ کے تھیلے	=	گونوں
--------------	---	-------

مہر، پنگوڑا، جھولا	=	گہوارہ
--------------------	---	--------

مزرع = کھیتی = مینی جیل = الہ آباد کی ایک جیل

و

مزمت = برائی، بھو
مستی = نشہ، خمار، کیف
مسخر = تابع کیا گیا
مسرت = خوشی
مصر ہونا = بات پراڑے رہنا۔ اصرار کرنا

ہ

مغلائیاں = محل سرا میں رہنے والی خادمائیں
مغموم = غمگین۔ غم زدہ
مقبول = پسندیدہ، پیارا، محبوب
مکتب = مدرسہ، درس گاہ
منتظر = انتظار کرنے والا
مہر = سورج
مہر = روپیہ یا جنس جو مسلمانوں کے نکاح کے وقت مرد کے ذمہ عورت کو دینا مقرر کیا جاتا ہے۔
مدام = ہمیشہ، سدا

مدام = ہمیشہ، سدا
مدم = ایک مشہور خیالی پرندہ جس کی نسبت کہا جاتا ہے کہ جس کسی کے سر پر سے گزر جائے وہ بادشاہ ہو جائے گا۔

ن

نافذ العمل = لاگو
نالندہ و دیا پیٹھ = پرانے زمانے کی ایک یونیورسٹی جو پاٹلی پتر

ی

یک لخت = اچانک



پٹنہ کے قریب تھی
نسل = آل اولاد، بال بچے
نشوونما = نمو ہونا، ترقی
نقل مقام = مقام تبدیل کرنا
نورانی چہرہ = منور چہرہ، روشن چہرہ
نوروز = سال کا پہلا دن
نیم شب = آدھی رات

SCERT TELANGANA

SCERT TELANGANA